

सोमवार, 7 जुलाई 2025  
वर्ष 6, अंक 99, पृष्ठ 14  
2 राज्य, 6 संस्करण  
मूल्य 6 रुपये



# आमृत विचार

मुरादाबाद

एक सम्पूर्ण अखबार

परिवहन क्षेत्र बड़े बदलाव से गुजर रहा

14

भारत-रूस में विश्वास और समझ अनुकरणीय

12



## राष्ट्रपति ट्रंप से नाराज मस्क ने बनाई अपनी राजनीतिक पार्टी

न्यूयॉर्क, एजेंसी

अमेरिकी अरबपति एलन मस्क ने कहा कि उन्होंने राष्ट्रपति डोनाल्ड ट्रंप के साथ मतभेद के बाद अमेरिका के लोगों को उनकी आजादी वापस दिलाने के लिए एक नई राजनीतिक पार्टी बनाई है। मस्क ने 'एक्स' पर घोषणा की कि उन्होंने देश में दो-पक्षीय प्रणाली को चुनौती देने के लिए 'अमेरिका पार्टी' का गठन किया है।

उन्होंने 'एक्स' पर एक पोस्ट में कहा कि आपको आपकी स्वतंत्रता वापस दिलाने के लिए आज 'अमेरिका पार्टी' का गठन किया गया है। टेस्ला और स्पेसएक्स के मुख्य कार्यकारी अधिकारी ने कहा कि जब हमारे देश को बर्बादी और भ्रष्टाचार से दिवालिया बनाने



- अमेरिका में दो पक्षीय प्रणाली को चुनौती देगी नई 'अमेरिका पार्टी'
- मस्क बोले-अमेरिका के लोगों को वापस दिलाएंगे उनकी आजादी

की बात आती है तो हम लोकतंत्र में नहीं, एक पार्टी प्रणाली में होते हैं। मस्क ने हालांकि यह नहीं बताया कि पार्टी कहाँ पंजीकृत हो सकती है। कानूनी रूप से पार्टी बनाने के लिए उसका संघीय चुनाव आयोग (एफईसी) में पंजीकरण कराना होता है। सीएनएन ने अपनी एक रिपोर्ट में कहा कि एफईसी की हालिया फाइलिंग में ऐसा कोई संकेत नहीं मिला है।

## बर्मिंघम में इंग्लैंड को हरा टीम इंडिया ने रचा इतिहास



इंग्लैंड पर ऐतिहासिक जीत दर्ज करने के बाद यादगार के तौर पर स्टंप निकालते भारतीय टीम के कप्तान शुभमन गिल।

### दूसरे टेस्ट मैच में इंग्लैंड को 336 रन से हराया

बर्मिंघम, एजेंसी

भारत ने रविवार को दूसरे टेस्ट मैच में इंग्लैंड को 336 रन से हराकर बर्मिंघम में इतिहास रच दिया। टीम इंडिया ने पहली बार बर्मिंघम में एजबेस्टन मैदान पर क्रिकेट टेस्ट मैच जीता है। इस जीत के साथ टीम इंडिया ने सीरीज में 1-1 की बराबरी कर ली है। इंग्लैंड ने लीड्स में पहला टेस्ट पांच विकेट से जीता था। बर्मिंघम में शुभमन गिल की कप्तानी में टेस्ट जीतने वाली टीम इंडिया एशिया की पहली टीम भी बन गई है।

भारत ने कप्तान शुभमन गिल के दोनों पारियों में शतक (269 रन और 161 रन)

- बर्मिंघम में इंग्लैंड को हराने वाली एशिया की पहली टीम भी बनी भारत

की मदद से इंग्लैंड को जीत के लिए 608 रन का लक्ष्य दिया। जिसके जवाब में मेजबान टीम 271 रन पर सिमट गई। भारत ने पहली पारी में 587 रन बनाए और दूसरी पारी छह विकेट पर 427 रन पर घोषित की। इंग्लैंड ने पहली पारी में 407 रन बनाए थे। आकाश दीप (पहली पारी में चार विकेट और दूसरी पारी में छह विकेट) ने मैच में 10 विकेट, जबकि मोहम्मद सिराज (पहली पारी में छह और दूसरी पारी में एक विकेट) सात विकेट झटकते। तीसरा टेस्ट 10 जुलाई से लंदन में शुरू होगा।

### एक नजर

#### गुजरात से आप विधायक चैतर वसावा गिरफ्तार

राजपीपला। गुजरात से आम आदमी पार्टी (आप) के विधायक चैतर वसावा को नर्मदा जिले के डेंडियापाड़ा में एक तालुका पंचायत पदाधिकारी पर कथित हमले के बाद हत्या के प्रयास के आरोप में गिरफ्तार किया गया है। पुलिस ने बताया कि घटना शनिवार को वसावा के निवास क्षेत्र डेंडियापाड़ा के अंतर्गत प्रांत कार्यालय में आयोजित एक बैठक के दौरान हुई। वसावा को शनिवार देर रात गिरफ्तार किया गया।

#### आज रक्षा लेखा सम्मेलन की शुरुआत करेंगे राजनाथ

नई दिल्ली। रक्षा मंत्री राजनाथ सिंह सोमवार को यहां रक्षा लेखा विभाग के तीन दिन के नियंत्रक सम्मेलन का उद्घाटन करेंगे। रक्षा मंत्रालय ने रविवार को बताया कि सम्मेलन में देश की रक्षा वित्तीय प्रणाली के भविष्य को आकार देने पर मुख्य रूप से चर्चा की जाएगी।

#### मजीठिया को दो हफ्ते की न्यायिक हिरासत में भेजा

मोहाली। आंध्र से अधिक संपत्ति (डीप) मामले में गिरफ्तार शिरोमणि अकाली दल के नेता बिक्रम सिंह मजीठिया को आज भारी सुरक्षा के बीच मोहाली जिले की एक अदालत में पेश किया गया। मजीठिया को उनकी चार दिन की रिमांड खत्म होने के बाद 14 दिन की न्यायिक हिरासत में भेज दिया। उन्हें 19 जुलाई तक नई नाना जेल में रखने का आदेश दिया गया है।

## जेएनयू दिसंबर में शुरू करेगा पीएचडी का दूसरा प्रवेश चक्र

नई दिल्ली, एजेंसी

जवाहरलाल नेहरू विश्वविद्यालय (जेएनयू) ने शैक्षणिक वर्ष 2025-26 के लिए पीएचडी प्रवेश के दूसरे चक्र की घोषणा की है और यह संभवतः दिसंबर में आयोजित किया जाएगा। विश्वविद्यालय ने एक परिपत्र में कहा कि यह प्रक्रिया यूजीसी/सीएसआईआर-जेआरएफ-नेट, डीबीटी-जेआरएफ, आईसीएमआर-जेआरएफ और अन्य ऐसी फेलोशिप के माध्यम से संचालित की जाएगी। एक अलग अधिसूचना में जेएनयू के कुलसचिव ने शोधपत्र जमा करने के करीब वाले पीएचडी छात्र-

- विरोध के बीच छात्रावास की अवधि बढ़ाई गई

छात्राओं के लिए छात्रावास सुविधा में विस्तार की अनुमति दी। परिपत्र के अनुसार, छात्र संबंधित विद्यालयों के पर्यवेक्षक, अध्यक्ष और डीन से विधिवत हस्ताक्षरित वचनबद्धता प्रस्तुत करके छात्रावास विस्तार के लिए आवेदन कर सकते हैं। इस बीच जेएनयू छात्र संघ ने सभी पीएचडी कार्यक्रमों के लिए जवाहरलाल नेहरू विश्वविद्यालय प्रवेश परीक्षा (जेएनयूईई) को बहाल करने की मांग को लेकर लगातार दसवें दिन भी अपनी भूख हड़ताल जारी रखी।

### हरिद्वार में तीन करोड़ की स्मैक बरामद

देहरादून। हरिद्वार की थाना बहादुराबाद पुलिस ने करीब डेढ़ किलो स्मैक के साथ एक पैडलर को गिरफ्तार किया है। यह स्मैक उत्तर प्रदेश के मुजफ्फरनगर से लाई गई थी। बरामद स्मैक की कीमत अंतर्राष्ट्रीय बाजार में करीब तीन करोड़ बताई जा रही है।

एसएसपी हरिद्वार प्रमोद सिंह डोबाल ने रविवार को बताया कि, प्रभारी निरीक्षक बहादुराबाद नरेश हाउस की टीम ने पथरी पावर हाउस के पास चेकिंग के दौरान बाइक सवार युवक को रोका। उसके पास से एक थैले में संदिग्ध वस्तु, डिजिटल तराजू और लाल रंग के पाउडर का पैकेट बरामद हुआ। जांच में संदिग्ध वस्तु स्मैक निकली।

### सेलेबी की याचिका पर आज फैसला संभव

नई दिल्ली। दिल्ली हाईकोर्ट तुर्किए की कंपनी सेलेबी की सुरक्षा मंजूरी रद्द करने के खिलाफ दायर याचिकाओं पर सोमवार को अपना फैसला सुना सकता है। नागर विमानन सुरक्षा ब्यूरो (बीसीएस) ने 15 मई को सुरक्षा मंजूरी रद्द

- तुर्किए की इस कंपनी की रद्द है सुरक्षा मंजूरी

कर दी थी। इससे कुछ दिन पहले तुर्किए ने पाकिस्तान का समर्थन किया था और पड़ोसी देश में आतंकी शिविरों पर भारत के हमलों की निंदा की थी।

न्यायमूर्ति सचिन दत्ता ने 23 मई को मामले में दलीलें सुनने के बाद फैसला सुरक्षित रख लिया था। सेलेबी एयरपोर्ट सर्विसेज इंडिया प्राइवेट लिमिटेड और सेलेबी दिल्ली कार्पो

रमिशनल मैनेजमेंट इंडिया प्राइवेट लिमिटेड देश के विभिन्न हवाई अड्डों पर जमीन पर रखरखाव और माल ढुलाई टर्मिनल संबंधी कार्यों की देखरेख करती है।

केंद्रीय प्राधिकरण का प्रतिनिधित्व करने वाले सॉलिडिटर जनरल तुषार मेहता ने विमानन सुरक्षा के लिए अभूतपूर्व खतरे की ओर इशारा करते हुए कार्रवाई का बचाव किया।

उन्होंने कहा कि वर्ष 2017 से 2024 के बीच हरित आवरण में 5 लाख एकड़ की वृद्धि हुई है। 2021 से 2023 के बीच वनावरण-वृक्षावरण में 1 लाख 38 हजार एकड़ की वृद्धि हुई है। योगी ने कहा कि 2017 से 2023 तक हरित आवरण में कुल 3.38 लाख एकड़ की ऐतिहासिक वृद्धि दर्ज की गई है।

## एसटीएफ ने दिल्ली से दबोचा करोड़ों रुपये ठिकाने लगाने वाला इंटरनेशनल ठग

मुख्य संवाददाता, देहरादून

### अमृत विचार : उत्तराखंड स्पेशल टास्क फोर्स (एसटीएफ) को बड़ी सफलता मिली है। शेल कंपनियां बनाकर करोड़ों रुपये ठिकाने लगाने के आरोपी चार्टर्ड अकाउंटेंट (सीए) अभिषेक अग्रवाल पुत्र सतीश अग्रवाल निवासी अशोक विहार, नॉर्थ वेस्ट दिल्ली को नई दिल्ली के इंदिरा गांधी इंटरनेशनल एयरपोर्ट से गिरफ्तार कर लिया गया। उसके खिलाफ लुक आउट सर्कुलर (एलओसी) जारी था। 40 से ज्यादा छद्म कंपनियों के बैंक खातों में 750 करोड़ से ज्यादा का लेनदेन सामने आया है। कई कंपनियों में चीन के नागरिक सह निदेशक हैं।

एसएसपी एसटीएफ नवनीत सिंह के अनुसार, प्रारंभिक पृष्ठताछ में अभिषेक ने खुलासा किया कि वह चीन के गिराह के संपर्क में था और उसने चीनी मास्टरमाइंडों के लिए फर्जी शेल कंपनियां बनाकर बैंक खाते खोले थे। पेशे से सीए अभिषेक ने 40 से ज्यादा शेल कंपनियां बनाईं, जिनमें 13 उसके नाम पर और 28 कंपनियां उसकी पत्नी के नाम पर रजिस्टर्ड पाई गईं। इनमें कई कंपनियों में सह निदेशक चीनी

मुख्य संवाददाता, देहरादून

- चीनी गैंग के मास्टरमाइंड सीए अभिषेक के खिलाफ जारी था एलओसी
- 40 से ज्यादा शेल कंपनियों में 750 करोड़ रुपये से ज्यादा का लेनदेन

एसएसपी एसटीएफ नवनीत सिंह के अनुसार, प्रारंभिक पृष्ठताछ में अभिषेक ने खुलासा किया कि वह चीन के गिराह के संपर्क में था और उसने चीनी मास्टरमाइंडों के लिए फर्जी शेल कंपनियां बनाकर बैंक खाते खोले थे। पेशे से सीए अभिषेक ने 40 से ज्यादा शेल कंपनियां बनाईं, जिनमें 13 उसके नाम पर और 28 कंपनियां उसकी पत्नी के नाम पर रजिस्टर्ड पाई गईं। इनमें कई कंपनियों में सह निदेशक चीनी

### कई बार की विदेश यात्राएं

एसएसपी के अनुसार, अभिषेक कई बार विदेश जा चुका है। चीन, हांगकांग आदि देशों से संचालित फर्जी लेन एप के माध्यम से भारतीय नागरिकों को टारगेट किया जाता था और करोड़ों रूपयों का लेनदेन किया जाता था। अभिषेक के खिलाफ देश के कई राज्यों में शिकायतें दर्ज हैं। अभिषेक ने जिन चीनी नागरिकों की जानकारी दी है, उनके संबंध में संबंधित राज्यों की पुलिस से संपर्क करने के साथ भारत सरकार और इंटरपोल के माध्यम से पत्राचार किया जा रहा है।

नागरिक निकले जिनमें पांच के नाम सामने आए हैं।

## साल भर लें फाटो जोन में जंगल सफाई का आनंद

संवाददाता, रामनगर (उत्तराखंड)

अमृत विचार : मुख्यमंत्री पुष्कर सिंह धामी ने कहा कि कॉर्बेट टाइगर रिजर्व (सीटीआर) में फाटो पर्यटन जोन इस बार से मानसून में भी यानी 12 महीने खुलेगा। पर्यटक पूरे साल यहां वाइल्ड लाइफ और जंगल सफाई का आनंद ले पाएंगे।

रविवार को मुख्यमंत्री ने कॉर्बेट पार्क के डेला और झिरना के अलावा तराई पश्चिमी वन प्रभाग के फाटो पर्यटन जोन का भ्रमण किया। रामनगर भ्रमण के दौरान मुख्यमंत्री ने रेस्क्यू सेंटर का भी निरीक्षण किया जहां वर्तमान में 11 टाइगर

तथा 13 लेपर्ड हैं। उन्होंने कहा कि इस रेस्क्यू सेंटर को और अधिक विकसित करने हेतु भारत सरकार स्तर पर प्रस्ताव भेजा जा रहा है। उन्होंने डेला एवं फाटो रेंज का भ्रमण करने के उपरांत कहा कि यहां की प्राकृतिक सुंदरता और वाइल्ड लाइफ अपने आप में मनमोहक है, जो अपनी ओर बार-बार यहां खींच लाती है। मुख्यमंत्री ने स्थानीय नेचर गाइडों एवं जिप्सी चालकों के अनुरोध पर फाटो पर्यटन जोन को साल भर खोले जाने की घोषणा की।

श्रीकांत सिंह, पसगवां (लखीमपुर खीरी)

अमृत विचार : 'मैं त्रेता युगीन सई नदी और भैंसटा नाला की जन्मदात्री हूं। मेरे उद्गम स्थल पर कभी पक्षियों का कलवर होता था। प्यास चाहे खेतों की हो या पशुओं की, मैं बड़े प्रेम से बुझाती थी। अब मैं जलविहीन हो गई हूं... मृतप्राय-सी हूं... इसलिए भी कि मेरे अस्तित्व को बनाए रखने के लिए कभी कोई कोशिश नहीं हुई। अब मैं केवल 1000 हेक्टेयर में सिमट कर रह गई हूं। सूख जाने पर मुझे तो टुकड़ों में कब्जा किया गया है...'।



सूखा पड़ा सई नदी का उद्गम स्थल। ● अमृत विचार

यह आत्मकथात्मक दर्द त्रेतायुगीन सई नदी के उद्गम स्थल का है। ये दर्द-ब्यां उस सई का है, जिसके बारे में कहा जाता है कि रावण के वध के बाद अयोध्या लौटते समय मर्यादा पुरुषोत्तम

राम ने इसी में नहा कर खुद को पवित्र किया था। श्रीरामचरितमानस में तुलसीदास भी कहते हैं- 'सई उतरि गोमती नहाऊ...'। प्रकृति के साथ खिलवाड़ के बढ़ते सिलसिले में जितना

अन्याय सई नदी के उद्गम स्थल के साथ हुआ है, शायद और कहीं नहीं मिलेगा। यहां उद्गम स्थल के बीच में ही लखनऊ-दिल्ली नेशनल हाईवे-30 का बाईपास भी बना दिया गया है।

नदी के उद्गम स्थल परधूल उड़ रही है। प्रशासनिक उपेक्षा व अतिक्रमण के कारण जलस्रोत खम्स हो गए हैं। झाबर और भैंसटा के बीच हाईवे आने से धारा टूट गई। इसका रकबा कई गांवों

में फैला हुआ है। किसानों ने सैकड़ों बीघा जमीन खेतों में मिला लिया है। रही सही कसर खनन ने पूरी कर दी है। बहरहाल, सई को एक भगीरथ की ज़रूरत है।





शहर में

आज

अपना दल एस की मासिक बैठक सफ़िकट हाउस में 11.00 बजे

कांग्रेस की जिला व महानगर कमेटी के पदाधिकारियों का शायथ ग्रहण समारोह पंचायत भवन में 12-00 बजे

दि बार एसोसिएशन एंड लाइब्रेरी का चुनाव कराने वाली एल्टर कमेटी की बैठक बार भवन में दोपहर 1:30 बजे

## रात में तेज बारिश, गर्मी से मिली फौरी राहत

**मुरादाबाद, अमृत विचार :** दिन भर लोग उमस भरी गर्मी से परेशान होते रहे। रात साढ़े नौ बजे अचानक तेज बारिश हुई तो लोगों को फौरी राहत मिली।

रविवार की सुबह बादल छाए रहे, लेकिन दिन भर बारिश नहीं हुई। दोपहर तक थोड़ी-थोड़ी देर पर कहीं पर बूंदबांदी हुई। लेकिन उमस बरकरार रहने से लोग परेशान रहे पंखे और कूलर चलाने के बाद पसीना पोछते रहे। रात को अचानक मौसम ने करवट ली। तेज हवाओं के साथ झमाझम बारिश हुई तो लोगों को फौरी राहत मिली। न्यूनतम तापमान में भी कमी आई।

## सार-संक्षेप

### ताइक्वांडो शिविर के लिए आज रवाना होंगे आशीष

मुरादाबाद, अमृत विचार : जिले के ताइक्वांडो खिलाड़ी आशीष सिंह का चयन 6वीं कैटेड एशियन ताइक्वांडो प्रतियोगिता के लिए भारतीय ताइक्वांडो टीम में हुआ है। यह प्रतियोगिता 23 जुलाई से 29 जुलाई तक मलेशिया के कुचिंग शहर में होगी। जिला ताइक्वांडो स्पोर्ट्स एसोसिएशन के सचिव शाहवेज अली ने बताया कि आशीष सिंह सोमवार को 6वीं कैटेड एशियन ताइक्वांडो प्रतियोगिता के लिए इंडिया कैप में शामिल होंगे। यह शिविर रात जुलाई से चंडीगढ़ युनिवर्सिटी में आयोजित होगा। जिसमे भारत के सभी चयनित खिलाड़ी शामिल होंगे। 121 जुलाई को भारतीय ताइक्वांडो टीम एशियन ताइक्वांडो प्रतियोगिता के लिए मलेशिया को रवाना होगी। इस अवसर पर जिला ताइक्वांडो संघ के पदाधिकारियों के साथ ही केशव थापा, सुमित शर्मा, शोभित भारद्वाज, अरविंद सिंह, संदीप कुमार, अर्जुन थापा आदि ने उन्हें शुभकामनाएं दीं।

### तीन दिवसीय फैशन ज्वेलरी व एक्सेसरीज शो का समापन, 67 देशों से पहुंचे विदेशी खरीदार

मुरादाबाद, अमृत विचार : भारत के हस्तशिल्प और फैशन उद्योग के लिए एक बड़े मंच के रूप में आयोजित 19वां भारतीय फैशन आभूषण व सहायक उत्पाद प्रदर्शनी मेला (आईएफजेएएस) सोमवार को सफलतापूर्वक संपन्न हो गया। ग्रेटर नोएडा के इंडिया एक्स्पोजे केंद्र में लगे मेले में भारत के विभिन्न राज्यों के कारीगरों, डिजाइनरों और निर्माता-निर्यातकों ने अपने उत्पाद प्रदर्शित किए। दिल्ली-फर्नसीआर, मुरादाबाद, जयपुर, मुंबई, कोलकाता और हैदराबाद से आए उत्पादों को विशेष सजावट मिली। फैशन ज्वेलरी, बेस्टर, पर्स, स्टेनल, स्कार्फ, बालों की सजावट की वस्तुएं, डिजाइनर जूते-चप्पल, पारंपरिक परिधान और सहायक वस्तुओं की प्रदर्शनी ने दर्शकों और खरीदारों को आकर्षित किया। कारीगरों द्वारा मंच पर प्रस्तुत रैप शो विशेष आकर्षण का केंद्र रहा, जहां शिल्प और आधुनिकता का संगम देखने को मिला। प्रदर्शनी में लगभग 400 विदेशी खरीदार और प्रतिनिधि 67 देशों से पहुंचे, जबकि देश के अलग-अलग हिस्सों से 250 से अधिक खुदरा और थोक खरीदारों ने भी शिरकत की। आयोजन के दौरान 325 करोड़ रुपये की व्यापारिक पुछताछ एवं संभावित सौदे दर्ज किए गए। हस्तशिल्प निर्यात संवर्धन परिषद के अध्यक्ष डॉ. नीरज विनो खन्ना ने बताया कि यह आयोजन भारत के हस्तशिल्प क्षेत्र की क्षमता और प्रतिभा को वैश्विक स्तर पर प्रस्तुत करने का एक सशक्त मंच बन चुका है।

### बसपा के जिला उपाध्यक्ष बने हाजी शकील

मुरादाबाद, अमृत विचार : पाकबड़ा निवासी हाजी शकील अहमद को पार्टी ने बसपा का जिला उपाध्यक्ष नियुक्त किया है। उनको पार्टी हित को और मजबूत करने के लिए काम करने के लिए कहा गया है। जिलाध्यक्ष निर्मल सिंह सागर एडवोकेट ने बताया कि राष्ट्रीय अध्यक्ष बहन मायावती के निदेश और मुख्य सेक्टर प्रभारी मुरादाबाद मंडल शमशुद्दीन राइन, गिरीश चंद्र, सतपाल पीपला, नरेश कुमार गोतम, गजेन्द्र सिंह और जिला प्रभारी डॉ. सुनील आजाद, विशेशकर सागर और स्वयं उनकी संस्तुति के बाद हाजी शकील को जिला उपाध्यक्ष बनाया है।

### संयुक्त जाट मोर्चा के आठ सदस्यों के चुनाव में चुने गए मुरादाबाद के अनिल चौधरी

मुरादाबाद, अमृत विचार : मरठ में संयुक्त जाट मोर्चा के आठ सदस्यों के लिए हुए चुनाव में मुरादाबाद के भारतीय वर्षीय जाट समाज के राष्ट्रीय अध्यक्ष अनिल चौधरी भी चुने गए हैं। मरठ के एक होटल में देश भर जाट समाज के 12 संगठनों में 10 संगठनों के पदाधिकारियों ने बैठक में प्रतिभाग किया। बैठक में देश भर के 10 जाट संगठनों के 150 सदस्यों में संयुक्त मोर्चा के गठन की बैठक में शामिल हुए। जिसके बाद सदस्यों के नाम पर चर्चा हुई। जिसमें 8 सदस्य चुने गए हैं। देश के विभिन्न प्रदेशों में देश की राजनीति में भागीदारी और जाट समाज आरक्षण की पैरवी के लिए के यह 8 सदस्या प्रधान मंत्री, गृह मंत्री, राष्ट्रपति और मुख्यमंत्री से मिलेंगे। इस चुनाव में भारत वर्षीय जाट समाज के राष्ट्रीय अध्यक्ष मुरादाबाद निवासी अनिल चौधरी भी आठ सदस्यों में चुने गए हैं। इस जाट संयुक्त मोर्चा में किसी को कोई पद नहीं दिया गया। संयुक्त मोर्चा के सभी लोग सदस्य के रूप में पूरे देश जाट बिरादरी के उत्थान के लिए काम करेंगे।

## टीम करदाता पर टैक्स भुगतान के लिए दबाव नहीं बना सकती

कार्यालय संवाददाता, बरेली

**अमृत विचार :** रोहिलखंड जीएसटी प्रेक्शनसर् एसोसिएशन की ओर से रविवार को सिविल लाइस में बरेली एवं आसपास के क्षेत्रों के चार्टर्ड अकाउंटेंट्स के लिए एक उच्चस्तरीय जागरूकता सत्र का आयोजन हुआ। जिसमें जीएसटी विभाग की विशेष जांच शाखा (एसआईबी) के वरिष्ठ अधिकारियों ने जांच प्रक्रिया और फर्जी आईटीसी मामलों पर विस्तृत जानकारी दी।

मुख्य वक्ता एसआईबी के डिप्टी कमिश्नर अनिरुद्ध सिंह ने कहा कि विभाग की जांच प्रक्रिया केवल तथ्यों और दस्तावेजों पर आधारित होती है। किसी भी परिस्थिति में टीम की ओर से करदाता पर टैक्स भुगतान के लिए

दबाव नहीं बनाया जा सकता। यदि ऐसा दबाव महसूस होता है तो करदाता उसे उचित मंच पर रिपोर्ट कर सकता है। यह भी स्पष्ट किया कि विभाग तभी जांच प्रारंभ कर सकता है, जब उसके पास यह विश्वास करने का युक्तिसंगत कारण हो कि कर चोरी हुई है। इसके लिए रिकॉर्डेड दस्तावेजी होना चाहिए। बिना इसके विभाग को जांच प्रारंभ करने का वैधानिक अधिकार नहीं है। असिस्टेंट कमिश्नर वेद प्रकाश ने कहा कि एसआईबी अधिकारी केवल जांच के लिए अधिकृत हैं, न कि ऑन-द-स्पॉट टैक्स वसूली के लिए। एसआईबी के ज्वाइंट कमिश्नर अवधेश सिंह ने विभाग और सीए के मध्य सहयोग और पारदर्शिक की दशा में हो रहे प्रयासों की जानकारी दी।

## मुरादाबाद महानगर

# जुलूस में गूंजीं हक हुसैन, मौला हुसैन की सदाएं

पुरानी परंपरा के साथ शांतिपूर्ण माहौल में निकाला गया दसवीं मोहर्रम का जुलूस

कार्यालय संवाददाता, मुरादाबाद

**अमृत विचार:** दसवीं मोहर्रम पर रविवार को महानगर में जुलूस निकाला गया। इसके अलावा जगह-जगह जलसों में उलमाओं ने कब्रला की दास्तान बयां की और मुसलमानों से हक व दीन पर चलने की अपील की। देर रात तक कड़ी सुरक्षा के बीच ताजियों को कब्रला में दफनाया गया। जुलूस में पूरी रात हक हुसैन, मौला हुसैन की सदाएं बुलंद की गईं। इस दौरान हर किसी की आंखें नम थीं और हर चेहरे पर इमाम हुसैन का गम था।

रविवार की शाम सबसे पहले कंबल का तजिया रवाना किया गया। जिसके बाद महानगर की गली-मोहल्लों से जुलूस में छोटे-बड़े लगभग 200 ताजिये शामिल हुए। पुरानी परंपरा के अनुसार ताजियों का जुलूस तहसील स्कूल, रेती स्ट्रीट, चौमूखापुल, टाउन हाल, बुध बाजार का चौराहा, मानपुर, कटरा नाज, पत्थर का चौराहा, लंगड़े की पुलिया, भूड़े का चौराहा, ईदगाह व संभल फाटक होते हुए कब्रला पहुंचा। इस दौरान लोगों ने हक हुसैन, मौला हुसैन और हुसैन जिदाबाद की सदाएं



हूरों की सलामी के बाद रवाना होता कंबल का ताजिया।

### जिलाधिकारी व एसएसपी ने रवाना किया ताजियों का सरदार

सालों पुरानी परंपरा के तहत शहर इमाम सेय्यद मासूम अली आजाद, नायब शहर इमाम मुफ्ती सेय्यद फ़हद अली, जिलाधिकारी अनुज सिंह व एसएसपी सतपाल अतिल ने कांथा देकर कंबल का ताजिया रवाना किया। इससे पहले पीरगंठ मोहल्ले से निकली हूरों की जोड़ी ने कंबल के ताजिए को सलामी दी। इस दौरान सांसद रूचि वीरा, देहात विधायक हाजी नासिर कुरेशी, सीओ कोतवाली सुनिता दहिया, सपा नेता डॉ. इमरान नवाज, शाने अली उर्फ़ शानू, सुल्तान साहब की दस्गाह के सज्जादानशीन सैय्यद अली नईम चिशती, कांग्रेस महानगर अध्यक्ष हाजी जुनेद इकराम, अथर अंसारी, सैय्यद राशिद अली, जाबर खां, शहनवाज मलिक, जावेद अंसारी, वदूद खां, सरवर मिर्जा, मोहम्मद दानिश समेत अन्य लोग शामिल रहे।

बुलंद की। जुलूस में झब्बू का नाले पर साजिद वारसी द्वारा बनाया गया सरसों का ताजिया व हूरों का ताजिया अहम रहा। सामाजिक

संगठनों द्वारा लगाए गए शिविर में जुलूस का स्वागत किया गया। दसवीं मोहर्रम का जुलूस अकीदत और एहताराम के साथ दससराय

### महानगर में पूरे दिन चला हुसैनी लंगर

महानगर के चौकी हसन खां, दीवान का बाजार, चक्कर की मिलक, गलशहीद, मोहल्ला ठठेरा, मोहल्ला तबाखियान, सीधी सराय, ईदगाह, जामा मरिजद, मुगलपुरा हाजी कालू बेग की गली, करुला, इंदिरा चौक, मकबरा व गुईया बाग में हुसैन लंगर का आयोजन किया गया। हुसैन लंगर सुबह फ़ज्र की नमाज के बाद शुरू होकर रात तक जारी रहा। इसके अलावा दसवीं मोहर्रम पर महानगर के अलग-अलग स्थानों पर शर्बत का भी वितरण हुआ। मुगलपुरा हाजी कालू बेग की गली में हुए हुसैनी लंगर में खालिद खान, शाहदेज उर रहमान, वसी उर्रहमान, मखदूम बेग, ज़ाकिर अली बेग, मोहम्मद फय्याज, शबबूल व मोहम्मद फैजान ने व्यवस्था में सहयोग किया।

चौकी के पीछे कब्रला में पहुंचा। जहां इमाम हुसैन के चाहने वालों ने नम आंखों के साथ गमगीन माहौल में ताजियों को दफन किया गया।



हुसैनी लंगर तैयार करते लोग।

ताजियों को दफनाने का सिलसिला देर रात तक जारी रहा। वहीं जुलूस के दौरान पुलिस की कड़ी सुरक्षा रही।



जुलूस में सीनाजनी करते युवा।

● अमृत विचार

### इमाम हुसैन के गम में शिया समुदाय ने किया मातम

शिया समुदाय द्वारा भी दसवीं मोहर्रम पर लाकड़ी वालान से जुलूस निकाला गया। जिसमें काले कपड़े पहने अजादार सीनाजनी करते रहे। नौहा ख़ानी करते हुए हाय हुसैन-हाय हुसैन की सदाएं बुलंद की गईं। रविवार की दोपहर से महानगर के अलग-अलग क्षेत्रों से शिया समुदाय के लोग छोटे ताजिये लेकर लाकड़ी वालान पहुंचे। जिसमें बड़ी संख्या में लोग शामिल रहे। जुलूस जामा मरिजद चौराहा, इंद्रा चौक, गलशहीद चौराहा, ईदगाह व संभल डबल फाटक होते हुए कब्रला पहुंचकर समाप्त हुआ। जहां मातम किया गया।



जुलूस में मातम करते सिया समुदाय के लोग।

● अमृत विचार

## पेड़ के बिना जीवन का अस्तित्व नहीं



पौधा लगाते प्रकृति सेवा समिति ट्रस्ट के सदस्य।

● अमृत विचार

कार्यालय संवाददाता,मुरादाबाद

### ● पौधरोपण के साथ ही उसके संरक्षण करने का लिया संकल्प

**अमृत विचार:** प्रकृति सेवा समिति ट्रस्ट के आओ धरा को हरा बनाए और प्रकृति का हरित कवच बनाएं अभियान के अंतर्गत रविवार सुबह 10 बजे हिमगिरी कॉलोनी में पौधरोपण किया। कहा कि पौधे के बिना धरती पर कोई जीव जीवित नहीं रह सकता है। पर्यावरण प्रेमी यशपाल सिंह ने कहा कि पौधे ही हम सबकी शान हैं इन्हीं में बसती हम सबकी जान है। इनका संरक्षण हम सबकी जिम्मेदारी है। ट्रस्ट के संस्थापक महासचिव पर्यावरण सचेतक नेपाल सिंह पाल ने कहा कि

बिना पौधों के प्रकृति में किसी भी जीव के जीवन का अस्तित्व नहीं है। हरिदत्त शर्मा ने कहा कि हम सभी पेड़ पौधे लगाते हैं और उन्हें बचाने की पहल हम भी सभी को करनी होगी। सेवानिवृत्त शिक्षक टीकाराम ने कहा कि पौधरोपण से पास पड़ोस का वातावरण हरा भरा और खुशहाल बनता है। इस अवसर सत्यप्रकाश सैनी, ऑक्सिजन बॉय बाल प्रकृति प्रेमी यवन पाल, प्रकृति सेवा समिति ट्रस्ट की ब्रांड एंबेसडर गुंजिता पाल, यशोदा आदि उपस्थित रहे।

## विवि में प्रवेश के लिए पंजीकरण का आज आखिरी दिन, आंकड़ा 81 हजार के पार

कार्यालय संवाददाता,मुरादाबाद

- आज रात 12 बजे के बाद गुरु जम्भेश्वर राज्य विश्वविद्यालय के लिए नहीं हो सकेंगे पंजीकरण
- 24 के बाद छूट या संशोधन नहीं होगा संभव, रविवार की शाम तक 81 हजार 500 ने कराया पंजीकरण

जुलाई तक 81,500 विद्यार्थियों ने समर्थ पोर्टल पर अपना ऑनलाइन पंजीकरण कराया है। 17 जुलाई की रात 12:00 बजे के बाद पंजीकरण की वेबसाइट बंद हो जाएगी। उन्होंने बताया कि निर्धारित समय सीमा के बाद किसी भी छात्र को पंजीकरण अथवा प्रवेश की अनुमति नहीं दी जाएगी। 9 जुलाई को सीट लॉक कर दी जाएंगी। बताया कि प्रवेश प्रक्रिया में पंजीकरण की तिथि 26 मई से शुरू होकर दो बार इसे बढ़ाकर 7 जुलाई अंतिम तिथि निर्धारित की गई थी। अब किसी भी दशा में पंजीकरण की तिथि नहीं बढ़ेगी। बताया कि सभी सम्बद्ध

### 9 जुलाई से मेरिट सूची व प्रवेश प्रक्रिया आरंभ

8 जुलाई को आवेदन पत्र महाविद्यालय में जमा किए जाएंगे। 9 जुलाई को मेरिट सूची व प्रवेश प्रक्रिया आरंभ होगी। समर्थ पोर्टल पर अंतिम रूप से पाठ्यक्रम लॉक करने की अंतिम तिथि 24 जुलाई रहेगी।

महाविद्यालयों को भी समयबद्ध तरीके से मेरिट सूची जारी कर, योग्य विद्यार्थियों को पाठ्यक्रम आवंटित करते हुए समर्थ पोर्टल पर अंतिम प्रविष्टि सुनिश्चित करने के लिए कहा गया है। 24 जुलाई के बाद प्रवेश से संबंधित किसी भी प्रकार की छूट या संशोधन संभव नहीं होगा। उन्होंने प्रवेश के इच्छुक छात्र-छात्राओं से कहा कि वह समय से पंजीकरण कर प्रवेश प्रक्रिया में भाग लें। जिससे किसी प्रकार की असुविधा से बचा जा सके।

कार्यालय संवाददाता, मुरादाबाद

**अमृत विचार:** साहित्यिक संस्था हिन्दी साहित्य संगम ने रविवार को मिलन विहार के सनातन धर्म मिलन धर्मशाला में काव्य-गोष्ठी आयोजित की। इसकी शुरुआत राजीव प्रखर द्वारा प्रस्तुत मां शारदे की वंदना से हुई। अध्यक्षता रामदत्त द्विवेदी ने की।

मुख्य अतिथि वरिष्ठ कवि रघुराज सिंह निश्चल व विशिष्ट अतिथि सुप्रसिद्ध नवगीतकार योगेंद्र वर्मा व्योम रहे। संचालन महासचिव जितेंद्र कुमार जौली ने किया। कवियों ने वर्षा ऋतु व सामाजिक विषयों पर अभिव्यक्ति प्रस्तुत की। योगेंद्र वर्मा व्योम ने वर्षा ऋतु पर दोहे भौचक धरती को हुआ,

### एमएड एलएलएम व एलएलबी पाठ्यक्रमों में प्रवेश के लिए परीक्षा अनिवार्य



काव्य गोष्ठी में रचना प्रस्तुत करते वरिष्ठ साहित्यकार।

● अमृत विचार

### ● हिन्दी साहित्य संगम ने आयोजित की काव्य-गोष्ठी

बिल्कुल नहीं यकीन। अधिवेशन बरसात का, बूंदें मंचासीन, पिछले सारे भूलकर, कष्ट और अवसाद जौली ने किया। कवियों ने वर्षा ऋतु से वाहवाही पाई। जितेंद्र कुमार जौली ने जब दिल पर पड़ने लगे, प्यार भरी कुछ धूप, कल्लों में भी दिखता, विश्व

सुन्दरी रूप व मुख्य अतिथि रघुराज सिंह निश्चल ने वंदनीय है सीमा रक्षक, करें रात दिन परहेदारी, अपना देश महान बनाना, हम सबकी है जिम्मेदारी से देशभक्ति का जोश भरा। रामदत्त द्विवेदी ने सुनाया- पैसों के तराजू में रिश्तों को ना तोलो, क्या दिया तुम्हें किस किसने यह मुंह से बोले। इस दौरान सुरेश चन्द्र शर्मा, कवयित्री प्रीति हुंकार सहित कई लोग मौजूद रहे।

मुरादाबाद, अमृत विचार : गुरु जम्भेश्वर विश्वविद्यालय, मुरादाबाद ने शैक्षणिक सत्र 2025–26 के लिए एम.एड., एल.एल.एम. और एल.एल.बी. पाठ्यक्रमों में प्रवेश के लिए प्रवेश परीक्षा को अनिवार्य कर दिया है। विश्वविद्यालय प्रशासन द्वारा सभी संबद्ध महाविद्यालयों को जारी निर्देश में स्पष्ट किया गया है कि इन पाठ्यक्रमों में बिना प्रवेश परीक्षा में सम्मिलित हुए किसी भी अस्थायी को प्रवेश नहीं दिया जाएगा। रविवार को प्रवेश समन्वयक गिरीश कुमार द्विवेदी ने बताया कि एमएड, एलएलएम एवं एलएलबी में प्रवेश केवल प्रवेश परीक्षा में प्राप्त अंकों के आधार पर किया जाएगा। कोई भी महाविद्यालय किसी अस्थायी को प्रवेश परीक्षा के बिना प्रवेश नहीं दे सकेगा। यह विधि के अधिसूचना एवं ऑर्डिनेंस के अनुरूप अनिवार्य प्रावधान है। स्नातक पाठ्यक्रमों में प्रवेश पात्रता परीक्षा में प्राप्त अंकों एवं निर्धारित वेटेज के आधार पर होगा। कुछ विशेष पाठ्यक्रमों में प्रवेश भी प्रवेश परीक्षा के अंकों वेटेज को जोड़कर मेरिट के आधार पर दिया जाएगा।

## नगर की 45 प्रतिभाओं को स्मृति चिन्ह देकर किया सम्मानित

कार्यालय संवाददाता,मुरादाबाद

**अमृत विचार:** पंचायत भवन सभागार में रविवार को राजपूताना क्षत्रिय सभा ने महान सम्राट पृथ्वीराज चौहान की जयंती मनाई। वरिष्ठ नागरिकों, विशिष्ट प्रतिभाओं व मेधावियों को मुख्य अतिथि पूर्व सांसद चंद्र विजय सिंह ने स्मृति चिन्ह और प्रमाण पत्र देकर सम्मानित किया। मुख्य अतिथि ने समाज को संगठित करने पर जोर दिया। पृथ्वीराज चौहान और उनकी राजधानी के निकटतम जिले संभल से जुड़े इतिहास के बारे में बताया। अध्यक्षता पूर्व विधायक मेजर जेपी सिंह ने की।



अतिथियों के साथ क्षत्रिय समाज की सम्मानित प्रतिभाएं।

● अमृत विचार

मां सरस्वती की प्रतिमा के समक्ष अतिथियों ने दीप प्रज्वलित कर कार्यक्रम की शुरुआत की। एसडीएम



इंटर कॉलेज की छात्राओं ने सरस्वती वंदना प्रस्तुत की। सम्मानित होने वाले 25 मेधावी छात्र छात्राएं, 15

प्रतीक चिन्ह भेंट कर उनका आभार व्यक्त किया। आयोजन में उदय राज सिंह, राजेंद्र सिंह, भरत सिंह, अशोक कुमार, परविंदर सिंह शेखावत, देवराज सिंह चौहान, हरसिंह, नरेश सिंह चौहान, देवेंद्र पाल सिंह, साकेत कुमार सिंह, सतीश कुमार, विवेक सिंह ने संस्था द्वारा किए गए कार्य की जानकारी दी।

सतपाल सिंह ने प्रतिभाओं को सम्मानित करते हुए संस्थान के कार्य के प्रशंसा की। अजय प्रताप सिंह ने इतिहास से सबक लेते हुए आने वाले समय में युवाओं को और प्रेरित करने पर जोर दिया। संस्था अध्यक्ष राजकुमार सिंह चौहान एवं महासचिव राणा सतीश कुमार ने अतिथियों को

संचालन अनुमेध चौहान ने किया।



<b>आज का मौसम</b>	
हल्के बादल रहेंगे, कहीं मध्यम बारिश तो कहीं बौछार पड़ सकती है।	
<b>33.0<sup>0</sup></b>	<b>26.0<sup>0</sup></b>
अधिकतम तापमान	न्यूनतम तापमान
 सूर्योदय 05:22	 सूर्यास्त 07:17

### एक नजर

### महिला किरायेदार से मकान मालिक ने की अश्लीलता

**मुरादाबाद, अमृत विचार :** थाना सिविल लाईंस क्षेत्र में रह रही महिला ने पुलिस को तहरीर देकर बताया कि वह दिल्ली रोड स्थित निजी अस्पताल में गई है। पीडिता के अनुसार मार्च 2025 में उसने सिविल लाईंस के हिमगिरी कॉलोनी में मकान मालिक आयुष त्यागी को दो लाख रुपये एडवांस देकर 4 हजार मासिक पर मकान किराये पर लिया था। पति की गैर मौजूदगी में मकान मालिक आए दिन अश्लीलता करता था। विरोध करने पर मकान खाली करने की धमकी देता था। 17 जून को शाम सात बजे मकान मालिक के साथी सामान घर से निकाल कर फेंकने लगे। उरका जेने के थोड़ी देर बाद मकान मालिक ने कॉल करके उसके साथ गाली गलौज की। आरोपी मकान मालिक आयुष के ताऊ ने भी उसे धमकाया और अपमानित किया। थाना सिविल लाईंस के प्रभारी निरीक्षक मनीष सक्सेना ने बताया कि मामले में आयुष त्यागी, उसके ताऊ और दो साथियों नेकेम चार पर छेड़छाड़, धमकी देने और एससीएसटी के तहत केस दर्ज किया है।

### टेंपो की बाइक में टक्कर से चार घायल

**छज़लैट, अमृत विचार :** छज़लैट थाना क्षेत्र के ग्राम कुड़ा भीरपुर निवासी साजिद अली, पत्नी गुलफसा, पोते अब्दुल, मुतालिब और युजासिक 5 जुलाई को बाइक से ससुराल मेवा जट से अपने घर कुड़ा भीरपुर जा रहे थे। ग्राम रसूलपुर गुर्जर के पास गिहरीत दिशा से आ रहे टेंपो चालक ने लापरवाही से टक्कर बाइक में मार दी। जिससे बाइक पर सवार सभी लोग घायल हो गए। सूचना पर पहुंची थाना पुलिस ने घायलों को उपचार के लिए निजी अस्पताल में भर्ती कराया। साजिद एवं युजासिक की हालत है। पुलिस ने घायल के पिता शाकिर की तहरीर के आधार पर टेंपो चालक के खिलाफ अभियोग पंजीकृत कर मामले की विवेचना शुरू कर दी है।

## मौसम में बदलाव से बढ़ रहीं पेट संबंधी दिक्कतें

कार्यालय संवाददाता, मुरादाबाद

**अमृत विचार :** मौसम में हो रहे बदलाव का बुरा असर लोगों की सेहत पर पड़ रहा है। बुखार और डायरिया के साथ ही पेट की बीमारियां तेजी से बढ़ रही हैं। जिला अस्पताल की बाल रोग और मेडिसन ओपीडी में शनिवार को सबसे ज्यादा पेट दर्द और पाचन तंत्र सही न होने की दिक्कत लेकर पहुंचे।

शनिवार को मेडिसन विभाग की ओपीडी में 190 और बालरोग की ओपीडी में 180 से अधिक मरीजों का उपचार किया गया। इनमें पेट से जुड़ी परेशानी वाले मरीजों की संख्या अधिक रही। सुबह से पचां बनवाने के लिए काउंटर पर कतार लगनी शुरू हो गई। यही हाल कमबोश पैथोलॉजी लैब का रहा। वहां भी जांच कराने के लिए मरीजों की कतार लगी रही। बालरोग विशेषज्ञ डॉ. वीर सिंह ने बताया कि

## नगर विकास विभाग के प्रमुख सचिव के निर्देश पर डीएम ने सफाई व्यवस्था सुनिश्चित कराने को कहा घाटों और कांवड़ यात्रा मार्गों पर तैनात होंगे विशेष सफाई कर्मी

कार्यालय संवाददाता, मुरादाबाद

**अमृत विचार:** 11 जुलाई से शुरू हो रहे श्रावण महीने में कांवड़ यात्रा के लिए नगर विकास विभाग की ओर से विशेष अभियान चलाकर सफाई कराई जाएगी। सुबह 5 बजे से 8 बजे तक प्रतिदिन सफाई कर्मी अपने क्षेत्र में सफाई करने के साथ कूड़े का उठान करेंगे। शिवभक्तों को कोई असुविधा न हो इसके लिए घाटों व कांवड़ यात्रा मार्गों पर विशेष नजर रखी जाएगी।

नगर विकास विभाग के प्रमुख सचिव अमृत अभिजात ने निकायों के अधिकारियों को कांवड़ यात्रा को जीरो प्लास्टिक इवेंट बनाने के साथ ही सफाई व्यवस्था को बेहतर रखने का निर्देश दिया है। इसके क्रम में नगर निगम व अन्य शहरी निकायों के

### ●नगरीय निकायों में सुबह 5 बजे से 8 बजे तक प्रतिदिन चलेगा सफाई अभियान

अधिकारियों को डीएम अनुज सिंह ने श्रावण महीने में कांवड़ यात्रा के दौरान कांवड़ मार्गों और रास्ते में लगे शिविरों में भी सफाई व्यवस्था सुनिश्चित कराने के लिए कहा है।

नगर आयुक्त दिव्यांशु पटेल ने बताया कि कांवड़ियों के लिए शिविर स्थलों पर पुरुषों और महिलाओं के लिए अलग-अलग मोबाइल व अस्थायी शौचालय बनाए जाएंगे। जिन्हें दिन में कम से कम दो बार साफ कराया जाएगा। इसके अलावा शिवालयों के आसपास प्रतिदिन सुबह व शाम दोनों समय सफाई के लिए विशेष अभियान चलेगा। चूना

व एंटीलावां का छिड़काव कराने के साथ ही मंदिरों के बाहर रंगोली भी बनाई जाएगी। कांवड़ियों के लिए नगर निगम की ओर से विशेष शिविर लगेगा। जिसमें उनके विश्राम व जलपान आदि का प्रबंध किया जाएगा। इन शिविरों के आसपास स्वास्थ्य विभाग के सहयोग से चिकित्सा शिविर भी लगेगे। नगर निगम के स्वास्थ्य अनुभाग की ओर से संक्रामक बीमारियों के बचाव के लिए सफाई व एंटी लावां का छिड़काव कराया जाएगा। प्लास्टिक व पॉलीथिन का प्रयोग न करने के लिए कांवड़ियों को प्रेरित किया जाएगा। कांवड़ पथ पर प्रकाश व्यवस्था भी सुनिश्चित कराएंगे। निगम के नोडल अधिकारी इसकी निरंतर मानीटरिंग करेंगे। वह स्वयं पूरी व्यवस्था पर नजर रखेंगे।

# कैसे मिले इलाज... डॉक्टर नहीं तो कहीं स्टाफ वीआईपी ड्यूटी में व्यस्त आरोग्य मेले में उपचार के लिए आने वाले मरीजों को हो रही परेशानी, अधिकारी उदासीन

### अमृत विचार लाइव

कार्यालय संवाददाता, मुरादाबाद

**अमृत विचार :** सरकार की मंशा है कि मरीजों को बेहतर स्वास्थ्य सेवाएं अस्पतालों में मिले। इसके लिए रविवार को भी नगरीय प्राथमिक स्वास्थ्य केंद्रों पर सेवाएं सुचारु रखने के निर्देश हैं लेकिन इन केंद्रों पर मरीजों को बेहतर उपचार के लिए इंतजार करना पड़ रहा है। जिससे सरकार की योजना को पलीता

लग रहा है। अमृत विचार की टीम को नगरीय प्राथमिक स्वास्थ्य केंद्रों पर आरोग्य मेले में लापरवाही दिखी। जिले में सामुदायिक स्वास्थ्य केंद्र (सीएचसी) और नगरीय प्राथमिक स्वास्थ्य केंद्र (पीएचसी) मिलाकर 59 स्वास्थ्य केंद्र संचालित हैं। इन पर कहीं डॉक्टरों की कमी है तो कहीं स्टाफ नर्स को वीआईपी ड्यूटी में लगाया गया है। एक-दो स्वास्थ्य



पीएचसी कटधर में मरीज को देखते फार्मासिस्ट सोमेंद्र सिंह।

**समय-11:28 बजे**

### तीन साल पहले थे डॉक्टर, तब से ओपीडी फार्मासिस्ट भरोसे

प्राथमिक स्वास्थ्य केंद्र, गाड़ीखाना पर डॉक्टर नहीं थे। स्टाफ से पूछने पर पता चला कि यहां आखिरी बार तीन साल पहले डॉ. अलंकृता जैन की नियुक्ति हुई थी। उनके बाद से ओपीडी फार्मासिस्ट संजीव कुमार के ही भरोसे हैं। दो स्टाफ नर्स में सिर्फ सुनीता ही उपस्थित थीं, संजीव को एक सप्ताह से वीआईपी ड्यूटी में लगाया गया है। लैब टेक्निशियन अरुण कुमार, सर्पोंटिव स्टाफ में श्रवण, रजनी मौजूद थीं। हर रोज 60 से अधिक मरीज उपचार के लिए पहुंचते हैं। केंद्र पर इस समय तक 40 मरीज इलाज के लिए पहुंचे थे।

केंद्र को छोड़ कहीं एक्सरे और अल्ट्रासाउंड की व्यवस्था नहीं है। अधिकांश सीएचसी और पीएचसी

फार्मासिस्ट के भरोसे ही चल रही हैं। कई बार जब फार्मासिस्ट भी फोल्ड की ड्यूटी में चले जाते हैं तो इमरजेंसी



पीएचसी गाड़ीखाना में मरीज का बीपी जांचते फार्मासिस्ट संजीव।

**समय- दोपहर 12:03 बजे**

### आरोग्य मेले में आते हैं डॉक्टर, बाकी दिनों में फार्मासिस्ट ही करते हैं इलाज

प्राथमिक स्वास्थ्य केंद्र, कटधर, यहां भी कई सालों से डॉक्टर की नियुक्ति नहीं है। फार्मासिस्ट सोमेंद्र सिंह ने बताया कि आरोग्य मेले में डॉक्टर को भेज दिया जाता है, अन्य दिनों में वही मरीजों को परामर्श देते हैं। रविवार को डॉ. हिमानी जैन की ड्यूटी लगी थी। स्टाफ नर्स नेमेलन पूर्ति और रोहिणी लॉरेंस, लैब टेक्निशियन ललित कुमार, सर्पोंटिव स्टाफ में पिंकु व लक्ष्मी उपस्थित थे। केंद्र में 36 मरीजों को परामर्श व इलाज मिला था।

में आने वाले मरीजों को परेशानी होती है। चिकित्साधिकारी इसके प्रति उदासीन हैं।

## मेले में दरोगा से मारपीट का आरोप युवक हिरासत में

**ठाकुरदारा, अमृत विचार :** मोहर्रम के मेले में ड्यूटी पर तैनात दरोगा ने युवक को मीना बाजार में घुसने से रोकता तो युवक आग बबूला हो गया और दरोगा से भिड़ गया।

रविवार को कोतवाली क्षेत्र के गांव राघुवाला में मोहर्रम के मेले में क्माक क्षेत्र का युवक अरमान मीना बाजार में घुसने का प्रयास कर रहा था। इस पर दरोगा जितेंद्र मीणा ने उसे जाने से रोक दिया। इसी बात को लेकर अरमान भिड़ गया। आरोप है कि मारपीट कर दी। जिसमें दरोगा की वर्दी फटा गई। दरोगा को ग्रामीणों ने युवक से बचा कर जमकर पीटा। पुलिस क्षेत्र अधिकारी रुद्र कुमार पुलिस के साथ पहुंच गए और उसे गिरफ्तार कर लिया। बताया जाता है कि वह नशे में था। प्रभारी निरीक्षक ने बताया कि आरोपी को हिरासत में ले लिया है।

संवाददाता, बिलारी

**अमृत विचार:** बिलारी सर्किल क्षेत्र के थाना सोनकपुर के गांव रमपुरा धतरारा के जंगल में गोली लगे शव मिलने से क्षेत्र में सनसनी फैल गई।

तत्काल ही ग्रामीणों द्वारा पुलिस को सूचना दी गई। जिसके बाद पुलिस और फोरेंसिक टीम मौके पर पहुंची। परिजन भी पहुंच गए। पुलिस ने शव का पंचनामा भरकर पोस्टमार्टम को भिजवा दिया। परिजनों ने पुलिस को कोई तहरीर नहीं दी है।

रविवार की सुबह बिलारी सर्किल क्षेत्र के ग्राम रमपुरा धतरारा के जंगल में शव होने की सूचना ग्रामीणों ने पुलिस को दी। ग्रामीणों की सूचना पर सर्कल के सीओ अशोक कुमार सिंह और थाना पुलिस मौके पर पहुंची। घटनास्थल का मुआयना कर शव कि शिनाख्त परिजनों ने गांव के ही प्रवीण सिंह(43 ) पुत्र खिलेंद्र सिंह के रूप में

●**बिलारी के गांव रमपुरा धतरारा के जंगल की घटना**

●**ग्रामीणों की सूचना पर पहुंची पुलिस व फोरेंसिक टीम ने की जांच**

●**शनिवार की शाम घर से निकले थे अशोक**


की। परिजनों ने बताया कि मृतक प्रवीण सिंह पिछले 15 सालों से परिवार के साथ चंदौसी के अशोक नगर में रह रहे थे। वह परिषदीय विद्यालय में शिक्षक थे।

बताया कि वह गांव में कभी कभार आते थे। बताया कि परिवार में पत्नी गुड्डी के अलावा एक बेटा अमन जो कि देहरादून में पढ़ाई कर रहा है और एक बेटे दिव्यांशु को चंदौसी में



मृतक प्रवीण सिंह।


## जंगल में मिला शिक्षक का शव, आख में लगी थी गोली



**FUTURE UNIVERSITY**  
Learn. Administ. Transcend

**Building Commerce Minds for Real World**

**India's 1<sup>st</sup> AI Enabled New Age**  
Innovative University



**B.COM (H.)**  
**ACCA**

**ADMISSIONS CLOSING SOON**

Bareilly-Lucknow Road, Near Faridpur, Bareilly (U.P.) India  
**Call : 9917480040**  
www.futureuniversity.in

**Scan this QR Code for apply instantly.**

## जयंती पर डॉ. श्यामा प्रसाद मुखर्जी को किया नमन

कार्यालय संवाददाता, मुरादाबाद

**अमृत विचार:** भाजपा महानगर की ओर से महानगर के सभी दस मंडलों में रविवार को भारतीय जन संघ के संस्थापक डॉ. श्यामा प्रसाद मुखर्जी की जयंती पर संगोष्ठी आयोजित की गई। मुख्य अतिथि व मुख्य वक्ताओं ने जीवन पर प्रकाश डालकर कार्यों के बारे में बताया।

रामगंगा विहार मंडल में संगोष्ठी में मुख्य अतिथि व मुख्य वक्ता बेटी बचाओ बेटी पढ़ाओ की महानगर संयोजिका अल्पना रितेश गुप्ता ने भारत माता, पंडित दीनदयाल उपाध्याय, डॉ. श्यामा प्रसाद मुखर्जी के चित्र पुष्प अर्पित कर संगोष्ठी का आरंभ किया। कहा कि डॉ श्यामा प्रसाद मुखर्जी के प्रति जम्मु-कश्मीर से धारा 370 हटाने से बड़ी और सच्ची श्रद्धांजलि उनके प्रति और कुछ नहीं हो सकती है। उनकी इच्छा थी कि इस देश में एक निशान, एक विधान

और एक प्रधान हो। चंद्रनगर मंडल में संगोष्ठी में विशाल त्यागी ने कहा डॉ. मुखर्जी ने स्वेच्छा से अलख जगाने के उद्देश्य से राजनीति में प्रवेश किया। वह सच्चे अर्थों में मानवता के उपासक और सिद्धांतवादी थे। सिविल लाइन मंडल में दिनेश सिंसोदिया ने कहा कि डॉ. श्याम प्रसाद मुखर्जी ने कहा था कि सांस्कृतिक दृष्टि से हम सब एक है इसलिए धर्म

### ● भाजपा महानगर की ओर से सभी दस मंडलों में संगोष्ठी आयोजित

के आधार पर विभाजन के वह कट्टर विरोधी थे। सेहल मंडल में सर्वेश पटेल ने कहा कि हमें डॉ. मुखर्जी के आदर्शों से प्रेरणा लेनी चाहिए। दीवान बाजार मंडल में संगोष्ठी में गिरीश वर्मा ने कहा कि डॉ. मुखर्जी के जीवन पर प्रकाश डाला।भोजपुर मंडल में साध्वी गोता प्रधान ने कहा कि डॉ. मुखर्जी ने एक देश में दो निशान, दो विधान, दो प्रधान नहीं चलेंगे का नारा देकर राष्ट्र की एकता के लिए जो आंदोलन किया। वह आज भी हर राष्ट्रभक्त के लिए प्रेरणा का स्रोत है।

इसके अलावा कटधर मंडल में संतोष सिंह, दस सराय मंडल में मनीष कुमार, लाइननगर मंडल में सुरेंद्र विश्नोई, मध्यनगर मंडल में अजय वर्मा ने संगोष्ठी में विचार रखे। कार्यक्रमों में संयोजक शशि किरण, सह संयोजक धर्मेश सैनी व हरीश प्रजापति, क्षेत्रीय सहमीडिया प्रभारी निमित जायसवाल, महानगर मीडिया प्रभारी राजीव गुप्ता, मंडल अध्यक्ष विपिन प्रजापति, सोमपाल प्रजापति, धर्मेद्र नाथ मिश्रा, विजय लक्ष्मी पंडित, डॉ. गौरव श्रीवास्तव, राजेश रस्तोगी, राहुल शर्मा, हेमराज सैनी, चंद्र प्रजापति, पाण्ड पंकज शर्मा, मदालसा शर्मा सहित अन्य लोग मौजूद रहे।

## फंदे पर लटकी मिली युवती की अस्पताल में मौत

**ठाकुरद्वारा, अमृत विचार :** कोतवाली क्षेत्र के ग्राम फरीदनगर में एक युवती की संदिग्ध हालात में मौत हो गई। कोतवाली पुलिस ने शव को कब्जे में लेकर पोस्टमार्टम के लिए भेज दिया है। परिजनों का कहना है कि आरती ने तीन दिन पूर्व घर में फांसी लगा ली थी। हालात बिगड़ने पर उसे काशीपुर के निजी अस्पताल में भर्ती कराया गया, जहां से डॉक्टरों ने उसे एम्स देहरादून रेफर कर दिया। इलाज के दौरान उसकी मृत्यु हो गई। शव घर ले आए। सूचना पर पहुंची पुलिस ने शव का पंचायतनामा भरने के बाद पोस्टमार्टम के लिए भेज दिया। वही गांव में चर्चाओं का बाजार गर्म है। घटना से पहले गांव के कुछ युवक आरती को अपने साथ ले गए थे, जिसके बाद उसे बदेहवास हालत में घर के बाहर फेंक दिया गया था। इस संबंध में डिप्टी एसपी रुद्र कुमार सिंह ने बताया कि युवती द्वारा आत्महत्या का प्रयास किए जाने की जानकारी मिली है। उपचार के दौरान उसकी मृत्यु हो गई है। पोस्टमार्टम रिपोर्ट आने के बाद मामले की विधिक जांच कर कार्रवाई की जाएगी।

उन्ही के साथ रहकर पढ़ाई कर रही है। पत्नी गुड्डी ने बताया कि शनिवार की शाम वह 2 घंटे में घर वापस आने की बात कह कर घर से निकले थे। जिसके बाद वह देर रात तक घर नहीं पहुंचे। उन्होंने संपर्क करना चाहा परंतु कोई बात नहीं हो पाई। रविवार की सुबह उन्हें फोन पर घटना की जानकारी दी गई जिसके बाद जब वह मौके पर पहुंची तो देखा कि पति

की आंख में गोली लगी थी। पति का किसी से कोई विवाद नहीं था परंतु हत्या क्यों की गई ये समझ से परे है। सीओ अशोक कुमार सिंह ने बताया कि पीडित परिवार की तरफ से मांग की गई जिस पर शव का पोस्टमार्टम कराया जा रहा है। परिवार की तरफ से अभी तहरीर नहीं दी गई है। तहरीर दी जाएगी तो उसी के आधार पर कार्रवाई की जाएगी।

## वाहन की टक्कर से युवक की मौत, हत्या का आरोप

संवाददाता, ठाकुरद्वारा

**अमृत विचार :** कोतवाली क्षेत्र के ग्राम पसियापुरा पदार्थ निवासी प्रदीप पुत्र जयपाल सिंह पत्नी पूजा के साथ उत्तराखंड में मजदूरी कर रहा था। शनिवार को वह पत्नी के साथ थाना डिलारी के गांव हुजरा मिलक गया था। शनिवार की रात ससुराल में आलियाबाद गांव जाने की बात कह कर निकाला था।

रात्रि करीब 11:00 बजे के आसपास आलियाबाद गांव के निकट वाहन की चपेट में आकर गंभीर रूप से घायल हो गया। काफी समय तक सड़क पर पड़ा रहने के कारण प्रदीप की मौत हो गई। सूचना पर पत्नी व ससुराल वाले मौके पर पहुंचे।

सीएचसी में डॉक्टर ने मृत घोषित कर दिया। शव लेकर गांव पहुंची तो वहां प्रदीप के पिता व परिजनों ने पूजा व उसके परिजनों पर मारपीट कर

**हादसे में साइकिल सवार की मौत**  
कांट, अमृत विचार : छज़लैट थाना क्षेत्र के ग्राम अलीपुरा खालसा निवासी आबिद पुत्र नय्यू 4 जुलाई को घर से साइकिल पर सवार होकर लगभग 12:00 बजे के करीब 6 जुलाई को छज़लैट जा रहा था। खान बंदा के पीठ से पहुंचा तो बिजनीर की तरफ से आ रही सफेद रंग की मारुति सत्तेरियों के वाहन के लापरवाही से साइकिल में टक्कर मार दी थी। जिससे आबिद की घटना स्थल पर ही मौत हो गई थी और साइकिल भी क्षतिग्रस्त हो गई थी। थाना पुलिस ने मृतक के शव का पंचनामा भरकर पोस्टमार्टम के लिए भेज दिया था और चालक को हिरासत में ले लिया था थाना पुलिस ने भाई की तहरीर के आधार पर अभियोग पंजीकृत कर मामले की विवेचना शुरू कर दी है।

हत्या करने का आरोप लगाया। पुलिस ने शव कब्जे में लेकर पोस्टमार्टम के लिए भेज दिया।





# भगन्दर, बवासीर

सभी प्रकार के बार-बार ऑपरेटेड  
Complex Fistula (जटिल भगन्दर)  
पाइल्स तथा एनल फिसर एवं  
Anal Stenosis की क्षार सूत्र द्वारा  
पूर्ण सफल चिकित्सा

सुश्रुत  
क्लीनिक  
क्षार चिकित्सा गुदा  
एवं वृहदांत्र रोग  
[COLO-RECTAL-CENTER]  
28.बी, एकता नगर  
स्टेडियम रोड, बरेली  
☎9897030475  
☎9411221895  
☎7060162071



डॉ. लालता प्रसाद (सर्जन)  
B.sc., B.A.M.S., D.Ay.M. सर्जरी  
(I.M.S), (B.H.U.) वाराणसी  
गुरु /प्रोफेसर - राष्ट्रीय आयुर्वेद विद्यापीठ  
आयुष मंत्रालय  
भारत सरकार, नई दिल्ली  
भू.पू. वरिष्ठ लेक्चरार  
एस. आर. एम. स्टेट आयु कॉलेज, बरेली  
Life-Member Association of  
Anaesthetists of Indian Medicine  
45 वर्षों का कुशल अनुभव



डॉ. अभय प्रकाश (सर्जन)  
B.A.M.S., M.S सर्जरी  
क्षार सूत्र एवं गुदा रोग विशेषज्ञ  
बाल गुदा रोग विशेषज्ञ  
व समस्त गुदा रोग  
भगन्दर, बवासीर,  
ऐनल फिसर रेक्टल  
पालिप, पाइलोनिडल  
साइनस, कोलाइटिस

गुदा रोगों के लक्षण  
मलद्वार से खून मवाद आना  
गांठ का मल द्वार से बाहर  
निकलना मल द्वार के आस  
पास बार-बार फोड़ा बनना  
एवं फूटना, बार-बार मल  
त्याग करना, मल द्वार में दर्द  
एवं खुजली होना

समय  
प्रातः 10:00 से 2:00 बजे तक  
सायं 7:00 से 8:00 बजे तक  
रविवार  
प्रातः 10:00 से 2:00 बजे तक  
सायंकाल अवकाश

## मुरादाबाद देहात

# इमाम हुसैन की याद में ताजिये निकालकर किया मातम

नगर से लेकर गांवों तक निकाले गए जुलूस, लंगर तकसीम कर लगाए सबील

संवाददाता ,ठाकुरद्वारा।

अमृत विचार: मोहर्रम की 10 तारीख को नवासा-ए-रसूल हजरत इमाम हुसैन की शहादत की याद में नगर व आसपास के क्षेत्रों में गमगीन माहौल रहा। तमाम मोहल्लों और गांवों से ताजियों के जुलूस निकाले गए। शहीदाने कर्बला की याद में लोगों ने मातम कर गम का इजहार किया और जगह-जगह लंगर व सबील लगाकर राहगीरों को शर्बत तकसीम किया गया

नगर व देहात क्षेत्र में ताजियों का जुलूस नगर के प्रमुख मार्गों से होता हुआ देर शाम कर्बला पहुंचा, जहां उन्हें सुपर्द-ए-खाक किया गया। इस दौरान ढोल-ताशे बजाकर मातम किया गया और युवाओं ने अखाड़ों में मार्शल आर्ट जैसे करतब दिखाकर अपनी कला का प्रदर्शन किया। मुहर्रम की 10 तारीख इस्लामिक इतिहास का वह काला दिन है जब कर्बला के मैदान में यजीद की फौज ने हजरत इमाम हुसैन और उनके 72 साथियों को शहीद कर दिया था। इमाम हुसैन ने इस्लाम की हिफाजत के लिए यजीद की जालिम हुकूमत के आगे सिर नहीं झुकाया और शहादत को गले लगाया। गांवों में भी रही शहादत की गूंज कमालपुरी, गोपीवाला, फरीदनगर, राजपुर, पानूवाला व राघूवाला सहित कई ग्रामीण क्षेत्रों से भी ताजियों के जुलूस निकाले गए।



जुलूस के दौरान अखाड़ों में कला का प्रदर्शन करते युवा व बड़ी संख्या में मौजूद लोग।

● अमृत विचार

### या हुसैन की सदाओं के साथ निकला मोहर्रम का जूलूस

बिलारी, अमृत विचार : नगर और देहात क्षेत्र में मोहर्रम पर ताजियों का जुलूस अकीकत के साथ निकाले गए। नगर के अनेक मोहल्लों से उठे ताजिये निर्धारित स्थानों पर पहुंचे। यहां से जुलूस के रूप में देर शाम कर्बला पहुंचे। इसके अलावा दोनों मुंडिया, शेरपुर, सहसपुर के ताजिये भी बिलारी की कर्बला में ही पहुंचकर दफन किए गए। युवक ढोल बजाते हुए निकले, कुछ युवक गदका कला का प्रदर्शन करते हुए चल रहे थे। मुस्लिम महिलाएं व छोटे बच्चे अकीकत के साथ ताजियों से नीचे होकर निकले। मिलाद पार्टी के सदस्य नोहा पदते चल रहे थे। रात के समय लाइटों की रोशनी में ताजिये जगमगाते रहे। देर रात सभी ताजिये नगर के मोहल्ला अब्दुल्ला स्थित कर्बला पर पहुंचे। कर्बला पर मेले जैसा माहौल था। लोग दीप आदि जलाकर मन्तते मांग रहे थे। यहां पर ताजियादारों व नागरिकों ने तबरुख पर विशेष फातिहा पढ़ी। इस बीच बिलारी के गांव मुंडिया भीकम, मुंडिया राजा, शेरपुर आदि के ताजिये पहुंचे। जुलूस के दौरान एसपी देहात कुंवर आकाश सिंह, एसडीएम विनय कुमार सिंह, पुलिस क्षेत्राधिकारी अशोक कुमार सिंह आदि जुलूस के साथ घूमे। मजिस्ट्रेट, थाना प्रभारी अमरनाथ वर्मा आदि कर्बला में ताजिया दफन होने तक मुस्तेद दिखाई दिए। तबरुख व शरबत आदि का वितरण किया गया। लोग बिजली न मिलने से परेशान भी दिखाई दिए।



हर जगह इमाम हुसैन की कुर्बानी को याद कर मातम किया गया। बच्चों ने कर्बला के वाकये बयान

किए और लोगों ने लंगर तकसीम कर शर्बत पिलाया। ताजिया जुलूस के दौरान पुलिस प्रशासन द्वारा

चाक-चौबंद सुरक्षा व्यवस्था की गई थी। नगर में जगह-जगह पुलिस बल तैनात रहा।

### नम आंखों के साथ ताजिये कर्बला में दफन

कुंदरकी, अमृत विचार : रविवार को दस मोहर्रम पर शिया समुदाय का मातमी जुलूस इमामबाड़ो व अजाखानो से निकाला गया। अब्बार रिजवी, गुलाम अब्बार रिजवी, जवाबद हैदर काजमी, जुहेर हबीब नकवी, कमर अब्बास काजमी, आमिल अब्बास काजमी, गुलाम मेहंदी रिजवी ने मरसिया पढ़ा। जिसे सुनकर अजादारी की आंखें नम हो गईं। नम आंखों के बीच हाथ हुसैन की सदाओं के साथ इमामबाड़ो व अजाखानो से अलम बरामद हुए। मरहूम साबिर हुसैन रिजवी के अजाखाने से जुलुजिन्हा (घोड़ा) बरामद हुआ। महिलाओं के अजाखाने में पहुंचा तो महिलाओं में कोहराम मच गया। हाथ हुसैन हाथ अब्बास हाथ प्यास की सदाएं बुलंद हो गईं। शेष मुख्य मातमी जुलूस ताजिये अलम मुबारक के साथ रवाना हो गया। जुलूस के दौरान अजहर अब्बास नकवी, काशिफ अब्बास काजमी, शानदार राजा, एजाज हाशिम नकवी ने हजरत इमाम हुसैन और उनके 72 साथियों की शहादत को बयान किया। जुलूस में अंजुमन शाने हैदरी, अंजुमन अकबरी, अंजुमन हुसैनी, अंजुमन अल मूर्तजा, नज़र हुसैन, अजहर हुसैन, फैसल रिजवी आदि ने नोहे ख्यानी की। उधर अहले सुन्नत का जुलूस नगर के सदर इमामबाड़ा ताजिये ढोल के साथ शुरू हुआ। इमाम हुसैन की जीत व यजीद के हार का ऐलान करते चल रहे थे। शिया समुदाय का जुलूस आगे और अहले सुन्नत का जुलूस पीछे चल रहा था। देर शाम शिया व अहले सुन्नत का जुलूस कर्बला पहुंचा तो फिजा में हाथ हुसैन जिलाबाद की सदाएं गूंजने लगीं। क्षेत्र के महमूदपुर माफी, जलालपुर खास जाफरपुर स्थित कर्बला पर ग्रामीण इलाके के ताजिये भी दफन किए गए।

## देश की एकता-अखंडता के प्रतीक थे श्यामा प्रसाद

संवाददाता, ठाकुरद्वारा

अमृत विचार: भाजपा नगर मंडल द्वारा सरस्वती विद्या मंदिर, होली का मंदिर परिसर में रविवार को भारत जनसंघ के संस्थापक स्वर्गीय डॉ. श्यामा प्रसाद मुखर्जी की 125वीं जयंती मनाई गई। उनके व्यक्तित्व एवं कृतित्व पर आधारित संगोष्ठी का आयोजन किया गया।

मुख्य अतिथि एवं मुख्य वक्ता ठाकुर राकेश सिंह चौहान पूर्व जिलाध्यक्ष, भाजपा मुरादाबाद ने कार्यकर्ताओं को संबोधित करते हुए कहा कि डॉ. मुखर्जी महान शिक्षाविद्, राष्ट्रवादी चिंतक और देश की एकता-अखंडता के प्रतीक थे। डॉ. मुखर्जी ने

21 अक्टूबर 1951 को भारतीय जनसंघ की स्थापना की थी, जो आगे चलकर भाजपा में परिवर्तित हुआ। उन्होंने जम्मू-कश्मीर में धारा 370 और अनुच्छेद 35A का कड़ा विरोध किया और इसी संघर्ष के दौरान 1953 में बलिदान दिया।

इस दौरान ब्लॉक प्रमुख पति डॉ. वीर सिंह सैनी, पूर्व अध्यक्ष मनोज कुमार चौहान, विधानसभा मीडिया प्रभारी कमलेश कुमार, शिवेंद्र गुप्ता डॉ. आफताब आलम हाशमी, जिप सदस्य दिनेश कुमार प्रजापति, पवन पुण्ड्र, इकराम कुरैशी, ओम कुमार एडवोकेट, उदयवीर सिंह, मेरा मोचा अध्यक्ष रूपेश रानी चौहान सहित कार्यकर्ता मौजूद रहे।

### अभिभावकों से सहयोग की अपील

कांट, अमृत विचार : राजकीय इंटर कॉलेज सेलेमपुर में अभिभावक शिक्षक संघ की बैठक का आयोजन किया गया। प्रधानाचार्य डॉ. अनुज अग्रवाल ने वर्ष भर की फीस का ब्यौरा रखा और अभिभावकों से सहयोग की अपील की। अभिभावक संघ से वैकल्पिक व्यवस्था के तहत शिक्षक रखने, बोर्ड परीक्षा केंद्र बनाने हेतु संसाधन जुटाने, परीक्षा परिणाम बेहतर बनाने एवं विद्यालय शुल्क के विषय में चर्चा की गई। इसी वक्त के तहत एक पेड़ मां के नाम, करियर गाइडेंस कार्यक्रम, गणित विज्ञान मेले, इस्पायर अवार्ड, शैक्षिक पंचांग, स्काउट कैप, छात्रवृत्ति, किशोर बालिका कार्यक्रम पर भी चर्चा की गई। संचालन विवेक कुमार राजपूत ने किया। शिक्षक विशाल कुमार ने विद्यालय से जुड़ी योजनाओं की जानकारी दी। इस अवसर पर लोकेश कुमार, सतपाल सिंह, अनुज कुमार, नरेश कुमार, सुकरिया, पूनम, आरिफ, इब्राहिम, दीपेंद्र, महक, इस्लाम आदि उपस्थित रहे।

### अपर्णा औद्योगिक केंद्र के डायरेक्टर अनिरुद्ध देवभूमि राष्ट्रीय रत्न से सम्मानित



ठाकुरद्वारा, अमृत विचार : अपर्णा औद्योगिक संस्थान के डायरेक्टर अनिरुद्ध चौहान को उत्तराखंड के देहरादून स्थित इंस्टीट्यूट आफ इंजीनियर्स सेंटर में देवभूमि राष्ट्रीय रत्न पुरस्कार देकर सम्मानित किया गया। उत्तराखंड के वन एवं उच्च शिक्षा मंत्री सुबोध उनियाल ने अनिरुद्ध चौहान को उत्तराखंड में शिक्षा एवं रोजगार क्षेत्र में किए गए कार्यों, युवाओं के कल्याणकारी चिंतन एवं विचारों के लिए पायनियर ऑफ सोशल प्रोग्रेस श्रेणी में सम्मानित किया। अनिरुद्ध ने कहा कि बदलते वैश्विक परिदृश्य में देश के विकास को पंख लगाने के लिए युवाओं को निर्णायक भूमिका निभाने के लिए तैयार रहना चाहिए। इसके लिए उन्हें चारित्रिक मजबूती एवं आर्थिक रूप से आत्मनिर्भर बनाने की आवश्यकता है। कार्यक्रम संयोजक डा. अतुल शर्मा ने बताया कि इस कार्यक्रम का उद्देश्य जमीनी स्तर पर बदलाव लाने वाले लोगों को पहचान देना है।

### श्यामा प्रसाद मुखर्जी की जयंती पर गोष्ठी आयोजित



छजलैट, अमृत विचार : छजलैट क्षेत्र स्थित किसान इंटर कालेज भीकनपुर में जनसंघ के संस्थापक डॉ श्यामा प्रसाद मुखर्जी की जयंती पर भाजपाइयों द्वारा एक गोष्ठी का आयोजन किया गया। रविवार को मंडल अध्यक्ष आंचल चौधरी की अध्यक्षता में डॉ. श्यामा प्रसाद मुखर्जी के व्यक्तित्व एवं कृतित्व पर संगोष्ठी का आयोजन किया गया। गोष्ठी में उन्हें उनकी जयंती के दिन सभी कार्यकर्ताओं द्वारा श्रद्धांजलि दी गई। मुख्य अतिथि भजनलाल पाल क्षेत्रीय संयोजक शिक्षक प्रकोट, मंडल अध्यक्ष आंचल चौधरी, गन्ना डायरेक्टर गौरव सिंह एवं संजीव कुमार, देवेंद्र सिंह, जिला मंत्री युवा मोर्चा सुमित दिवाकर, मंडल महामंत्री विशेश्वर प्रसाद शर्मा एवं संजीव कुमार, पुष्पेंद्र सिंह, सोबीर सिंह, जितेंद्र सिंह, योगेंद्र सिंह, महेश शर्मा, संजय कुमार, निपेंद्र कुमार, पवन कुमार, दयानंद सिंह, हेमेंद्र सिंह, प्रदीप उर्फ मोटी, अखिलेश विशनोई, अंकित गुप्ता, आदि भाजपा कार्यकर्ता उपस्थित रहे।

### प्रधानाचार्य ने की मुख्यमंत्री से शिष्टाचार भेंट



मुख्यमंत्री से भेंट करते प्रधानाचार्य डॉ अनुज अग्रवाल व साथ में परिजन।

कांट, अमृत विचार: मुख्यमंत्री महंत योगी आदित्यनाथ से रविवार को जिले के शिक्षक परिवार ने लखनऊ में आवास पर शिष्टाचार भेंट की। जीआईसी सेलेमपुर कांट के प्रधानाचार्य व सोशल फाउंडेशन मुरादाबाद के संस्थापक अध्यक्ष डॉ. अनुज अग्रवाल ने मुख्यमंत्री से बातचीत की। मुख्यमंत्री ने अनुज अग्रवाल द्वारा शिक्षा एवं समाज के क्षेत्र में किए जा रहे कार्यों को सराहा। लक्ष्य बुक बैंक मुरादाबाद द्वारा विद्यार्थियों के हित में किए जा रहे कार्यक्रमों की प्रशंसा की। मुख्यमंत्री ने उन्हें हर संभव मदद का आश्वासन दिया। डॉ. अनुज अग्रवाल ने बताया कि उन्होंने आस्था का महाकुंभ प्रयागराज 2025 एवं राज्य स्तर पर सम्मानित पुस्तक अयोध्या में फिर से लौटे राम कृति पर चर्चा की। उनके साथ पत्नी पल्लवी, पुत्रो अनुष्का व कनिष्का व पुत्र देव उपस्थित रहे।

### कांग्रेस जिला व महानगर कमेटि का शपथ ग्रहण आज

मुरादाबाद, अमृत विचार: कांग्रेस की जिला व महानगर कमेटि द्वारा सोमवार को पंचायत भवन में शपथ ग्रहण समारोह आयोजित कर रही है। मुख्य उद्देश्य है कि जिला व शहर कांग्रेस कमेटियों के सभी पदाधिकारियों को एक मंच पर शपथ दिलाकर उन्हें उनकी जिम्मेदारियां बताई जाएं। इकराम ने बताया कि प्रदेश के हर जिले में कांग्रेस पार्टी शपथ ग्रहण समारोह आयोजित कर रही है। मुख्य उद्देश्य है कि जिला व शहर कांग्रेस कमेटियों के सभी पदाधिकारियों को एक मंच पर शपथ दिलाकर उन्हें उनकी जिम्मेदारियां बताई जाएं।

## पुलिस की कड़ी सुरक्षा व्यवस्था में निकले जुलूस

संवाददाता, कांट

अमृत विचार: मोहर्रम पर्व पर नगर में अंसारी बिरादरी एवं हलवाई बिरादरी के बीच दुलदुल बुराक एवं घोड़े का रोमांचक मुकाबला हुआ। छजलैट सहित क्षेत्र में 15 स्थानों पर ताजियों के जुलूस पुलिस की कड़ी सुरक्षा व्यवस्था में निकाले गए।

क्षेत्र में कांट के भीषण गर्मी में महिलाओं पुरुषों और बच्चों का उत्साह देखते बनता था।

ऊमरी कलां नगर पंचायत महानगर पंचायत अध्यक्ष उस्मान अली एवं सैयद मुअज्ज अली की सहयोग में सराहनीय भूमिका रही, ग्राम हरि नूरपुर,गढ़ी, पैगंबरपुर, मुफ्फरपुर टांडा,महदूत कलमी, खलीलपुर कद्दमी, छजलैट, भीकनपुर, कुरी रवाना, चौहरा चेतारामपुर ग्रामों सहित क्षेत्र में 15 स्थानों पर ताजियों के जुलूस निकाले गए। ग्राम गढ़ी में ताजियों के साथ विशाल जुलूस निकाला गया। जहां सहयोग में ग्राम प्रधान पति फईम उर्फ लालू की मुख्य भूमिका रही। छजलैट थाना क्षेत्र की प्रधान पति फईम उर्फ लालू की मुख्य भूमिका रही। छजलैट थाना क्षेत्र की सुरक्षा की बागडोर थाना अध्यक्ष



दुल दुल बुराक एवं घोड़ा।

● अमृत विचार

### ● अंसारी व हलवाई बिरादरी के बीच हुआ दुलदुल बुराक व घोड़े का रोमांचक मुकाबला

संजय पांचाल संधाले हुए थे। क्षेत्र में सुरक्षा की दृष्टि से एसडीएम कांट संत दास पवार, सीओ गौरव त्रिपाठी ने भ्रमण कर सभी स्थानों का जायजा लेकर आवश्यक दिशा निर्देश पुलिस को दिए। नगर तथा थाना क्षेत्र में थाना प्रभारी निरीक्षक कांट सुदेश पाल सिंह,इंस्पेक्टर क्राइम राम नरेश यादव, उपनिरीक्षक कमलदीप, धर्मेन्द्र पवार, वरिष्ठ उप निरीक्षक सुभाष धनगर संधाले हुए थे।

### शांतिपूर्ण माहौल में निकाला गया मोहर्रम का जुलूस

भोजपुर, अमृत विचार : कड़ी सुरक्षा व्यवस्था के बीच मोहर्रम का त्योहार शांतिपूर्ण ढंग से संपन्न हुआ। इस दौरान प्रशासन की मौजूदगी में ताजियेदार जुलूस की शव्ल में ताजियों को लेकर कर्बला के मैदान पर पहुंचे। रास्ते में लोग ताजियेदारों को शरबत व मिठाईयां खिलाकर हौसला अफजाई करते देखे गये। रविवार को मोहल्ला गढ़ी, खदर बाजार, घासमंडी, बड़ी मंडी,नवलालन, धर्मपुर आंगा, गणेशपुर, आदमपुर के ताजियेदार पुलिस की मौजूदगी में छोटे ताजियों के साथ ढोल नगाड़े बजाते हुए कर्बला पहुंचे। निकटवर्ती गांवों गोदी, गनीमत नगर, रानी नांगल, इस्लामनगर, पीपलसाना, सरदार नगर, अटरिया, लालुवाला आदि गांवों में भी मोहर्रम का त्योहार शांतिपूर्ण ढंग से मनाया गया। इस दौरान प्रभारी निरीक्षक शरद मलिक पुलिस फोर्स के साथ क्षेत्र का भ्रमण कर स्थिति पर नजर रखे रहे।



### सार-संक्षेप


### अजादारों ने छुरियों का मातम कर खुद को किया लहलुहान



अगवानपुर, अमृत विचार : नगर में आशूरा के जुलूस में ताजिये बरामद किए गए। इस दौरान अजादारों ने जंजीर का मातम कर खुद को लहलुहान कर लिया। हाथ हुसैन हाथ हुसैन की सदाओं से नगर गूंज उठा। वहीं नगर के मोहल्ला सराय फारुख स्थित इमामबाड़ा पंजतनी में मौलाना डॉ मंजर अली आरफी ने इमाम हुसैन की शहादत बयान की। जिसके बाद जुलूस बरामद किया गया। जुलूस अपने कदीमी रास्तों से होता हुआ कर्बला पहुंचा जहां अजादारों ने छुरियों का मातम कर खुद को लहलुहान कर लिया। मातम के बाद ताजिए को सुपर्द खाक किया गया। इस दौरान नय्यर अब्बास नकवी, तसव्वुर हुसैन, हैदर हसन, शबी अब्बास, इश्शद हुसैन, दानिश नकवी, गुलाजर राजा, नासिर हुसैन, मो.जावेद, इमरान हैदर, जॉन नकवी आदि मौजूद रहे।

### शांत माहौल में निकाले गए ताजिये, पुलिस रही सतर्क

मूढापाड़े, अमृत विचार : क्षेत्र में रविवार को ताजियेदारों ने शांत माहौल में जुलूस निकाला। इस दौरान या हुसैन या अली की सदाएं भी खूब बुलंद की गईं। सुरक्षा की दृष्टि से रौंदा-झौड़ा चौकी पुलिस बल तैनात रहा। मूढापाड़े के गांव रौंदा, दौलतपुर-अजमतपुर और चकफेरी के ताजियेदार मसिया और नोहे पढ़ते हुए ताजियों के साथ कर्बला के मैदान पहुंचे। गम-ए माहौल में मसिया और नोहे पढ़ते हुए लोग भावुक हो गए और इमाम हुसैन को यादकर सदाएं बुलंद कीं। दौलतपुर में लगने वाले मोहर्रम के मेले में क्षेत्र के तमाम छोटे-बड़े लोगों ने पहुंचकर जमकर खरीदारी की। मेले में बच्चों में अनेक तरह के झूलों और व्यंजनों का आनंद लिया। वहीं अजादारों ने फातेहा पढ़कर तबरूक और सबील तस्कीन किया। मीना बाजार में महिलाओं की भारी भीड़ देखी। एहतियातन मीना बाजार में पुलिस बल तैनात रहा।



### आरएलडी कार्यकर्ताओं ने राहगीरों को पिलाया शरबत

छजलैट, अमृत विचार : आरएलडी कार्यकर्ताओं ने रविवार को ग्राम शेरपुर रुस्तमपुर में राहगीरों को शरबत पिलाया। समाज सेवा एवं लोकदल के जिला महासचिव रुस्तमपुर निवासी अमन दिल्लो के नेतृत्व में रुस्तमपुर में राहगीरों को इस अमर भरी गर्मी में कुछ राहत देने के लिए टंडा शरबत, शुद्ध पेयजल पिलाया। अरमान, फहीम, सय्यम, रब्बान, पवन, शिवा आदि मौजूद रहे।



### या हुसैन की सदाओं से गमगीन रहा माहौल

डिलारी, अमृत विचार : रविवार को मोहर्रम का पर्व शांतिपूर्वक मनाया गया। जुलूस निकालकर अकीदतमंदों ने ताजियों को कर्बला तक पहुंचाया। ताजियों पर नजर नियाज का सिलसिला जारी रहा। चारों तरफ या हुसैन की सदाएं गूंजती रहीं। परंपरागत तरीके से मेलों का भी आयोजन किया गया। जहां बच्चों ने जमकर चाट पकौड़ी खाई और झूलों का आनंद लिया। क्षेत्र के नगर पंचायत दकिया, करबा डिलारी, मासूमपुर, राजपुर केसरिया, जटपुरा, फरीदपुर हाजी, अकबरपुर, आलियाबाद मलकपुर सेमली, कणपुर, काजीपुरा, मुस्फापुर, बंदेरा, सलीम सराय, बहादुरराज आदि में जुलूस निकालकर ताजिए शांतिपूर्वक कर्बला तक पहुंचाए गए



एक नजर



ताजिए के साथ मौजूद लोग।

मुहर्रम पर ताजिए का जुलूस निकाला

टांडा, अमृत विचार : रविवार को मोहर्रम पर ताजियों का जुलूस निकाला। जुलूस नगर के मोहल्ला मोतीनगर स्थित कर्बला पर जाकर समाप्त हुआ। मोहल्ला टंडोला व भबलपुरी और ग्राम बादली, सेहू का मंझरा, लखमन नगला सहित कई गांवों के ताजियों के जुलूस सुरक्षा व्यवस्था के बीच नगर के मोहल्ला मोतीनगर स्थित कर्बला पहुंचे। जुलूस में लोग या हुसैन या हुसैन के नारे लगा रहे थे तथा इस दौरान करतबवाजी का भी प्रदर्शन किया गया। मोहल्ला मोती नगर स्थित कर्बला के मैदान में मेले का आयोजन किया। मोहर्रम कमेटी मास्टर मुशर्रफ, जफर हुसैन, मोहम्मद रईस सहित किसान नेता मजहर अली मौजूद रहे।

मातमी जुलूस में गूंजीं या हुसैन-या हुसैन की सदाएं

शाहबाद, अमृत विचार : इमाम हुसैन की याद में हर किसी की आंखें नम हो गईं। जुलूस पहले मोहल्ला फर्रान के ताजिए कर्बला की ओर बढ़े, उसके बाद मोहल्ला अंसारिया, जिल्दाराना आदि के ताजिएदार ताजियों के साथ कोतवाली गेट पर इकट्ठा हुए और आगे बढ़े। देर शाम में तकिया स्थित कर्बला में ताजिए नम आंखों के साथ दफन किए गए। क्षेत्राधिकारी हर्षिता सिंह, इस्पेक्टर पंकज पंत फोर्स के साथ रहे।

शरबत वितरित किया

बिलासपुर, अमृत विचार : राष्ट्रीय गरीब कल्याण संघ एवं ई-रिक्षा यूनियन की ओर से राष्ट्रीय अध्यक्ष मुकेश कुमार के नेतृत्व में चौराहा पर शरबत वितरित किया। प्रदेश अध्यक्ष अनिल राज ने सभी से राष्ट्रीय गरीब कल्याण संघ से जुड़ने कि अपील की। इस मौके पर सईद खान, लक्ष्मण राठौर, अमानत रजा, संजय शर्मा, आकाश, आशीष चौहान, अरुण, सुभान, अमन सागर, राजेन्द्र प्रसाद गंगवार, सीनू राठौर, मो. साबिर रहे।

तीन देशों के राजदूतों ने देखा छुरियों का मातम



राजदूतों के साथ में पूर्व मंत्री नवाब काजिम अली खां, हमजा मियां और काशफ खां।

कार्यालय संवाददाता, रामपुर

अमृत विचार : नौ और दस मोहर्रम को भारत में इटली के राजदूत एंटोनियो बाट्टेली, इक्वाडोर के राजदूत फर्नांडो जेवियर बुचेली, पेरू के राजदूत जेवियर मैनुअल पॉलिन्च वेलांडे और इटली की डिजाइनर लौरा जियोवाना रॉसी ने इमामबाड़ा खासबाग में छुरियों का

हर तरफ गूंजीं नारा ए हैदरी की सदाएं

बिलासपुर, अमृत विचार : 10 मोहर्रम पर निकाले 39 ताजियों के जुलूस में या हुसैन या हुसैन और नारा ए हैदरी की सदाओं से वातावरण गूंज उठा। इस दौरान ढोल ताशों के साथ मातम हुआ।

ताजियों का काफिला भट्ठी टोला, कायस्थान, साहूकारा, रजा चौक, शीरी मियां, पुरानी सब्जी मंडी होता हुआ मुख्य चौराहा स्थित कर्बला पर पहुंचा। धावनी हसनपुर, खौलपुर, सिकरौरा, कचनल, हमिदाबाद, टाह खुर्द, अंबरपुर, भैसिया ज्वालपुर, डोहरिया, नगरिया कलां, पिपलिया गोपाल, बहांपुर, देवीपुरा, सिरसखेड़ा, हजरतपुर आदि करीब 19 गांवों से ताजिए पहुंचे थे। जुलूस के दौरान सबील व लंगर की व्यवस्था की गई थी। सुरक्षा के लिहाज से उप जिलाधिकारी अरुण कुमार, तहसीलदार शिवकुमार शर्मा, पुलिस क्षेत्राधिकारी रविंद्र प्रताप सिंह व प्रभारी निरीक्षक बलवान सिंह सहित भारी पुलिस बल तैनात रहा।



कर्बला में जियारत पढ़ते अजादार।

● अमृत विचार

सोगवार रोये, नम आंखों से ताजिए किए सुपुर्दे खाक

अजादारों ने छुरियों से मातम कर खुद को किया लहलुहान, पूरे दिन चला मातम का सिलसिला

कार्यालय संवाददाता, रामपुर

अमृत विचार : 10 मोहर्रम को सोगवार जार-जार रोये, जिसके बाद नम आंखों से कर्बला में ताजिए सुपुर्दे खाक किए। अजादारों ने छुरियों का मातम कर खुद को लहलुहान कर लिया। सुबह 8 बजे इमामबाड़ा खासबाग से जरीह का जुलूस निकला जो सीआरपीएफ होते हुए आगापुर स्थित कर्बला पहुंचा। जरीह के जुलूस को पुलिस द्वारा सलामी दी गई। जुलूस में अंजुमनों ने नोहाखानी की। इससे पहले इमामबाड़ा खासबाग में मौलाना फैज अब्बास मशहदी ने मजलिस को खिताब किया। इमाबाड़ा खासबाग जनाना में शबीहे ताबूत निकला और मजलिस हुई। शाम को कर्बला में शामे गरीबा की मजलिस हुई।

नवासा-ए-रसूल शहीदे कर्बला हजरत इमाम हुसैन को 10 अक्टूबर 680 ई. को यजीद की फौज ने शहीद कर दिया था। इमामबाड़ा खासबाग में रविवार की सुबह आठ बजे हुई मजलिस को खिताब करते हुए मौलाना फैज अब्बास नजफी ने कहा कि इमाम हुसैन ने ईसानियत को बचाने के लिए अपनी और अपने 72 साथियों की कुर्बानी कर्बला के मैदान में दे दी। शहीदाने कर्बला की शहादत सुनकर अजादार रोये। इसके बाद इमामबाड़ा खासबाग से जरीह का जुलूस बरामद हुआ। जरीह के जुलूस में इमामबाड़ा खासबाग पर पूर्व



इमामबाड़ा खासबाग से निकली जरीह को थामे अकीदतमंद।

● अमृत विचार

नन्हे-मुन्ने अजादार अलम लेकर जुलूस में हुए शामिल

जरीह के जुलूस में आगे-आगे नन्हे-मुन्ने अजादार अलम थामे चल रहे थे। उनके पीछे मातम करते अजादार चल रहे थे। जरीह का जुलूस राहे जुल्फिकार, हाईवे, रेलवे क्रासिंग, सीआरपीएफ होता हुआ आगापुर स्थित कर्बला पहुंचा। जुलूस में असलम महमूद और इफ्तेखार महमूद ने नोहा पढ़ा। जुलूस के पक्की कर्बला में पहुंचने पर अजादारों ने छुरियों का मातम किया। कच्ची कर्बला में सुबह से ताजियों को सुपुर्दे खाक करने का सिलसिला शुरू हो गया। इससे पहले कर्बला में अजादारों ने चार रकआत रोजे आशुरा की नमाज पढ़ी। इस मौके पर सैयद मुर्तजा अली जैदी, इंवाज रिजवान हुसैन, मिर्जा मुज्तबा अली बेग, अतहर रिजवी, कमल रिजवी, मसूद जैदी, सैयद मोहम्मद अली जैदी, कुमैल अब्बास, मीसम जैदी, राशिद ऐजाज, मंसूर हुसैन, इरफान जैदी, मोहसिन रिजवी रहे।

सांसद बेगम नूरबानो, पूर्व मंत्री नवाब काजिम अली खां उर्फ नवेद मियां, बेगम शाह बानो, हैदर अली खां उर्फ हमजा मियां समेत अजादार मौजूद रहे। मोम का ताजिया कोठी खासबाग से निकले मुख्य जुलूस में शामिल हुआ। मोम का ताजिया इतना प्रसिद्ध है कि शहर के इस मोहल्ले का नाम ही मोम का ताजिया हो गया है। कोठी

खासबाग स्थित जनाना इमामबाड़े में शबीहे ताबूत बरामद हुआ। इससे पहले मौलाना फैज अब्बास मशहदी ने मजलिस को खिताब किया। मजलिस के बाद ताबूत बरामद हुआ और वफा अकबर ने नोहा पढ़ा। मजलिस में नदीम अकबर, वसीम हैदर जैदी, हनी जैदी, शांजी जैदी, लकी जैदी, मिनहाल अकबर, गाजी अकबर मौजूद रहे।

जिले में 519 जगहों पर जुलूस निकले

रामपुर, अमृत विचार : कड़ी सुरक्षा के बीच रविवार को 107 कर्बला पर 643 ताजिए लोगों ने ले जाकर उनको दफन कर दिया। इस दौरान जिले में 519 स्थानों पर जुलूस भी निकाले गए, पुलिस ने ड्रोन से निगरानी की गई। सुरक्षा के लिहाज से पुलिस बल तैनात रहा। ताकि अनहोनी नहीं हो सके।

रविवार को 10 मोहर्रम के जुलूस को शांति पूर्ण तरह से निकलवाने को लेकर पुलिस महकमा सतर्क हो गया। सुबह से ही मुख्य चौराहों से लेकर गली मोहल्ले तक पुलिस तैनात रही। जुलूस निकालने को लेकर सुबह से ही जिले भर में लोगों का एकत्र होना शुरू हो गए थे। उसके बाद जुलूस निकालने का सिलसिला शुरू हो गया, जो कि दोपहर तक चलता रहा। उसके बाद लोगों ने ताजिए लेकर कर्बला में दफन कर दिए। पुलिस अधीक्षक ने मोहर्रम के दृष्टिगत कंट्रोल रूम से स्क्रीन पर सीसीटीवी कैमरों को चेक किया।

कार्यालय संवाददाता, रामपुर

अमृत विचार : मकबरा जनाबे आलिया में 10 मोहर्रम की दोपहर अलम का जुलूस निकला और अजादारों ने मातम किया। इससे पहले हुई मजलिस में मौलाना ने कहा कि यौमे आशुरा को कर्बला के मैदान में हजरत इमाम हुसैन सुबह से शाम तक लाशें लाते रहे और वीवियां पुरसा देती रहीं।

यजीद की फौज द्वारा हजरत अली असगर को पानी नहीं दिए जाने पर हजरत इमाम इमाम हुसैन ने अली असगर को अपनी गोद में ले लिया। तभी हुरमुला ने तीर चला दिया जो कि छह माह के बच्चे अली असगर के गले को छेदता हुआ इमाम हुसैन के बाजू में घुस गया। तीर लगते ही बच्चा मुस्करा दिया, इमाम हुसैन अली असगर के गले से तीर निकाला। तीर निकलते बच्चे की रूह परवाज कर गई। यह सुनकर अजादार जारो



खौद इमामबाड़े को नौ मोहर्रम की रात को सजाया गया।



जुलूस के कर्बला पहुंचने पर छुरियों का मातम करते अजादार।

● अमृत विचार

गमगीन माहौल में ताजिए दफन किए

मसवासी, अमृत विचार : रविवार को मसवासी नगर सहित क्षेत्र में यौमे आशुरा के मौके पर गमगीन माहौल के बीच ताजिए निकाले और सुरक्षा व्यवस्था के बीच कर्बला मैदान पहुंचा। मसवासी के मानपुर स्थित कर्बला मैदान पर कई गांवों के ताजिए ठहराए गए।



कर्बला मैदान में मसवासी, वाडपुरा, भुसरा, शिकारपुर, धर्मपुर उत्तरी, अलीगंज, मिलक भूवरी, शिवनगर बबबरपुरी महाजनपुर खानपुर उत्तरी मानपुर उत्तरी, बिजारखाता, खोदकला, मजरा खुशहालपुर, समेत आसपास के ताजिए ठहराए। उधर सेमरा लाडपुर में भी तीन गांवों के ताजिए गांव में ही ठहराए गए। लाडपुर सेमरा मजरा मलगान के ताजिए लाडपुर के कर्बला मैदान ठहराए गए। उधर, घोसीपुरा में भी ताजिए ठहराए गए और कर्बला मैदान पर मेला भी लगा। मानपुर के मेले में चौकी इंवाज अजय कुमार शुक्ला, उप निरीक्षक मनोज कुमार मिश्रा पुलिस बल के साथ तैनात रहे।

इमाम हुसैन की शहादत सुन रोए अजादार



शरबत पिलाता युवक।

कतार रोने लगे। इसके बाद अलम निकला और अजादारों ने मातम किया।

शहादत की रात को इमामबाड़ों में हुआ चरागां : रामपुर, अमृत विचार : नौ और दस मोहर्रम की मध्य रात्रि अकीदतमंदों ने इमामबाड़ों में पहुंचकर चरागां किया और जगह-

जगह-जगह सबील लगाकर लोगों को पिलाया शरबत

10 मोहर्रम को शहीदाने कर्बला की याद में अकीदतमंदों ने सबील लगाकर लोगों को शरबत पिलाया। स्टार चौराहे पर दयावती मोदी एकेडमी के छात्र-छात्राओं ने लोगों को शरबत पिलाया। जबकि, नवाब गेट, राजद्वारा, मिस्टन गंज, हामिद गेट, पुराना गंज में भी लोगों ने सबील लगाकर लोगों को सड़क पर रोक-रोककर शरबत पिलाया।

जगह शरबत और चाय-काफी की सबीलें लगीं। इसके अलावा मकबरा जनाबे आलिया, इमामबाड़ा किला, इमामबाड़ा मोहम्मद जफर बेग, इमामबाड़ा राशिद बेग समेत तमाम इमामबाड़ों में पूरी रात लोग पहुंचते रहे। इस दौरान इमामबाड़ों में मजलिस मातम होता रहा।

अकीदतमंदों की भीड़ उमड़ी

भोट, अमृत विचार : 10 मोहर्रम के मौके पर हजरत इमाम हुसैन और उनके साथियों की शहादत की याद में क्षेत्र के भोट, खोदपुरा के ताजिए भोट स्थित कर्बला में पहुंचे। वहीं सनैया सुख, वाजिदपुर, कोयला, कोयली, मिलक बिचौला, नवादा, धनुपुरा, किशनपुर पनचक्की आदि गांवों के ताजिया जुलूस की शकल में नवादा गांव पहुंचे। क्षेत्र के संकरा, मनकरा, नरखेड़ा, करीमपुर शर्की, किसरोल, इन्ड्रा आदि गांवों में ताजिये के जुलूस निकाले गए। शाम को गमगीन माहौल में ताजियों को कर्बला में दफन किया गया। इस दौरान भोट व नवादा गांव स्थित कर्बला में मेले का भी आयोजन किया गया। सुरक्षा के मद्देनजर थानाध्यक्ष अमर सिंह राठौर भारी पुलिस बल के साथ क्षेत्र में गश्त पर रहे।



भोट क्षेत्र में ताजिया जुलूस निकालते ग्रामीण।

सार-संक्षेप

मोहर्रम पर गमगीन माहौल में ताजिए किए दफन

खौद, अमृत विचार : सेदनगर क्षेत्र में देर शाम सभी ताजिए कर्बलाओं में दफन कर दिए। सीगनखेड़ा खौद हकीम गंज मिश्री नगर मिलक बहादुर गंज से मोहर्रम पर ताजिए का जुलूस निकाला। जिसमें हिंदू मुसलमानों के साथ शामिल हुए। 10 मुहर्रम पर रविवार को ताजियो गमगीन माहौल में दफन किए। नौ मोहर्रम को ताजियों को घरों के बाहर दीदार के लिए रखा गया था। लोगों ने रातभर जगमक इबादत की। रविवार सुबह को ताजियो को उठाया गया। छोटे ताजियों को विभिन्न मार्गों से जुलूस के रूप में खौद कर्बला में ले जाए गए, जहां ताजियों को दफन किया गया। सीगनखेड़ा, खौद, हकीम गंज, मिश्री नगर मिलक बहादुर से निकले ताजिया को देखने को लोगों की भीड़ उमड़ी। ताजियों का जुलूस खौद रामपुर रोड होते हुए देर शाम खौद करबला में पहुंचे। हकीम गंज खौद सीगनखेड़ा, मिलक बहादुर ग्रामीण क्षेत्र में 10 वीं मोहर्रम शांति व सुरक्षा के बीच संपन्न हुआ। अपने 72 साथियों के साथ शहीद हुए इमाम हुसैन की याद में या हुसैन... या हुसैन... की सदाएं फिजां में गूंज उठीं। इसके बाद इमामबाड़ों से ताजिया का जुलूस निकाला। प्रमुख स्थानों व सड़कों पर पुलिस बल मुस्तैद रहा। 10 मोहर्रम की सुबह से ताजिया उठाया गया। खौद चौराहे पर कई अंजुमनों का ताजिया आकर जुलूस में शामिल हुआ।



जुलूस निकालकर ताजिए कर्बला में किए दफन



स्वार, अमृत विचार : कोतवाली क्षेत्र के गांव बूढ़ी ददियाल में कर्बला में ताजियोदारों का जमावड़ा देखने को मिला। क्षेत्र के विभिन्न गांवों एवं नगरों से कुल नौ ताजियो बूढ़ी ददियाल की कर्बला पहुंचे। नरपतनगर, दूदावाला, ददियाल, पीपलसाना, मिलक, एवज का मंझरा समेत कई गांवों से ताजियो लाए गए। जिन्हें कर्बला में दफन किए गए। कार्यक्रम के दौरान बूढ़ी ददियाल की ताजिया कमेटी द्वारा नगर पंचायत चेयरमैन खालिद अली का पगड़ी बांधकर सम्मान किया। चेयरमैन खालिद अली ने भी कमेटी के पदाधिकारियों को नोटों की माला पहनाकर सम्मानित किया। इस मौके पर सीओ अतुल कुमार पांडे, कोतवाल प्रदीप मलिक भी कर्बला पहुंचे। कार्यक्रम को सफल बनाने में कमेटी के कादिर खान, इश्तियाक हफीज महसुन अली, सरफुद्दीन गुड्डू, मोहम्मद आसिफ, आरिफ, शोएब लंबरदार, नदीम लंबरदार, अमीर अहमद, वली अहमद, अनवर प्रधान, अकबर अली, नदीम आदि मौजूद रहे।

इमाम हुसैन के बताए रास्ते पर चलने का आह्वान किया

भोट, अमृत विचार : नौ मोहर्रम के अवसर पर देर रात आयोजित दीनी जलसे के दौरान वक्ताओं ने हजरत इमाम हुसैन की कुर्बानी, इंसाफ, सच्चाई और इस्लामी उर्सूलों की रोशनी में उनके जीवन पर रोशनी डाली। नौ मुहर्रम के अवसर पर शनिवार रात में क्षेत्र के सनैया



सुख गांव में आयोजित दीनी जलसे मुफ्ती कासिम उल कादरी ने खिताब करते हुए कहा कि इस रात को शबे -आशुरा भी कहा जाता है। जब इमाम हुसैन ने अपने साथियों से कहा था कि जो चाहे वो कर्बला का मैदान छोड़ सकता है। लेकिन उनके साथियों ने जाने से इनकार कर दिया था। हम सब को इमाम हुसैन पाक के बताये हुए रास्ते पर चलना चाहिए। उसके बाद कारी फरयाद रजा ने मौजूद लोगों को खिताब करते हुए कहा कि लोग इमाम हुसैन और उनके साथियों की शहादत को याद करते हैं। जिन्होंने कर्बला के मैदान में यजीद की सेना के खिलाफ लड़ाई लड़ी थी। यह दिन सत्य, न्याय और बलिदान का प्रतीक है। इस दौरान सभी अख्तर रामपुरी, रिहान जमाली रामपुरी, लईक अहमद शहीदी, मौलाना जलीस रजा, मौलाना नदीम रजा, मौलाना अब्दुल सुभान, कारी जाफर रजा, कारी जलीस रजा, मौलाना फैजान रजा, कारी हिकमत अली आदि मौजूद रहे।

या हुसैन या हुसैन, बच्चा-बच्चा कुर्बान हमारे नबी की शान



ददियाल, अमृत विचार : दस मोहर्रम को इमामबाड़े से इमाम हुसैन की याद में ताजिए का जुलूस पूरी अकीदत और एहतराम के साथ निकाला गया। ताजिए के जुलूस में शामिल ताजिएदार नगे पैर सिर पर हरा रुमाल जुबा पर या हुसैन या हुसैन की सदाएं और नारे तकबीर अल्लाहू अकबर नबी का दामन नहीं छोड़ेंगे आदि इस्लामी नारों से फिजा गूंज उठी। रविवार को सुबह 11 बजे नगर के इमामबाड़े से ताजिए का जुलूस निकाला गया। जुलूस मोहल्ला तक्रिया, बाजार, होली चौक, पुलिस चौकी, दाईं से होते हुए मोहल्ला बाहर वाला में पहुंचा। मोहल्ला बाहर वाला से ताजियो का जुलूस जोहर की नमाज के बाद चालू हुआ। मेले में बच्चों ने खिलौने खरीदे। महिलाओं ने घरेलू सामान की खरीदारी की। ताजिए के जुलूस में अध्यक्ष इस्लाम हुसैन, पूर्व अध्यक्ष शमसुद्दीन, हबीब अंसारी, अकबर अली, कबीर अंसारी, इकराम अंसारी, अब्दुल बारी, जाकिर हुसैन, शाकिर अली, जब्बार अली, अकरम अली, मोहम्मद शकील नूरी, सखावत अली, नावेद अली, जावेद अली रहे।

APPOINTMENT नियुक्ति

FACULTY REQUIREMENT	
Departments	Vacancies Open
Hospital Administration	Assistant Professor
Forensic Science	Assistant Professor
Computer Application	Assistant Professor
Management	Assistant Professor
Interested candidates may send their detailed resume clearly indicating the domain in the subject line within 07 days from the publication date of the advertisement through email to <a href="mailto:varunarjuntrust@gmail.com">varunarjuntrust@gmail.com</a>	
Varun Arjun University, NH-24, Banthra, Shahjahanpur-242307 (UP) India	



### एक नजर

### कांवड़ यात्रा में सहयोग बनाए रखने की अपील

रामपुर, अमृत विचार : उपजिलाधिकारी क्षेत्राधिकारी शाहबाद द्वारा प्रभारी निरीक्षक शाहबाद के साथ श्रावण मास में कांवड़ यात्रा को सकुशल संपन्न कराने के दृष्टिगत थाना शाहबाद परिसर में थाना क्षेत्र के जय्येदारों और संप्रभत व्यक्तियों के साथ गोष्ठी की। उसके बाद उच्चाधिकारियों के आदेश निर्देशों के बारे में लोगों को बताया। गोष्ठी में कांवड़ यात्रियों से सहयोग करने और यात्रा के दौरान नियमों का पालन करने की अपील की। साथ ही जय्येदारों से यह भी आग्रह किया कि वे अपने- अपने जय्यों में शामिल कांवड़ियों को सुरक्षा के प्रति जागरूक करें और किसी भी संदिग्ध गतिविधि की सूचना तुरंत सम्बन्धित विभाग को दें।

### पुलिस ने ठगी के 25 हजार रुपये वापस कराए

रामपुर, अमृत विचार : अजीमनगर थाना के गांव नवाबजं निवासी अरशद से 25,000 रुपये का फर्जीवाड़ा किया गया था। इस संबंध में पीड़ित अरशद ने एनसीआरपी पोर्टल 1930 पर शिकायत दर्ज कराई गई थी। जिसके बाद मामले में साइबर सेल थाना अजीमनगर द्वारा आरोपी के खाले की जानकारी प्राप्त कर कार्रवाई की गई और पीड़ित के खाले में 25,000 रुपये वापस कराये गया।

### स्कूल विलय के खिलाफ एक्स दिवटर पर किए मैसेज

रामपुर, अमृत विचार : स्कूल मर्ज किए जाने के बाद से शिक्षकों में आक्रोश बढ़ता जा रहा है। जिसके चलते शिक्षकों ने दिवटर एक्स पर मुहिम चलाकर विरोध किया। जस्टिस फॉर स्कूल विल्डन हेश टैग पर 6 लाख 95 हजार शिक्षकों ने पोस्ट कर बताया। शिक्षक इसको लेकर को लोकर जलसा कर रहे थे, लेकिन प्रदेश के शिक्षकों द्वारा दिवटर एक्स पर शिक्षकों द्वारा मुहिम चलाई गई। जिसमें प्रदेश भर से लगभग इस मुहिम में 6 लाख 95 हजार शिक्षकों ने हिस्सा लिया।

### सीए की परीक्षा पास की

स्वार, अमृत विचार : स्वार की शालिनी ने चार्टर्ड अकाउंटेंट की परीक्षा पास कर नाम रोशन किया है। मोहल्ला चक स्वार निवासी राजेश्वर शर्मा मदर इंडिया कॉलेज के डायरेक्ट हैं। उनके बेटे विकास राज शर्मा की पत्नी शालिनी शर्मा ने चार्टेड अकाउंटेंट की परीक्षा पास की है। चार्टेड एकाउंटेंट की परीक्षा पास कर शालिनी शर्मा ने क्षेत्र का नाम रोशन किया है।

### हरि शयनी एकादशी मनाई

रामपुर, अमृत विचार : रविवार को श्री त्रिपुरेशवरी शक्तिपीठ में भगवान विष्णु के योग निद्रा में जाने पर हरि शयनी एकादशी मनाई। जिसमें भक्तों ने भजन कीर्तन के साथ भगवान को योग निद्रा में जाती हुई विश्राम कराया भोग लगाया। वैदिक तथा पौराणिक नीति से पुजन किया। आज से चातुर्थी मास समारंभ हुआ है। कार्यक्रम में कृष्ण अवतार लोधी, रामराय, दिव्या, सुभादीती, प्रदीप शर्मा, आशीष भारद्वाज आदि ने भाग लिया।

### आश्रम से सामान चोरी

रामपुर, अमृत विचार : टांडा थाना क्षेत्र के अलीपुरा गांव स्थित हिंदू हरि हर धाम आश्रम को चोरी ने निशाना बनाया है। इसकी देखरेख के लिए राजस्थान के अद्वैत मुनि महाराज यहां रहते हैं। शनिवार को महाराज आश्रम से बाहर गए हुए थे, जिनकी अनुपस्थिति में गांव के हरि सिंह मंदिर की देखरेख करते हैं। रविवार सुबह हरि सिंह आश्रम पहुंचे तो देखा कि सारा सामान गायब था। उन्हें आश्रम में चोरी की सूचना ग्रामीणों को दी। ग्रामीणों ने बताया कि आश्रम पर चोरी की तीसरी घटना है, इससे पहले छह- छह घंटे चोरी हो गए थे।

### डॉ. श्यामा प्रसाद मुखर्जी की जयंती मनाई

रामपुर, अमृत विचार : रविवार को सरायगेट स्थित बाबा श्री लक्ष्मण दास की समाधि पर डॉ. श्यामा प्रसाद मुखर्जी के चित्र पर माल्यार्पण कर जयंती मनाई। मुख्यातिथि भाजपा के पूर्व जिला अध्यक्ष अभय गुप्ता ने कहा कि डॉ. मुखर्जी राजनीतिक वरिष्ठ और शिक्षाविद थे। राजू सुमन श्रीमाली ने डॉ. श्यामा प्रसाद मुखर्जी के विचारों को अपने जीवन में उतारने और उनके रास्ते पर चलने की सभी भाइयों से अपील की। इस मौके पर कमल कुमार तुरैहा, मुकेश रस्तोगी, पवन कश्यप, हीरालाल उर्फ कल्लू राजा, अजय सक्सेना, गोपाल शर्मा, नरेश रस्तोगी, प्रमोद सागर, बीना अग्रवाल, कोमल मित्तल, संजय श्रीमाली, मनु सक्सेना, कृपाल सिंह तुरैहा, प्रेम शंकर सैनी, अरुणा सोती, विष्णु सैनी, संजय सैनी, रनजे श्रीमाली, राजेंद्र अग्रवाल, रविंद्र कुमार शर्मा, अवधेश कुमार सिंह, शालिनी सक्सेना, सुधा सक्सेना, बंटी श्रीमाली आदि उपस्थित रहे।

# शादी के 5 माह बाद महिला ने जान दी 8 दिन से मायके में थी, परिजनों ने लगाया दहेज उत्पीड़न का आरोप

संवाददाता, शाहबाद

**अमृत विचार :** 8 दिन पहले मायके आई विवाहिता ने फंदे से लटककर जान दे दी। महिला को फंदे से लटकता देख परिजनों के होश उड़ गए। सूचना पर पहुंची पुलिस ने शव पोस्टमार्टम के लिए भेज दिया। हालांकि, अभी मौत की वजह स्पष्ट नहीं हो पाई है।

मामला कोतवाली क्षेत्र के गांव मुकुटपुर का है। गांव निवासी हेमपाल ने अपनी बेटी रश्मि (24) की शादी जनपद मुरादाबाद के कुंदरकी थाना क्षेत्र के गांव नानपुर निवासी महेश के साथ की थी। शादी फरवरी फरवरी 2025 में हुई थी। 8 दिने पहले रश्मि का भाई उस ससुराल से बुलाकर लाया था। जब से वह अपने मायके मुकुटपुर में रह रही थी। शनिवार शाम रश्मि ने फंदे से लटककर अपनी जीवन लीला समाप्त कर ली। शव फंदे से लटका देख परिजनों में चीख पुकार मच गई। सूचना पर सीओ हर्षिता सिंह और कोतवाली प्रभारी पंकज पंत घटनास्थल का मुआयना किया। उसके बाद शव को पोस्टमार्टम के लिए भेज



मुकुटपुर में घटनास्थल का मुआयना करती सीओ व कोतवाल।



जिला अस्पताल में खड़े मृतका के परिजन।

### महिला के परिजनों ने दहेज मांगने का लगाया आरोप

महिला के मायके वालों का आरोप है कि शादी के कुछ दिनों तक सबकुछ ठीक रहा, लेकिन उसके बाद ससुरालियों ने उससे और दहेज की मांग कर दी थी। मांग पूरी नहीं होने पर उसके साथ आए दिन झगड़ा किया करते थे। ऐसा माना जा रहा है कि 8 दिन पहले ही ससुरालियों ने उससे झगड़ा किया था। जिसके बाद वह वापस मायके आ गई थी। महिला के परिजनों ने तहरीर नहीं दी है।

दिया। जहां परिजनों का रो रोकर बुरा हाल है। दोपहर बाद शव का पोस्टमार्टम कराने के बाद परिजनों के हवाले कर दिया। जहां उसका अंतिम संस्कार कर दिया गया।

**दो भाइयों की अकेली बहन थी**

### पीडीए से आगे बढ़ेगा समाजवादी आंदोलन

शाहबाद, अमृत विचार : उत्तर प्रदेश के कासगंज से शुरू हुई पीडीए यात्रा रविवार को शाहबाद पहुंची। पीडीए यात्रा में अंकित यादव का शाहबाद में युवाओं ने स्वागत किया।

आशुतोष यादव ने अंकित को समाजवादी पार्टी का प्रतीक गमछा पहनाकर सम्मानित किया। अंकित यादव ने बताया कि यह यात्रा पीडीए (पिछड़ा, दलित, अल्पसंख्यक) एकता और अधिकारों की आवाज को मजबूत करने के उद्देश्य से निकाली जा रही है।

आशुतोष यादव ने कहा कि समाजवादी पार्टी केवल एक राजनीतिक दल नहीं बल्कि एक आंदोलन है, जो हाशिए पर खड़े लोगों को न्याय और सम्मान दिलाने के लिए संकल्पबद्ध है। कहा कि पीडीए का हर सिपाही का स्वागत करने योग्य है, जो इस लड़ाई को आगे बढ़ा रहा है। इस अवसर पर आशीष यादव, सोहिल खान आदि लोग मौजूद रहे।

मुकुटपुर में विवाहिता ने फंदे से लटककर जान दी है। पांच माह पूर्व ही उसकी शादी हुई थी। अभी मौत की वजह स्पष्ट नहीं हुई है। शव पोस्टमार्टम के लिए भेज दिया गया है। तहरीर आने पर अग्रिम कार्रवाई की जाएगी। -**हर्षिता सिंह**, पुलिस क्षेत्राधिकारी शाहबाद

शादी को अभी भुला भी नहीं पाए थे कि अपनी बेटी की मौत के बाद परिजनों ने अपनी बेटी के हाथ पीले किए थे। घर में अकेली होने के कारण उसको अच्छे से विदा किया था। काफी दान दहेज भी दिया था। परिजन उसकी

## जिले में शियाओं से अधिक सुन्नी निकालते हैं जुलूस


कार्यालय संवाददाता, रामपुर

**अमृत विचार :** इमाम हुसैन और उनके 72 जॉनिसारों की शहादत की याद में 10 मोहर्रम, 12 मोहर्रम और शहीदाने कर्बला के चेहलुम पर शियाओं से ज्वादा सुन्नी जुलूस निकालकर बीबी फातिमा को उनके बेटे का पुरसा देते हैं। प्रशासनिक दस्तावेजों में शियों के 6 और सुन्नियों के 637 ताजिए दर्ज हैं।

अपर पुलिस अधीक्षक अतुल कुमार श्रीवास्तव ने बताया कि 10 मोहर्रम को शहीदाने कर्बला की याद में 519 स्थानों से जुलूस निकाले गए। शहीदाने कर्बला की याद में 10 मोहर्रम को जिले में सुन्नी मुसलमानों ने 519 जगहों से जुलूस निकाले, जबकि, 107 कर्बला में 643 ताजिए सुयुँरे-ए-खाक किए गए। इसके अलावा जिले भर में इमाबाड़ों में मसिए और शहादतनामे

### अपहरण और दुष्कर्म में दो पर रिपोर्ट दर्ज

टांडा, अमृत विचार : कोतवाली टांडा क्षेत्र के गांव के ग्रामीण ने बताया कि वह बाजपुर में मजदूरी करता है। उसकी अनुपस्थिति में उसकी पत्नी घर पर अकेली रहती है। इस दौरान गांव निवासी महिला जो रिशते से उसकी मामी है, नियमित रूप से उसके घर आती-जाती थी। पत्नी से उसके अच्छे संबंध थे। उसने बताया कि महिला आरोपी मोहित शर्मा को अपना रिश्तेदार बताकर उसके घर लाती थी। महिला उसकी पत्नी से मोबाइल पर अक्सर बात करती थी। 19 मई को दोपहर गांव निवासी महिला पत्नी को बहाने घर से ले गई। उस समय वह खुद भी घर पर मौजूद था। जब पत्नी नहीं लौटी, तो पीड़ित ने उसकी तलाश शुरू कर दी। महिला के घर पूछताछ करने पर उसे कोई स्पष्ट जवाब नहीं मिला। पीड़ित के भाइयों ने बताया कि उन्होंने भाभी को बाजपुर निवासी मोहित शर्मा और गांव की महिला के साथ बाइक पर गांव के बाहर जाते देखा है। वादी ने उसी दिन थाना टाण्डा में शिकायत दर्ज करने की कोशिश की, लेकिन पुलिस ने उसकी रिपोर्ट नहीं लिखी। न्यायालय के आदेश पर कोतवाली पुलिस ने दोनों आरोपियों पर रिपोर्ट दर्ज कर जांच शुरू कर दी है।



### या हुसैन की सदाओं के साथ निकला जुलूस

ढकिया, अमृत विचार : मोहर्रम की 10वीं को परंपरागत ढंग से मोहर्रम का जुलूस निकाला। जुलूस सुबह 10 बजे इमामबाड़ा से होता हुआ मैन मार्केट में पहुंचा। मैन मार्केट के बाद कस्बे के विभिन्न मोहल्लों से होता हुआ पुलिस चौकी पहुंचा। जुलूस को शांतिपूर्ण ढंग से संपन्न कराने के लिए पुलिस बल तैनात रहा। बाद में ढकिया का ताजिया ओसी गांव में लगे मेला में पहुंचा। जहां पर नटियाखंडा, मधुकर, खंदेली, ओसी, पस्तोर, मिलक दस्तमपुर, मामूरपुर बड़ेली, भगवतीपुर सहित कई गांवों के ताजियों का जुलूस निकलता हुआ मेला में पहुंचा। मेला में शामिल हुए सभी ताजियों में ढकिया के ताजिए को देखने वाले लोगों ने प्रथम स्थान पर बताया। मेले में बच्चों ने झूलों का आनंद लिया और चांट पकौड़ी का लुफ उड़ाया।

### कन्याओं को कराया भोज

रामपुर, अमृत विचार : मिस्टनगंज स्थित शक्ति दरबार में रविवार को आषाढ शुक्ल पक्ष की एकादशी देव शयनी मनाई। जिसमें श्रद्धा से भक्तों ने कन्याओं को भोजन कराया। दक्षिणा में वस्त्र, चुनरी ओढ़ाकर नमन किया। उसके बाद माता का छंद गाए गए। पंडित विश्वनाथ प्रसाद मिश्रा ने बताया कि इस पर्व पर पूजा पाठ किया जाता है, जिससे मानव जीवन सुखी होता है। सभी परिवार में सुख समृद्धि और सफलता स्वास्थ्य लाभ होता है मानव जीवन धन्य हो जाता है। इस मौके पर सौरभ कुमार पांडेय, पंडित ललित मोहन शर्मा, विश्वनाथ शर्मा, संकीर्ती गुप्ता, संदीप गुप्ता, मुकेश रावत, तिलक राजा, राम भरोसे लाल यादव, किशन लाल, सुखदेव मिश्रा, अन्नू मिश्रा, राधा, सुधा, सरोज, नीता बंसल, सरोज, विजय कुमार, श्वदेव ठाकुर, राजेंद्र सिंह अनुरुद्ध, केशव पांडे मौजूद रहे।



### मस्जिद नवाब गेट में यौमे आशूरा पर हुआ जलसा

रामपुर, अमृत विचार : नवाब गेट के निकट मस्जिद में यौमे आशूरा पर शहीदाने कर्बला की याद में आयोजित जलसे में जामा मस्जिद के नायब इमाम मौलवी एतेसाम उल्ला खान ने कहा कि हजरत इमाम हुसैन की कुर्बानी ने दीन को जिंदगी बख्शी। कहा कि कर्बला के मैदान से इमाम हुसैन ने सज्द में सिर कटाकर इंसानियत को बचाया। हजरत इमाम हुसैन साहब की शहादत को अजीम बताते हुए कहा कि नाना का दीन बचाने के लिए इमाम हुसैन सप्त 72 जानिसार शहीद हो गए। मौलाना ने दुआ कराई। मस्जिद के इमाम सईद उज्जफर खान व अन्य रहे।

### जीवनशैली में छोटे-छोटे सकारात्मक बदलाव करें

रामपुर, अमृत विचार : रविवार को शाहबाद रोड स्थित होटल ग्रांड रिजेंसी में प्रेस वार्ता का आयोजन हुआ। जिसमें आध्यात्मिक गुरु एवं मोटिवेशनल स्पीकर मास्टर जी ने प्रेस कांफ्रेंस को संबोधित किया। बताया कि वह वर्षों से न केवल भारत में, बल्कि विदेश भर में लाखों लोगों को सकारात्मक सोच, मानसिक शांति और संतुलित जीवन के लिए मार्गदर्शन प्रदान कर रहे हैं। उन्होंने ध्यान, योग, प्राकृतिक आहार, समर्थ प्रबंधन और आत्मचिंतन की भूमिका को रेखांकित किया। कहा कि खुशहाल जीवन का रहस्य हमारे भीतर ही छिपा होता है। जब हम स्वयं से जुड़ते हैं तो बाहरी परिस्थितियां हमें उतना प्रभावित नहीं कर पातीं। दिल्ली से श्री राधा माधव संकीर्तन मंडल के संरक्षक वीरेंद्र कुमार अरोरा, पूनम अरोरा रही।



### सुहावा में अजादार्ने ने किया छुरियों का मातम

सुहावा, अमृत विचार : तहसील शाहबाद के ग्राम सुहावा सादात में 10 मोहर्रम को अंजुमन अकबरी के तत्वावधान में जुलूस निकाला। जुलूस में अंजुमन अकबरी के सदस्यों ने छुरियों का मातम किया। इससे पहले सभी अजाखानों में अलाविदाई मजलिस हुई। सैयद काजिम राजा ने बताया कि जुलूस गांव की गलियों से होते हुए कनैदा पहुंचे और आसुओं के बीच ताजियों को सुयुँरे खाक किया गया। इस मौके पर मोहम्मद रजा, युसुस रजा, तबरेज आब्दी, अख्छे मिर्था, कमर अब्बास मौजूद रहे।

### शिविर में 150 लोगों ने कराया चेकअप

रामपुर, अमृत विचार : भारत विकास परिषद संकल्प शाखा की ओर से स्वास्थ्य परीक्षण शिविर सनातन धर्म सभा श्री श्याम मंदिर में लगाया। शिविर सुबह 7 बजे से प्रारम्भ हुआ। शाखा के सचिव अर्पित खंडेलवाल ने बताया कि शिविर में शुगर, कोलेस्ट्रॉल, यूरिक एसिड और कैल्शियम की जांच निशुल्क की। निशुल्क जांच के अलावा लगभग 25 और जांच शिविर में की गई। जिसका मूल्य कम रखा गया था। कार्यक्रम संयोजक राहुल सक्सेना ने बताया की कैप में लगभग 150 लोग आए, उनकी जांच की। सभी लोगों के 5 टेस्ट बिट्कुल निशुल्क किए गए। कार्यक्रम में मुकुंद चांदीवाला, तरुण अग्रवाल, अतुल अग्रवाल, सुमित मित्तल, मुदित अग्रवाल, माधव गुप्ता, रविंद्र गुप्ता, डॉ. दीपाशु गुप्ता आदि मौजूद रहे।

### सहारा क्लब की टीम ने 78 रन से जीता मैच

टांडा, अमृत विचार : जफर इकबाल, मोहम्मद आलम, मंसूर अख्तर, मास्टर समीर मेमोरियल नाइट क्रिकेट टूर्नामेंट में सहारा क्रिकेट क्लब टांडा व किंग आयर क्रिकेट क्लब के बीच मैच हुआ। जिसमें सहारा क्रिकेट क्लब ने 78 से मैच जीतकर क्वाटर फाइनल में प्रवेश कर लिया। डींगरपुर स्ट्रेडियम मुरादाबाद में खेले जा रहे नाइट क्रिकेट टूर्नामेंट में किंग टाइगर क्लब टांडा ने टॉस जीतकर पहले गेंदबाजी करने का फैसला किया। सहारा क्रिकेट क्लब ने निर्धारित 20 ओवर में 207 रन 4 खिलाड़ी आउट होने के बाद बनाए। 208 रनों के लक्ष्य का पीछ करते हुए किंग टाइगर क्लब ने 20 ओवर में 129 रन बनाए। सहारा क्लब ने यह मैच 78 रन से जीत कर क्वाटर फाइनल में प्रवेश कर लिया है।

### राजनीति में आगे बढ़े तुरैहा मछुआ समाज : कमल

रामपुर, अमृत विचार : तुरैहा मछुआ समाज जिलाध्यक्ष कमल कुमार तुरैहा ने कहा कि तुरैहा जाति के मान सम्मान व अधिकार के लिए मुख्यमंत्री को ज्ञापन व मांगपत्र देने के लिए रणनीति तैयार की जाएगी। तुरैहा मछुआ समाज की बैठक बाबा रामस्वरूप तुरैहा की साझि पर हुई। जिसमें जिलाध्यक्ष कमल कुमार तुरैहा ने कहा कि बिना घर से निकले समाज के लोगों को उला अधिकार व सम्मान कभी नहीं मिल सकता। महामंत्री राम सिंह तुरैहा ने कहा की समाज के लिए आज समय की मांग यही है कि समाज के लोग राजनीति में आये, अपने संगठन के बैनर तले समाज को मजबूत करें। बैठक में डॉ. कृपाल सिंह, डॉ. रमेश चंद्र, मेवीराम, विनोद कुमार, अजय कुमार, मुरारी लाल, भुवनेश चंद्र तोंमर, अर्जुन कुमार, कमल कुमार मुन्ना, मुरारी लाल, शिवम तुरैहा, रामकिशोर तुरैहा, रामगोपाल सिंह, अंकित कुमार, धर्म सिंह, अर्जुन सिंह, अरविंद कुमार, राम सरन तुरैहा, पुजारी रहे। बैठक का संचालन जिला मंत्री रामसिंह तुरैहा ने किया।

# देश की सामाजिक, आर्थिक और लोकतांत्रिक रीढ़ है कांग्रेस : संजय

कार्यालय संवाददाता, रामपुर

**अमृत विचार :** कांग्रेस पार्टी के पूर्व राष्ट्रीय सचिव संजय कपूर ने कहा कि कांग्रेस पार्टी अब भी इस देश की सामाजिक, आर्थिक और लोकतांत्रिक रीढ़ है। उन्होंने कार्यकर्ताओं से कहा कि संगठन को वृ्ध स्तर तक मजबूत कर लोगों की आवाज बनना होगा।

शनिवार को कांग्रेस की बैठक मोहल्ला कूचा काजी में हुई। कांग्रेस जिलाध्यक्ष प्रमिल कुमार शर्मा निक्कू पंडित ने कहा कि आज जब संविधान पर हमला हो रहा है, तब कांग्रेस कार्यकर्ता ही इसके सच्चे रक्षक हैं। एआईसीसी सदस्य मुतिउर्रहमान बक्लू ने कहा कि भाजपा सरकार द्वारा लोकतांत्रिक संस्थाओं को कमजोर करने की साजिश कांग्रेस कार्यकर्ता बर्दाश्त नहीं करेंगे। शहर समन्वयक



बैठक को संबोधित करते जिलाध्यक्ष प्रमिल कुमार शर्मा निक्कू पंडित। ● अमृत विचार

ओमकार सिंह ने आगामी कार्यों की दिशा में सुझाव रखे। शहर कांग्रेस अध्यक्ष बाकर अली खां उर्फ हारून खां ने कहा कि बैठक संगठन को वाई स्तर तक सक्रिय और प्रभावी बनाने की दिशा में महत्वपूर्ण पहल है। जिला महासचिव एवं मीडिया कोऑर्डिनेटर उमेश दुवे ने कहा कि बिहार में चुनाव से पहले मतदाताओं को वोटर लिस्ट से

बाहर कर मात्र 25 दिन में नागरिकता का प्रमाण देने के लिए बाध्य किया गया है, जो लोकतंत्र के मूल्यों के विपरीत है। बैठक में नुसरत अली खां उर्फ साहिर् रजा खां, अंसलान अली खां, आशुतोष, अब्दुल वारिस, ताहिर अंजुम, राजीव सक्सेना, शहजाद खां, शावेज खां, फईम पहलवान, नोमान खां, यासिर शाह खां आदि रहे।

### जयंती मनाई शहर विधायक आकाश सक्सेना के रामपुर सेवक कार्यालय पर हुआ कार्यक्रम, डॉ. श्यामा प्रसाद मुखर्जी को याद किया

# डॉ. मुखर्जी की विचारधारा को भाजपा कर रही मजबूत

कार्यालय संवाददाता, रामपुर

**अमृत विचार :** पूर्व मंत्री शिवबहादुर सक्सेना ने कहा कि डॉ. मुखर्जी जनसंध के संवाहक होने के साथ ही साथ राष्ट्रात्थान के प्रणेताश्रोत थे और रहेंगे। उन्हीं की प्रेरणा से आज एक देश एक विधान का मूलमंत्र सार्थक हो सका है और राष्ट्रीय एकता सुदृढ़ हुई है।

कृष्णा विहार स्थित शहर रामपुर सेवक कार्यालय पर कार्यक्रम का आरंभ पूर्व मंत्री शिवबहादुर सक्सेना ने किया। उन्होंने सर्वप्रथम डॉ. मुखर्जी के चित्र के समक्ष पुष्प अर्पित किए। उन्होंने कहा कि डॉ. मुखर्जी और पंडित दीनदयाल उपाध्याय की जोड़ी ने ऐसे समय में नई विचारधारा को जन्म दिया, जब

देश कांग्रेस की कुरीतियों के चलते संकट में था।

कांग्रेस की नीतियों ने देश को एकता के सूत्र में पिराने के बजाए खंड-खंड कर दिया। ऐसे में जब डॉ. मुखर्जी के नेतृत्व में जनसंध की स्थापना हुई, तो भारत को नया राजनीतिक नेतृत्व और देश की एकता का मंत्र मिला। भाजपा उसी मंत्र के साथ देश को आर्थिक, सामरिक और राजनीतिक रूप से मजबूत बनाने में जुटी है। उन्होंने कार्यकर्ताओं को उनके बलिदान के बारे में भी विस्तार से जानकारी दी। कहा कि सभी उनके आदर्शों को आत्मसात कर आगे बढ़ें और पार्टी की विचारधारा को और अधिक मजबूत करने में योगदान दें। इस अवसर पर अवधेश शर्मा, राजीव लोचन, अनू सक्सेना, अनमोल सक्सेना रहे।



डॉ. मुखर्जी के चित्र पर पुष्प चढ़ाते पूर्व राज्यमंत्री व अन्य।



कार्यक्रम के दौरान मौजूद लोग।

● अमृत विचार

### हिन्दू समाज के उत्पीड़न के विरोध में राजनीति में आए मुखर्जी

शाहबाद, अमृत विचार : भाजपा नेता सुरेश बाबू गुप्ता ने कहा कि बंगाल में मुस्लिम लीग एवं कृष्ण रजा पार्टी की गठबंधन सरकार द्वारा हिन्दू समाज के उत्पीड़न के विरोध के लिए श्यामा प्रसाद मुखर्जी ने राजनीति क्षेत्र में प्रवेश किया। वह श्यामा प्रसाद मुखर्जी के जन्मदिवस पर पर गोष्ठी को सम्बोधित कर रहे थे। गोष्ठी में भाजपा नेता सुरेश भाटनगर ने उनके जीवन पर प्रकाश डाला। गोष्ठी का संचालन अमित चंद्रवंशी ने किया। इसलिए दौरान नगर मंडल अध्यक्ष नरेंद्र सिंह, अन्नू रावत, वेद प्रकाश चंद्रवंशी, विमल जोशी, टीकाराम कश्यप, शोभित शर्मा, गौरव भटनागर, राजवीर यादव, रोहित कुमार, गंगा पहाय, उमेश दिवाकर, राजीव शर्मा, राजकुमार, विष्णु कश्यप, ओमप्रकाश पासी, रमेश लोधी, भागीरथ लोधी, प्रेम सिंह सैनी, राकेश कुमार लोधी, मनवीर यादव, राजकमल लोधी, सुबरन मौर्य, जमुना प्रसाद, झम्मान लाल, विजेंद्र सिंह लोधी, भगवान स्वरूप रहे।



एक नजर

धान के खेत में घायल मिला मोर

संभल/कैला देवी, अमृत विचार : कैला देवी थाना क्षेत्र के गांव चांचू नाल की मढ़ैया निवासी संजीव के धान के खेत में रविवार को सुबह मादा मोर घायल मिला। संजीव की सुचना पर वन विभाग से वनमाली अमर सिंह ने पंवासा के पशु चिकित्सक को सूचना दी। पशु चिकित्सक ने घायल मोर का उपचार किया। मोर को वन विभाग की टीम पौधशाला भवानीपुर ले गई। वन विभाग के उपनिरीक्षक मनीष ने कहा कि मोर का उपचार किया जा रहा है।

डॉ.श्यामा प्रसाद के जीवन पर डाला प्रकाश

असमोली, अमृत विचार : असमोली में भाजपा मंडल की ओर से डॉ. श्यामा प्रसाद मुखर्जी के व्यक्तित्व एवं कृतित्व पर संगोष्ठी में मुख्य अतिथि जिला उपाध्यक्ष जयप्रकाश प्रजापति ने डॉ. श्यामा प्रसाद मुखर्जी के जीवन पर प्रकाश डाला। मंडल अध्यक्ष रोहित पंवार, मंडल महामंत्री मनोज पाल, मुनीश अग्रवाल, लखमी चन्द सैनी, देवेंद्र प्रताप, बांवी राघव, शिवनंदन गिरि, बंटी सैनी, पिटू, पुनीत शर्मा, सुखवीर, मनोज आदि रहे। अध्यक्षता प्रधान असमोली डौली ने तथा संचालन पंकज गोस्वामी ने किया।

जल चढ़ाने जा रहे युवक को सांप ने डसा

चन्दौसी, अमृत विचार : थाना धनारी क्षेत्र के गांव किरतिया निवासी अर्जुन सिंह चौहान पुत्र राजेश सिंह चौहान सुबह 7.30 बजे गांव के मंदिर पर जल चढ़ाने जा रहा था। इसी दौरान सांप ने उसके पैर की उंगली में काट लिया। परिजन उसे पहले झट्काफूंक कर बाले के पास ले गए। जहां युवक को कोई राहत नहीं मिली तो चन्दौसी सीएचसी लेकर पहुंचे।विकित्सकों ने युवक का प्राथमिक उपचार कर रेफर कर दिया।

राष्ट्र चेतना के प्रवर्तक थे मुखर्जी

बहजौड़,अमृत विचार : भारतीय जनता पार्टी के कार्यकर्ताओं ने राष्ट्र चक्र डॉक्टर श्यामा प्रसाद मुखर्जी की 125वीं जयंती मनाई। बहजौड़ हेरिटेज पब्लिक स्कूल में आयोजित गोष्ठी में क्षेत्रीय उपाध्यक्ष विरलेश यादव ने कहा कि डॉ मुखर्जी उसे राष्ट्र चेतना के प्रवर्तक थे। वरिष्ठ उपाध्यक्ष प्रेम शंकर कश्यप, विजय यादव, सुमित वाण्येय, आशीष कुमार, अतुल उपाध्याय, मंजु दिनेश, भुवनेश राघव, कमल कुमार कमल, शिखा गुप्ता, राधा दिलेर, प्रीति कश्यप, राहुल उपाध्याय, राजपाल प्रजापति आदि मौजूद रहे।

डॉ. मुखर्जी की जयंती पर अर्पित किए श्रद्धासुमन



भाजपा कार्यालय पर कार्यक्रम को संबोधित करते राजेश सिंघल।

चन्दौसी , अमृत विचार: डॉ. श्यामा प्रसाद मुखर्जी की 125वीं जयंती भाजपाइयों ने हर्षोल्लास के साथ मनाई। सुभाष रोड स्थित भाजपा कार्यालय पर आयोजित कार्यक्रम में मुख्य अतिथि क्षेत्रीय उपाध्यक्ष राजेश सिंघल, ब्लॉक प्रमुख डॉ. सुगंधा सिंह, पूर्व एमएलसी चंद्रपाल सिंह पप्पू चौधरी ने डॉ. श्याम प्रसाद मुखर्जी व पं. दीनदयाल उपाध्याय के चित्र के समक्ष पुष्प

रंजोगम के बीच निकाले ताजियों के जुलूस

मोहर्रम पर रहे कड़े सुरक्षा एवं निगरानी के प्रबंध, डीएम और एसपी ने देखे इंतजाम, गूंजीं या हुसैन की सदाएं

कार्यालय संवाददाता, संभल

अमृत विचार : नवासा ए रसूल इमाम हुसैन की शहादत 10 मोहर्रम को यौमे आशुरा के मौके पर संभल शहर में ताजियों का जुलूस निकाला गया। ताजियों को देखने के लिए बड़ी संख्या में लोग उमड़े। रंजोगम के माहौल में या हुसैन की सदाएं बुलंद होती रहीं। जुलूस के दौरान सुरक्षा और निगरानी के कड़े प्रबंध रहे। डीएम और एसपी ने भी संभल पहुंचकर सुरक्षा इंतजाम देखे और अधिकारियों को निर्देश दिए।

रविवार को मोहर्रम के मौके पर इमाम बारगाहों से ताजिये उठे और जुलूस में शामिल हुए। कर्बला में यजीद से जंग करते हुए पैगंबर मुहम्मद के नवासे इमाम हुसैन ने शहीद होकर शहादत पाई थी। इस्लाम की बका, इंसानियत, सच्चाई और हक को कायम रखते हुए इस्लाम के प्रति दी गई इमाम हुसैन की कुर्बानी को यौमे आशूरा के दिन बयान करते हुए हर तरफ जिक्र हुसैन कायम किया गया। मंडी किशनदास सराय से बड़ा ताजिये का जुलूस परंपरागत तरीके से शुरू हुआ। यह जुलूस कागजी सराय, आलम सराय, हुसैन खां सराय, अली सराय, नूरियो सराय के ताजियों के जुलूस के साथ चंदौसी मार्ग पर पहुंचा। इसके बाद ताजिये विशाल जुलूस में परिवर्तित होकर चंदौसी मार्ग से अस्पताल चौराहे पर पहुंचे। यहां जगत, चमन सराय, मोहल्ला नाला, चौधरी सराय के ताजिये जुलूस में शामिल हुए।

यहां जुलूस बाल विद्या रोड, एजेंटी तिराहा, आर्य समाज रोड, खगू सराय, अंजुमन, नखासा, हुसैनी रोड पहुंचा। देर शाम मिलाप हुआ और एक दूसरे को पगड़ी की रस्म करके जुलूस मुकम्मल किया गया। कुछ ताजिये कर्बला हसनपुर मार्ग पहुंचे। ताजियों के जुलूस में तमाम युवा या हुसैन की सदाएं बुलंद करते रहे। यौमे आशूरा पर इमाम हुसैन को याद कर लोगों की आंखें नम हो गईं। कर्बला को याद कर नियाज नजर का सिलसिला भी चला। इस दौरान रफीक राही, मोहम्मद



जुलूस के रूप में आगे बढ़ते अलग-अलग जगहों से आये ताजिये।

● अमृत विचार



जुलूस के बीच परंपरागत तरीके से नगाड़े बजाते लोग।

● अमृत विचार

मोहर्रम जुलूस में ढोल बजाने को लेकर मिडे युवक

सदर कोतवाली क्षेत्र में मोहर्रम के जुलूस के दौरान नखासा बाजार में ढोल बजाने को लेकर युवाओं के बीच विवाद हो गया। विवाद बढ़ने पर युवक आपस में भिड़ गए और लात-धूसे चलने लगे। मारपीट में एक युवक घायल हो गया। लोगों ने किसी तरह दोनों पक्षों को समझा बुझाकर शांत किया। मारपीट में घायल हुए युवक का उपचार कराया गया।



मोहर्रम के जुलूस के दौरान तैनात आरआरएफ के जवान।

● अमृत विचार

उमर, नसीम वारसी, मुकीम साबरी, अल्ताफ हुसैन, सालिम हुसैन, गय्यूर, फहीम, मोहम्मद इकराम, तंजीम वारसी, सलमान

नबी संभली, उवैस, सरताज आदि रहे। सांसद जियाउर्रहमान बर्क, शहर विधायक इकबाल महमूद, चेयरमैन पति चौधरी मुशौर

अव्यवस्थाओं पर सीएमओ ने दी सफाई

कार्यालय संवाददाता,संभल/ बहजौड़

अमृत विचार: दुर्घटना में आठ लोगों की मौत के बाद पोस्टमार्टम हाउस पर पैसा वसूली व अव्यवस्थाओं को लेकर खबर से स्वास्थ्य महकमे में हड़कंप मच गया। उच्च स्तर पर खबर का संज्ञान लिया गया तो स्वास्थ्य विभाग ने पोस्टमार्टम में देरी को लेकर पुलिस को जिम्मेदार ठहरा दिया। वहीं बर्फ के लिए रुपए लेने वाले को अज्ञात ग्रामीण बताकर पल्ला झाड़ लिया जुनावई में शुक्रवार की रात बरात की बोलैरो के इंटर कॉलेज की दीवार से टकरा जाने से आठ लोगों की मौत हो गई थी। पांच शव पोस्टमार्टम हाउस पर लाए गए थे जहां डीप फ्रीजर खराब होने के कारण शव रात भर ऐसे ही रखे रहे। मृतकों के परिजनों ने बर्फ के नाम पर रुपये वसूले जाने की बात कही थी। पोस्टमार्टम भी शनिवार दोपहर को किया गया था। अमृत विचार ने रविवार के अंक में 13 घंटे

- पोस्टमार्टम में देरी के लिए पुलिस को ठहराया जिम्मेदार, पैसे लेने वालों को बता दिया बाहरी
- दुल्हा समेत 8 की मौत के बाद पोस्टमार्टम हाउस के हालात पर अमृत विचार की खबर से खलबली

तक पोस्टमार्टम पर पड़े रहे शव, बर्फ के नाम पर वसूले गए रुपए, शीर्षक से खबर प्रकाशित कर स्वास्थ्य विभाग की लापरवाही का खुलासा किया था। खबर का उच्च स्तर पर संज्ञान लेकर जवाब मांगा गया तो स्वास्थ्य महकमे में हड़कंप मच गया। मुख्य चिकित्सा अधिकारी डा. तरुण पाठक ने प्रेस नोट जारी कर अमृत विचार की खबर का हवाला देते हुए लापरवाही व भ्रष्टाचार को लेकर सफाई दी। पोस्टमार्टम में देरी को लेकर पुलिस को जिम्मेदार ठहरा दिया। कहा कि सुबह 11:30 बजे पुलिस से पंचायत नामा प्राप्त होने के बाद दो से ढाई घंटे में पोस्टमार्टम कर दिया गया था। बर्फ के नाम रुपए लेने का ठीकरा अज्ञात

... चैन से सोता रहा स्वास्थ्य विभाग

भले ही अब स्वास्थ्य विभाग लीपापोती कर रहा है लेकिन सच यही है कि इतने बड़े हादसे के बाद स्वास्थ्य विभाग को जो करना चाहिए था वह नहीं किया। जुनावई हादसे के बाद प्रधानमंत्री नरेंद्र मोदी और मुख्यमंत्री योगी आदित्यनाथ ने दुःख जताया था। इसके बाद भी स्वास्थ्य विभाग का हाल यह रहा कि रात को शव पोस्टमार्टम हाउस पहुंच गये लेकिन सुबह 10 बजे तक किसी डॉक्टर या अधिकारी ने पोस्टमार्टम हाउस का रुख नहीं किया।

ग्रामीण पर फोड़ दिया। सीएमओ ने दावा किया कि उन्होंने स्वयं जाकर जांच की तो गांव के किसी अज्ञात व्यक्ति द्वारा पैसे की मांग करना पाया गया। पानी को लेकर कहा कि आरओ के पानी की व्यवस्था थी। परंतु वाटर कूलर का कंप्रेसर खराब होने के कारण ठंडा पानी उपलब्ध नहीं था।

अमृत विचार: नगर के लाइनपार निवासी महिला को तलाकशुदा बताकर फेसबुक पर फर्जी बायोडाटा डालकर शादी के प्रस्ताव मांगकर बदनाम किया गया। महिला ने कोतवाली में रिपोर्ट दर्ज कराई है। महिला का आरोप है कि किसी “गोल्डी गुप्ता” नामक फेसबुक आईडी से उसे तलाकशुदा दर्शाते हुए उसके नाम व तस्वीर के साथ बायोडाटा डाला और शादी के प्रस्ताव मागे जिससे उसकी सामाजिक प्रतिष्ठा को गहरा आघात पहुंचा। पीड़िता के अनुसार उसका ससुराल पक्ष से दहेज प्रताड़ना को लेकर विवाद चल रहा है और मामला न्यायालय में विचाराधीन है। उसके पिता के मोबाइल पर कई कॉल और मैसेज आए जिनमें लोग विवाह

● सोशल मीडिया पर डाला बायोडाटा, पुलिस ने दर्ज की रिपोर्ट

प्रस्ताव भेज रहे थे। खोजबीन की तो पता चला कि “गोल्डी गुप्ता” नाम से बनी फेसबुक आईडी से अग्रवाल विवाह संबंध ग्रुप और बनिया मैट्रिमोनियल ग्रुप में उसका फर्जी बायोडाटा डाला गया है। पीड़िता का आरोप है कि उसे तलाकशुदा दिखाया गया है, जो न सिर्फ उसकी सामाजिक छवि को धूमिल करता है बल्कि मानसिक रूप से भी उसे प्रताड़ित करने वाला है। महिला ने शक जताया है कि यह सब उसके पति और उसके ससुराल पक्ष के इशारे पर किया गया है। महिला ने इस पूरे मामले में पुलिस अधीक्षक से कार्रवाई की मांग की, जिस पर पुलिस ने एफआईआर दर्ज कर जांच शुरू कर दी है।

सिरसी में निकला कदीमी जुलूस, रोए अजादार

सिरसी,अमृत विचार : नगर पंचायत सिरसी में मोहर्रम की दस तारीख को कदीमी जुलूस निकले। पूरा दिन मातम के माहौल में गुजरा। दोपहर तीन बजे इमाम बारगाह सादात से कदीमी जुलूस इमाम हुसैन निकाला गया। वाकर मेहंदी, गुलाम अब्बास, महताब जाफरी ने सवारी पढ़ी। मुकामी अंजुमनो ने नौहाखानी पढ़ी। जुलूस कर्बला शकी सादात पर पहुंचा। मुहम्मद हुसैन जाफरी ने कर्बला में हुए जुल्म को बयान किया तो अजादार फूट फूट कर रोने लगे। दूसरी ओर इमाम बारगाह कला गर्बी से शबीहे जुलुनाह इमाम हुसैन का जुलूस निकाला गया जिसमे मुकामी अंजुमनो ने नौहाखानी पढ़ी। जुलूस कर्बला गर्बी पहुंचकर समाप्त हुआ। कर्बला के शहीदों की याद में कोल्ड ड्रिंक, टैंड पानी और शरबत की सबीलें लगाई गईं।

इमाम हुसैन की याद में निकाला ताजियों का जुलूस



बहजौड़, अमृत विचार : मोहर्रम के मौके पर हजरत इमाम हुसैन और उनके साथियों की शहादत की याद में ताजिया का जुलूस निकाला गया। गांव मिर्जापुर पहुंचने के बाद कर्बला पर पहुंचकर ताजिए दफन किए गए। मुस्लिम समुदाय द्वारा हजरत इमाम हुसैन और उनके साथियों की शहादत की याद में बहजौड़, मझोला अकबरपुर से ताजिए निकाले गए। एक ओर बहजौड़ से ताजिए निकाले गए वहीं अकबरपुर व मझोला से होकर ताजिए गांव मिर्जापुर पहुंचे। मिर्जापुर में कर्बला पर ताजिया दफन किए गए। मेले में आसपास के गांव से बच्चों ने झूलों का लुपट उड़ाया। सीओ बहजौड़ आलोक कुमार सिद्ध, कोतवाल व हरीश कुमार सहित भारी पुलिस बल सुरक्षा व्यवस्था में तैनात दिखा।

असमोली में निकले ताजियों के जुलूस, लगा मेला



असमोली/ओबरी अमृत विचार : यौमे आशूरा के मौके पर मुस्लिम समुदाय के लोगों ने असमोली क्षेत्र में रंजोगम के बीच इमाम हुसैन और 72 जानिसारों की शहादत की याद में परंपरागत तरीके से ताजियों के जुलूस निकाले। मनोटा पुल पर स्थित चार बाग के जुलूस में मनोटा, असगरीपुर, रवेटा, सैदपुर इम्मा, मातीपुर, धकलीडा, दारापुर, सिरौली, नहरीली, अकबरपुर गहरा, दबाँई कला के अलावा अमरोहा जिले के डिडौली थाना क्षेत्र के खरखौदा, फतेहपुर अबू, कमातपुर, भवालपुर गांवों के ताजिये शामिल हुए। यहां मेले का आयोजन भी हुआ। गांव बिलातपन में भी यौमे आशूरा के मौके पर मेला लगा। बिलातपत, हरसिंहपुर, बेला का नया गांव, शाफतनगर, रामनगर, मिलक, गरवारा गांव के ताजिये जुलूस के रूप में यहां शामिल हुए। गांव राजा गालिबपुर में मेले का आयोजन हुआ। जुलूस में राजा गालिबपुर, मुबारकपुर बंद, तलवारा, शहबाजपुर कला, मदन, मंसूरपुर माफ़ी, नरैटा मोहम्मदपुर, शाहपुर डसर और अमरोहा जिले के डिडौली थाना क्षेत्र के फैजगंज और नूरी गांव के ताजिये पहुंचे। देर शाम ताजियों का जुलूस कर्बला पहुंचकर समाप्त हो गया। इस दौरान पुलिस और पीएसी के जवान मुस्तैद रहे।

सार-संक्षेप

माजपाड़यों ने श्यामा प्रसाद मुखर्जी को दी श्रद्धांजलि



संभल, अमृत विचार : भारतीय जनता पार्टी ने श्यामा प्रसाद मुखर्जी की जयंती मनाई। नगर के मोहल्ला कोट पूर्वी में स्थित माथुर वैश्य धर्मशाला में भाजपा नगर अध्यक्ष कशिश कौशल एडवोकेट की अध्यक्षता में आयोजित हुए कार्यक्रम में मुख्य अतिथि जिला उपाध्यक्ष सतीश अरोरा ने कहा कि श्यामा प्रसाद मुखर्जी ने 1951 में भारतीय जनसंघ की स्थापना की। वह भारतीय संविधान सभा के सदस्य रहे। एक देश में दो विधान, दो निशान और दो प्रधान का विरोध करते हुए कश्मीर के वीजा को तोड़ा। तत्कालीन कांग्रेस सरकार ने उन्हें जेल में डाल दिया। 28 जून 1953 को संदिग्धवस्था में उनका शव कश्मीर में मिला। संजय पोली ने भी विचार रखे। संध्या अग्रवाल, मुकुल रस्तोगी, शोभित गुप्ता, राजकुमार पप्पू, वेदप्रकाश, सुनील राजपुत, प्रतीक गुप्ता, अशोक पंवार, राजवीर सिंह, श्यामलाल, महावीर सिंह, संजय संख्यधर आदि रहे। संचालन गोपाल शर्मा ने किया।

दुर्घटना में महिला की मौत, परिजन शव लेकर पहुंचे चौकी

संभल/सौधन, अमृत विचार : कैला देवी थाना क्षेत्र में संभल-आदमपुर मार्ग पर बाइकी की टक्कर में महिला की मौत हो गई जबकि किशोरी घायल हुई। दूसरा बाइकसवार भाग गया। परिजन महिला का शव लेकर पुलिस चौकी पहुंचे और कार्रवाई की मांग उठाई। अमरोहा के आदमपुर निवासी निर्वेश (40 वर्ष) पत्नी प्रकाश गांव की ही किशोरी सीमा के साथ शनिवार को अल्ट्रासाउंड कराने के लिए संभल आई थी। शाम को दोनों गांव खरसपा निवासी सतीश को सच बाइक पर बैठकर वापस जा रही थी। खरसपा में पेट्रोल पंप के पास सामने से आई बाइक से टक्कर हो गई जिसमें निर्वेश और सीमा घायल हो गई। हादसे के बाद दूसरा बाइक सवार भाग गया। परिजन निर्वेश और सीमा को जिला अस्पताल लाना जहां से उपचार के बाद निर्वेश को मुरादाबाद रेफर कर दिया गया। वहां रविवार को सुबह निर्वेश की मौत हो गई। परिजन शव लेकर सौधन मोहम्मदपुर पुलिस चौकी पहुंचे और बाइक चालक के खिलाफ कार्रवाई की मांग उठाई। पुलिस ने निर्वेश के शव को पोस्टमार्टम के लिए भेज दिया। पुलिस दूसरे बाइक सवार की तलाश कर रही है।

स्वास्थ्य मेले में 284 मरीजों का किया उपचार

संभल, अमृत विचार : संभल जिले के 28 प्राथमिक स्वास्थ्य केंद्रों और 5 नगरीय प्राथमिक स्वास्थ्य केंद्रों पर लगे मुख्यमंत्री आरोग्य स्वास्थ्य मेले में 2846 रोगियों का निःशुल्क उपचार हुआ। इनमें सबसे ज्यादा 447 चर्म रोगी रहे। मेले में 180 आयुष्मान गोल्डन कार्ड बनाए गए। सरकारी अस्पतालों पर लगे मुख्यमंत्री आरोग्य स्वास्थ्य मेले में 37 डॉक्टरों और 133 पैरामेडिकल स्टाफ ने इयुटी की। आयुष्मान भारत जन-आरोग्य योजना के अंतर्गत 180 लाभार्थियों के गोल्डन कार्ड तथा 225 आभा आईडी बनाए गए। प्राथमिक स्वास्थ्य केंद्रों पर परिवार नियोजन संबंधी परामर्श और परिवार नियोजन संबंधी सामग्री के लिए अलग से काउंटर रहे। डीएम के निदेश पर आशाओं ने सोर्स रिडक्शन एवं सवारी रोगों से बचाव के लिए लोगों को जागरूक किया। एक युद्ध नशे के विरुद्ध के अंतर्गत 341 लोगों को तंबाकू छेड़ने का परामर्श दिया। मेले का सीएमओ डॉ.तरुण पाठक आदि ने निरीक्षण किया।



यत् सुखं सेवमानोपि धर्मार्थाभ्यां न हीयते । कामं तदुपसेवेत न मूढव्रतमाचरेत् ॥

व्यक्ति को यह छूट है कि वह न्यायपूर्वक और धर्म के मार्ग पर चलकर इच्छानुसार सुखों का भरपूर उपभोग करे ,लेकिन उनमे इतना आसक्त न हो जाए कि अधर्म का मार्ग पकड़ ले ।

### संपादकीय

## आर्थिक उन्नति

वैश्विक आर्थिक परिस्थितियां चिंताजनक बनी हुई हैं। संयुक्त राष्ट्र ने व्यापार तनाव, नीतिगत अनिश्चितताओं और सीमा पार निवेश में गिरावट का हवाला देते हुए वैश्विक अर्थव्यवस्था को अनिश्चितता के दौर में बताया है। इसके विपरीत हाल के वर्षों में भारत ने मजबूत आर्थिक विकास दर हासिल की है और वैश्विक मंच पर एक बड़े खिलाड़ी के रूप में उभरा है। जीडीपी में 6.5 प्रतिशत की बढ़ोतरी के साथ भारत तेजी से प्रगति करने वाली बड़ी अर्थव्यवस्था बना हुआ है, जो बड़ी अर्थव्यवस्थाओं में सर्वाधिक है। देश की आर्थिक प्रगति पर पूरे विश्व का ध्यान है। वैश्विक संस्थाओं और उद्योग निकायों को इसकी प्रगति की संभावनाओं पर पूरा भरोसा है। भारत में विदेशी निवेश लगातार बढ़ रहा है, जो वैश्विक निवेशकों के बीच देश की आर्थिक संभावनाओं में विश्वास का संकेत है। डिजिटल क्रांति तेजी से हो रही है और डिजिटल भुगतान, ई-कॉमर्स और फिनटेक जैसे क्षेत्रों में नवाचार हो रहे हैं। भारत सरकार का आत्मनिर्भर भारत अभियान देश को वैश्विक आपूर्ति श्रृंखलाओं में एक प्रमुख खिलाड़ी बनाने पर केंद्रित है। केंद्र सरकार बुनियादी ढांचे के विकास पर ध्यान केंद्रित कर रही है, जिसमें सड़कों, रेलवे, बंदरगाहों और हवाई अड्डों का निर्माण शामिल है।

भारत के पास एक युवा और कुशल कार्यबल है, जो देश की आर्थिक प्रगति के लिए एक महत्वपूर्ण संपत्ति है। इस प्रदर्शन का आधार मजबूत घरेलू मांग है। ग्रामीण खपत में तेजी आई है, शहरी खर्च बढ़ रहा है और निजी निवेश में तेजी आ रही है। कारोबार फैल रहे हैं, जिनमें से कई अपने अधिकतम उत्पादन स्तर के करीब कार्यान्वयन कर रहे हैं। साथ ही, सार्वजनिक निवेश लगातार उच्च बना हुआ है, विशेष रूप से इंफ्रास्ट्रक्चर में। जबकि उधारी की स्थिर परिस्थितियों ने फर्मों और उपभोक्ताओं को भविष्य के प्रति फैसले लेने में मदद की है। अर्थव्यवस्था के क्षेत्र में भारत का बेहतर प्रदर्शन भरोसा देता है कि वह आगे बढ़कर नेतृत्व करने और एक सुदृढ़, अधिक समावेशी भविष्य का निर्माण करने के लिए अच्छी स्थिति में है। लेकिन देश को अभी भी कई चुनौतियां का सामना करना है। भारत में अभी भी आय असमानता एक बड़ी चुनौती है। देश में युवाओं के लिए रोजगार सृजन में तेजी लाने की आवश्यकता है। सरकार को यह सुनिश्चित करने के लिए ठोस कदम उठाने की आवश्यकता है कि आर्थिक विकास का लाभ सभी नागरिकों तक पहुंचे।

### प्रसंगवश

## खेल के क्षेत्र में उत्कृष्टता हासिल करेगा इंडिया

केंद्रीय मंत्रिमंडल ने राष्ट्रीय खेल नीति 2025 (छोले भारत नीति-2025) को मंजूरी दी है। यह राष्ट्रीय खेल नीति-2001 का स्थान लेगी। भारत विश्व का सबसे अधिक जनसंख्या वाला देश है, लेकिन खेलों की दृष्टि से अब तक भारत को वह स्थान प्राप्त नहीं है, जो कि विश्व के अन्य देशों जैसे कि संयुक्त राज्य अमेरिका, चीन, रूस, जर्मनी, और ऑस्ट्रेलिया को है। अमूमन यह देखा गया है कि उक्त देश खेल के क्षेत्र में भारत से बहुत आगे हैं और ये खेल के क्षेत्र में शीर्ष पर या यूं कहें कि अव्वल रहते हैं। इन देशों ने ओलंपिक और अन्य प्रमुख खेल प्रतियोगिताओं में बहुत बार शानदार प्रदर्शन किया है और खेल के क्षेत्र में खुद को साबित किया है।

हाल ही में जिस 'खेलो भारत नीति-2025' को सरकार द्वारा मंजूरी प्रदान की गई है, यह नीति भारत को वैश्विक खेल महाशक्ति बनाने के लिए एक रोडमैप प्रस्तुत करती है, जिसका विशेष ध्यान वर्ष-2036 के ओलंपिक पर केंद्रित है। कहना गलत नहीं होगा कि भारत के प्रधानमंत्री नरेन्द्र मोदी की अध्यक्षता में केंद्रीय मंत्रिमंडल ने जिस खेल नीति, 2025 को मंजूरी दी है, वह भारत को खेलों में विश्व शक्ति बनाने की एक बहुत ही जरूरी महत्वाकांक्षी व बड़ी ही शानदार योजना है।

उपलब्ध जानकारी के अनुसार केंद्रीय मंत्रालयों, नीति आयोग, राज्य सरकारों, राष्ट्रीय खेल महासंघों, खिलाड़ियों, खेल विशेषज्ञों और सार्वजनिक हितधारकों के साथ व्यापक परामर्श के बाद इस नीति को तैयार किया गया है। इस नीति में साल 2047 तक भारत को खेलों में दुनिया के शीर्ष पांच देशों में शामिल करने का लक्ष्य रखा गया है। कहना गलत नहीं होगा कि भारत अब ग्लोबल स्पोर्ट्स मार्केट में भी इस नीति के माध्यम से, मजबूत बन सकेगा। इस नीति के तहत ओलंपिक मेजबानी पर भी फोकस किया गया है,जो काबिले-तारीफ है। वास्तव में भारत की इस खेल नीति से खेल को जमीनी स्तर पर बढ़ावा मिल सकेगा, और गांवों-कस्बों से खिलाड़ी सामने आ पाएंगे। इस संबंध में खेल मंत्री मनसुखलाल मंडाविया ने सोशल मीडिया प्लेटफॉर्म एक्स पर यह बात कही है कि , “नई पॉलिसी से भारत में स्पोर्ट्स कल्चर को जमीनी

स्तर पर बढ़ावा मिलेगा। जिसका फोकस एथलीट डेवलपमेंट और इन्फ्रास्ट्रक्चर बढ़ाने पर रहेगा।’

भारत की यह खेल नीति पांच जिनमें क्रमशः ग्लोबल स्पोर्ट्स पर मजबूती, इकोनॉमी डेवलपमेंट के लिए खेल, सोशल डेवलपमेंट के लिए खेल, लोगों के विकास के लिए खेल तथा खेलों को शिक्षा के साथ जोड़ना तक शामिल किया गया है। अब स्पोर्ट्स प्रोग्राम गांवों तक पहुंचेंगे और वहां से टेलेट संच के बाद खिलाड़ियों को आगे आने का मौका मिलेगा।

शहरों के साथ ही गांवों में भी स्पोर्ट्स इन्फ्रास्ट्रक्चर को बढ़ावा दिया जाएगा। खिलाड़ियों की ट्रेनिंग, कांचिंग और एथलीट सपोर्ट के लिए वर्ल्ड क्लास सिस्टम को बढ़ावा दिया जाने पर फोकस होगा। स्पोर्ट्स कोच, तकनीक,

रेफरी सब पर विशेष ध्यान दिया जाएगा। स्पोर्ट्स मैनेफैक्चरिंग सिस्टम , स्पोर्ट्स टूर्यूरिज्म, प्राइवेट सेंक्टर की खेलों में हिस्सेदारी पर विशेष जोर दिया जाएगा। पारंपरिक और देशी खेलों पर विशेष फोकस होगा। साथ ही साथ आर्थिक रूप से कमजोर वर्ग, महिलाओं, आदिवासी समाज, और दिव्यांग जनों की हिस्सेदारी बढ़ाई जाने का प्रयास होगा। स्पोर्ट्स को शिक्षा में करियर आस्था का रूप दिया जाएगा। कम्प्यूटिई इवेंट्स पर जोर होगा तथा देश के स्कूलों, कालेजों और आफिसेज में विभिन्न फिटनेस प्रोग्राम चलाए जाएंगे। स्कूलों में, कालेजों में यूनिवर्सिटीज में खेलों के प्रति जागरूकता विकसित की जाएगी। पांच महत्वाकांक्षी लक्ष्यों पर आधारित यह नीति फिट, समावेशी और सशक्त नागरिक तो बनाएगी ही, भारत को खेलों में विश्वशक्ति बनाने में भी मदद करेगी। इसमें(खेल नीति में) निजी क्षेत्र का वित्तपोषण और सहयोग होगा। प्रौद्योगिकी और नवाचार पर फोकस होगा। एक राष्ट्रीय निगरानी समुदाय तैयार होगा तथा इस नीति में रूपरेखा प्राप्त करने के लिए सभी मंत्रालयों और विभागों की गतिविधियों, योजनाओं और कार्यक्रमों में खेल प्रोत्साहन को जोड़ने का आह्वान भी किया गया है। कुल मिलाकर भारत की यह नीति हमारे देश को खेलों में विश्वशक्ति बनाने में तो मदद करेगी ही, यह फिट, समावेशी और सशक्त नागरिक भी बना सकेगी।



**रणवीर सिंह फोगाट**  
सेवानिवृत्त अधिकारी  
स्वास्थ्य अनुसंधान विभाग  
आईसीएमएआर

माइक्रोग्रेविटी से शरीर की कोशिकाओं पर दबाव पड़ता है और सृजन बढ़ती है जिससे कोशिकाएं तेजी से उम्रदराज होने लगती हैं। मांसपेशियों के प्रोटीन का तेजी से क्षय होने लगता है। इसकी तह में जाने की जरूरत महसूस हुई क्योंकि अंतरिक्ष में दीर्घावधि निवास के दौरान एस्ट्रोनॉट्स में डायबिटीज जैसे लक्षण प्रकट होने लगते हैं।

इंडियन स्पेस रिसर्च ऑर्गेनाइजेशन (इसरो), यूरोपियन स्पेस एजेंसी, अमरीका की नेशनल एरोनॉटिक्स एंड स्पेस एडमिनिस्ट्रेशन नासा, रूस की रॉसकॉसमॉस, चीन और जापान की अंतरिक्ष अन्वेषण एजेंसीज और द्वारा अभी तक हजारों किस्म के तजुबों से सैंकड़ों किस्म की स्पिन ऑफ टेक्नोलॉजीज का विकास किया हैं जिनसे गुरुत्वहीन स्थितियों में दीर्घावधि यात्रा करने और निवास से मनुष्य शरीर की सद्ब शक्तियों या थ्रेसहोल्ड लिमिट्स के बारे में मालूमात हासिल की गई हैं। रूस की स्पेस एजेंसी स्पिनऑफ टेक्नोलॉजी के आविष्कर्ता को पेटेंट राईट नहीं देता बल्कि खोजकार्य की सराहना हेतु सनद देता है ताकि व्यावसायिक अधिकार राज्य के पास ही रहें। इसरो ने 4 जुलाई 2025 को भारतीय उद्योगों को 10 स्ट्रेटेजिक टेक्नोलॉजीज का हस्तांतरण करते हुए इनके कमर्शियल निर्माण के अधिकार इन्हें दिए हैं। इससे इसरो को काफी धनराशि रॉयल्टी के रूपा में मिलेगी। इनमें शामिल हैं इन्शियल सेन्सर्स, ट्राई-बैंड फीड सिस्टम, एंटीना नियंत्रण, कृषि-केंद्रित किस्म शिथिल उपकरण, ड्रोन या अन-मैंड क्लीकल आधारित बाथिमेद्री प्रणाली और सेरामिक कोट युक्त ज्वाला-रोधी तकनीक। हेल्थ, मेडिसिन, एप्रोकल्चर, ट्रांसपोर्टेशन, पब्लिक सेफ्टी, कंज्यूमर टेक्नोलॉजीज, कम्प्यूनिकेशन, ऑप्टिक्स, कंयूटर इंजीनियरिंग, डिजाइनिंग, रोबोटिक्स, मनोरंजन, डिजीज डायग्नोस्टिक्स, सर्जरी, परिरक्षण, भंडारण पात्र, घरेलू उपकरण, बचाव उपकरण और नए प्रकार के कपड़े और रोधी वस्त्र, सेन्सर्स, मौसम और पर्यावरण निगरानी टेक्नोलॉजीज, फ्मायर फाईटिंग, इंडस्ट्रियल मैटेरियल्स, मिश्र धातु, मनोविज्ञान और ऑटोमेशन जैसी सहस्रों टेक्नोलॉजीज के पेटेंट और इनकी इंडस्ट्रियल मैन्युफैक्चरिंग पर्याप्त सबूत हैं कि स्पेस संबंधी रिसर्च मनुष्य की अनेक गतिविधियों और कार्याशैली में भारी बदलाव लाती है।

टेक्नोलॉजी विकास और इनके कमर्शियल उत्पाद के तौर से मार्केटिंग तक के हर पहलू की जानकारी देने के लिए हजारों शोध और समीक्षा पत्र उपलब्ध हैं। हम दो उन् तजुबों पर बात कर सकते हैं जिसे भारत

## अमेरिकी कृषि उत्पाद बेचने से बचे भारत

भारत और अमेरिका के बीच व्यापार समझौता होना है। यदि भारत अमेरिका की शर्तें नहीं मानता है तो 9 जुलाई से टैरिफ यानी अंतर्राष्ट्रीय व्यापार में लगाया जाने वाला कर 10 से बढ़ाकर 26 प्रतिशत हो जाएगा। भारत चाहता है कि जल्द अंतरिम व्यापार समझौता हो जाए। लेकिन अमेरिका अपने हितों को प्राथमिकता देते हुए चाहता है कि भारत में उसे कृषि और डेयरी उत्पाद बेचने की अनुमति दी जाए। चीन ने अमेरिकी उत्पात खरीदने से मना कर दिया है। भारत राष्ट्रपति डोनाल्ड ट्रंप प्रशासन के दबाव के बावजूद अमेरिका के लिए कृषि उत्पाद का बाजार खोलने के पक्ष में नहीं है। दरअसल भारत की 70 करोड़ से भी अधिक आबादी कृषि, दूध और मछली व अन्य समुद्री उत्पादन पर आश्रित है। इन उत्पादों से जुड़े लोग आत्मनिर्भर रहते हुए अपनी आजीविका चलाते हैं। हालांकि भारत सरकार इनकी आर्थिक स्थिति को और मजबूत बनाए रखने की दृष्टि से मुफ्त अनाज, खाद्य सब्सिडी और किसानों को छह हजार रुपए प्रतिवर्ष अनुदान के रूप में देती है।

भारत की 70 प्रतिशत अर्थव्यवस्था का मूल आधार कृषि और उससे जुड़े उत्पाद हैं। अब अमेरिका इस परिप्रेक्ष्य में भारत पर व्यापक दबाव बनाकर द्विपक्षीय बातचीत करने का दबाव बना रहा है। अमेरिका चाहता है। कृषि उत्पादों के लिए भारतीय बाजार तो खुले ही उत्पादों पर शुल्क भी कम करे। यदि भारत कोई समझौता करता है तो ब्रिटेन और यूरोपीय संघ भी मुक्त व्यापार समझौते (एफटीए) के लिए दबाव बनाएंगे। यूरोपीय संघ चीज व अन्य दुग्ध उत्पादों पर शुल्क कटौती की इच्छा जता चुका है। अमेरिका के वाणिज्य मंत्री हावर्ड लुटिनिक और अमेरिकी व्यापार प्रतिनिधि जेमीसन ग्रीर ने



**प्रमोद भार्गव**  
वरिष्ठ पत्रकार

एक रिपोर्ट के अनुसार 2024 में अमेरिका का कृषि निर्यात 176 अरब डॉलर था, जो उसके कुल व्यापारिक निर्यात का लगभग 10 प्रतिशत है।

भारत के वाणिज्य एवं उद्योग मंत्री पीयूष गोयल से बातचीत में इन मुद्दों को द्विपक्षीय वार्ता में शामिल करने की बात कही है। किंतु भारत के लिए कृषि में बाहरी दखल एक संवेदनशील मसला है, क्योंकि हमारे किसान विदेशी पूंजीपतियों से प्रतिस्पर्धा करने की स्थिति में नहीं हैं।

एक रिपोर्ट के अनुसार 2024 में अमेरिका का कृषि निर्यात 176 अरब डॉलर था, जो उसके कुल व्यापारिक निर्यात का लगभग 10 प्रतिशत हैं। बड़े पैमाने पर मशीनीकृत खेती और भारी सरकारी सब्सिडी के साथ अमेरिका और अन्य विकसित देश भारत को अपने निर्यात का विस्तार करने के लिए आकर्षक बाजार के रूप में देखते हैं। जबकि भारत अपने कृषि क्षेत्र को मध्यम से उच्च शुल्क की कल्याणकारी योजनाओं के द्वारा संरक्षित किए हुए है ताकि अपने किसानों को अनुचित प्रतिस्पर्धा से बचाया जा सके। कृषि क्षेत्र को मुक्त बाजार बनाने का मतलब है कि आयात प्रतिबंधों और शुल्कों को कम करना। कृषि को बाहरी सब्सिडी वाले विदेशी आयातों के लिए खोलने का अर्थ होगा, सस्ते खाद्य उत्पादों का भारत में आना, यह खुलापन भारतीय किसानों की आय और आजीविका को गंभीर रूप से प्रभावित करेगी। ऐसा ही दबाव



के एस्ट्रोनॉट शुभांशु शुक्ल द्वारा अंतर्राष्ट्रीय स्पेस स्टेशन में किए जाने की अपेक्षा है। स्पेस में वास्तविक माइक्रो-ग्रेविटी में बायोलॉजी, बायो-फिजिक्स, फिजियोलॉजी और मटेरियल साइंस के एक्सपेरिमेंट्स की बिब्लियोग्राफिक स्टडीज चर्चित करती हैं। एगिजओम-4 स्पेस मिशन के अंतर्गत इंटरनेशनल स्पेस स्टेशन में गए भारत के एस्ट्रोनॉट शुभांशु शुक्ल 14 दिन में सात एक्सपेरिमेंट करेगे जिनमें से एक में एक खास पूरक आहार की चयापचय के दौरान मांसपेशियों के क्षय की प्रक्रिया को रोकने की गतिविधि को समझा जाएगा। स्पेस में इन्सुलिन का व्यवहार और कैंसर के लिए मॉलिक्यूलर लेवल पर ट्यूमर ऑर्गनाइड्स संबंधी टेस्ट भी वर्तमान मिशन का महत्वपूर्ण हिस्सा है।कैंसर ऑर्गनांइड्स पर रिसर्च का खाका जिस अमरीकी संस्थान ने तैयार किया है उसके वैज्ञानिकों का कहना है कि अंतरिक्ष स्टेशन आधारित शोध के परिणाम वैज्ञानिकों को पृथ्वी पर रेबेक्सिनिब नाम की एक ट्यूमर रोधी दवा के असर के बारे में सोचने के तरीके को नया आयाम देंगे। इस दवा के क्लिनिकल ट्रायल्स से निकले प्रारंभिक नतीजो से मालूम होता है कि इससे 23 किस्म के कैंसर की प्रगति को रोकने और शरीर में अन्य जगहों पर इसके प्रसार को धीमा करने में सफलता मिली है।

माइक्रोग्रेविटी से शरीर की कोशिकाओं पर दबाव पड़ता है और सृजन बढ़ती है जिससे कोशिकाएं तेजी से उम्रदराज होने लगती हैं। मांसपेशियों के प्रोटीन का तेजी से क्षय होने लगता है। इसकी तह में जाने

भारत पर विश्व व्यापार संगठन (डब्ल्यूटीओ) ने जेनेवा में 2022 में हुई बैठक में बनाया था। यहां तक कि अमेरिका और अन्य यूरोपीय देशों ने भारतीय किसानों को दी जाने वाली कृषि अनुवृत्ति (सब्सिडी) का जबरदस्त विरोध किया था। ये देश चाहते हैं कि किसानों को जो सालाना छह हजार रुपए की आर्थिक मदद और न्यूनतम समर्थन मूल्य पर अनाज खरीदने की सुविधा दी जा रही है, भारत उसे तत्काल बंद करे। यही नहीं राष्ट्रीय खाद्य सुरक्षा कानून के तहत देशभर के 81 करोड़ लोगों को जो मुफ्त अनाज दिया जा रहा है उस पर भी आपत्ति जगाई थी। देश की करीब 67 फीसदी आबादी को मुफ्त अनाज मिलता है। इस कल्याणकारी योजना पर 1 लाख 40 हजार करोड़ रुपए का खर्च सब्सिडी के रूप में प्रति वर्ष होता है। परंतु भारत ने अपने किसान और गरीब आबादी के हितों से समझौता करने से साफ इंकार कर दिया था।

इसे डब्ल्यूटीओ के तय नियमों का खुला उल्लंघन करार दिया गया था। इसी का परिणाम है कि भारत गेहूं व चावल के निर्यात में अग्रणी देश बन गया है। भारत दुनिया के कुल 150 देशों को चावल का निर्यात करता है। अमेरिका को भारत की यह समृद्धि फूटी आंख नहीं सुहा रही है। दरअसल देशी व विदेशी उद्योगपति पूंजी का निवेश दो ही क्षेत्रों में करते हैं, एक उपभोक्तावादी उपकरणों के निर्माण और वितरण में, दूसरे प्राकृतिक संपदा के दोहन में। यही दो क्षेत्र धन उत्सर्जन के अंत्म स्रोत हैं। उदारवादी अर्थव्यवस्था का मूल है कि भूखी आबादी को भोजन के उपाय करने की बजाय विकासशील देश पूंजी के केंद्रीकरण एक ऐसी निश्चित आबादी पर करें,जिससे उसकी खरीद क्षमता में निरंतर इजाफा होता रहे।

## किताबी ज्ञान तक सीमित होने से खत्म हो चली तर्क क्षमता

टीवी चैनलों पर डिबेट, विभिन्न अखबारों की खबरें और संपादकीय पढ़ कर लगा कि किसी ने सच लिखा था ‘ दिग्रियां तो तालीम के खर्चों की रसीदें हैं, इल्म वही है जो किरदार में झलकता है’ । स्कूल-कॉलेज में दी जा रही शिक्षा की हकीकत तथाकथित बुद्धिजीवियों के व्यवहार और व्यक्तित्व में झलकती देख मैं ये दावे के साथ कह सकता हूँ कि सूर, तुलसी, कबीर के पास किसी भी विश्वविद्यालय की डिग्री होती तो आज लोग उन पर पीछेछडी नहीं कर रहे होते। आज ज्ञान और किताबी ज्ञान का फर्क साफ झलक रहा है। हम भारतीयों को किताबी ज्ञान में फंसा कर सुनियोजित तरीके से हमारी तर्क क्षमता को लगभग खत्म कर दिया गया है। सवाल और तर्क खत्म होने से हम किसी शोध अथवा रचना के लायक नहीं बचे हैं। हमारी सोच सिर्फ धर्म और जाति तक सीमित हो चली है। कहने को तो देश की जनसंख्या 140 करोड़ पार है किन्तु उनमें भारतीय कितने हैं ये शोध का विषय है। हमारा राष्ट्र प्रेम कहीं सिर्फ दिखावा तो नहीं। सच्चे देशभक्त को अपने राष्ट्र की जनता और संपत्तियों के लगाव होता है। वह किसी बहकावे में आकर अपने ही राष्ट्र के किसी व्यक्ति पर कहर नहीं बरपा सकता। देशभक्त अपने राष्ट्र की संपत्ति की भी रक्षा करता है न कि किसी आंदोलन व प्रदर्शन में आगजनी और तोड़फोड़ शुरू कर देता है। हम सस-ट्रेन या अन्य वाहनों को आग



**संजय त्रिपाठी**  
वरिष्ठ पत्रकार

के हवाले करने से पहले ये नहीं सोचते कि किसका नुकसान करने जा रहे हैं। दरअसल, हमारी तर्क क्षमता समाप्त हो चली है, अच्छा-बुरा समझने के लायक हमारा दिमाग नहीं रहा।

समाज में धर्म और जाति का जहर घोलकर हमें इतना बरगलाया जा रहा है कि हम अतीत के सच को भी जुबां पर नहीं ला पाते। मुगल शासनकाल में अत्याचार के अनेक किस्से पढ़ाकर हिन्दुओं में नफरत पैदा की गई जो दिमागिन बढ़ती ही जा रही। सवाल ये भी है कि अत्याचार के उस दौर में गोस्वामी तुलसीदास को रामचरित मानस लिखने और प्रकाशन की अनुमति कैसे मिली? संत कबीर ने मुखर होकर दोनों धर्मों की आलोचना कैसे कर डाली? आज के दौर में तुलसी-कबीर न सिर्फ जेल में होते बल्कि इतनी धाराएं लगीं होतीं कि जमानत कराने

धार्मिक संस्कार देने से किसी को गुरेज नहीं है किंतु मानवता एवं राष्ट्रहित का ज्ञान भी आवश्यक है। हमारे पाठ्यक्रम में जीवन में उपयोगी बातों का अभाव दिखता है।

में लोहे के चने चबाने पड़ते। मुगल अत्याचार के बाद हमने अंग्रेजी शासनकाल की यातनाएं झेली। स्वाधीनता आंदोलन में हिंदू-मुस्लिम दोनों ही मैदान में उतरे।

सवाल ये भी है कि 300 साल मुगल शासनकाल में अत्याचार और धर्म परिवर्तन के बाद भी 15 अगस्त 1947 को भारत में लगभग 30 करोड़ हिंदू और 4.25 करोड़ मुसलमान थे। ऐसे में जबरन धर्म परिवर्तन की बात गले नहीं उतरती। अत्याचार और धर्म परिवर्तन से इन्कार नहीं किया जा सकता, लेकिन जबरन धर्म परिवर्तन की बात तर्कसंगत नहीं है। मेरा मानना है कि उच्चपद पर आसीन लोगों ने लालच और दबे-कुचले लोगों ने भय के कारण न सिर्फ धर्म परिवर्तन किया बल्कि अपनी बहन-बेटी को शादी करने में गुरेज नहीं की। उसी प्रकार मुगलों ने अंग्रेजों के सामने घुटने टेके।

सवाल ये है कि भारतीयों ने गुलामी के दौरान जो ग्रंथ लिखे, वैसे आजाद हिंदुस्तान में क्यों नहीं लिख पा रहे। कसूर, तुलसी, कबीर, रहीम, रसखान जैसी विभूतियां अब जन्म नहीं ले रही? ऐसा नहीं है.. दरअसल अब किसी को मौका नहीं दिया जा रहा। किताबी शिक्षा हावी हो चली है। बच्चे का स्कूल दाखिला कराने से पहले ही माता-पिता उसमें डॉक्टर-इंजीनियर या सरकारी कर्मचारी अथवा सफल व्यापारी देखने लगते हैं और जो परिवार अपने बच्चे की अच्छी तालीम के काबिल नहीं

### सोशल फोरम

## अतीत के पुनरुत्थान का अर्थ

इन दिनों प्रायः हर विश्वविद्यालय में भारतीय ज्ञान परंपरा पर चर्चा हो रही है। इसका उद्देश्य भारतीय मस्तिष्क का डी-कॉलोनाइजेशन है। इसमें संदेह नहीं कि यह जरूरी है, पर इसका अर्थ अतीत और मतांधताओं का पुनरुत्थान नहीं हो सकता। हमें यह जोर देकर कहना चाहिए, हालांकि आधिकंाश लोग मूर्ाफली पर तोप रखकर गरज रहे हैं। मैंने बंगाल के विद्यासागर विश्वविद्यालय में उपर्युक्त के अलावा जो कहा उनमें से कुछ बातें इस प्रकार हैं : भारतीय ज्ञान परंपराओं पर चर्चा कोई नई घटना नहीं है। साहित्यिक स्तर पर रामचंद्र शुक्ल, हजारी प्रसाद द्विवेदी और रामविलास शर्मा का समस्त लेखन भारतीय मस्तिष्क के डी-कॉलोनाइजेशन के प्रयास हैं। वे कुछ सीमाओं के बावजूद हिंदी के भीतर से भारत की खोज हैं।

भारतीय ज्ञान परंपरा पर चर्चा से पहले यह तय करना जरूरी है कि-भारतीय ज्ञान परंपरा एकवचनान्तात्मक है या बहुवचनान्तात्मक है, क्या वह अंतरनिर्भर होते हुए भी बहुकेंद्रिक नहीं है? भारतीय ज्ञान

की एक ही परंपरा है या अनगिनत परंपराएं हैं? सैकड़ों दिशाओं से विचार आए हैं, अतः निश्चय ही परंपरा नहीं परंपरा। भारतीय ज्ञान परंपरा प्राचीन है या भक्ति आंदोलन और 19वीं–20वीं सदी के नवजागरण काल के ज्ञान के संसारों तक विस्तृत है। हिंदी में भारतीय ज्ञान परंपरा कहा जा रहा है, जबकि अंग्रेजी में ‘इंडियन नॉलेज सिस्टम’ ट्रेडीशन एक गतिशील रूपांतरणशील मामला है, जबकि सिस्टम एक सुनिश्चित पद्धति, बंद व्यवस्था। परंपरा और पद्धति दो भिन्न चीजें हैं। भारतीय ज्ञान परंपरा का अन्य देशों की ज्ञान परंपरा से कोई संबंध रहा है या यह एक शुद्धतावादी मामला है? मेरी दृष्टि में किसी देश की राजनीति तो देश की सरहद से बंधी हो सकती है, ज्ञान की कोई सरहद नहीं है!

हमारे देश में बौद्धिक सोच के कई रूप आज तक औपनिवेशिक धारणाओं से आक्रांत हैं। कई लोग तालाब के किनारे जहाज पकड़ने के लिए खड़े हैं। –**फेसबुक वॉल से**

### अमृत विचार

www.amritvichar.com



## एक नजर

## रहीस बने एसमांदा मुस्लिम समाज के जिलाध्यक्ष

मंडी धनौरा ,अमृत विचार : एसमांदा मुस्लिम समाज के राष्ट्रीय अध्यक्ष अनौस मंसूरी और मेरठ मंडल के जिलाध्यक्ष आजाद मंसूरी की संस्तुति पर अमरोहा के कसेरवा निवासी रहीस मंसूरी जिलाध्यक्ष मनोनीत किया गया है। जिम्मेदारी मिलने के बाद उन्होंने बताया कि संगठन ने उन्हें जो दायित्व सौंपा है, वह उसे पूरी निष्ठा और ईमानदारी के साथ निभाएंगे। उन्होंने कहा कि, मैं संगठन के सिद्धांतों का पालन करते हुए सामाजिक, शैक्षिक, सांस्कृतिक और एसमांदा समाज के उत्थान के लिए समर्पण भाव से कार्य करूंगा।

रविवार की सुबह छह बजे मोहल्ला गुजरी स्थित इमामबाड़ा नूरन से तुरबतों का जुलूस निकला। नौबतखाना से होते हुए जुलूस बिजनौर रोड स्थित कर्बला पहुंचा, जहां पर तुरबतों को दफन किया गया। जबकि आठ बजे मोहल्ला दानिशमंदान स्थित इमामबाड़े से भी तुरबतों का जुलूस निकाला गया। यह जुलूस रेलवे लाइन पार कर दानिशमंदान की कर्बला में जाकर तुरबतों को दफन हुआ। इसके बाद मोहल्ला हक्कानी सट्टी, जाफरी, काजीजादा, चचदरा, गुजरी, काजी गली के इमामबाड़ों से भी तुरबतों का जुलूस निकाला गया। सभी तुरबतें बिजनौर रोड स्थित कर्बला में जाकर दफन हुए।

## आम के पेड़ काटने की सूचना पर पहुंची टीम

हसनपुर,अमृत विचार : कोतवाली क्षेत्र के एक गांव में कुछ लोगों ने आम के पेड़ो पर आरी चला दी। सूचना पर पहुंची वन विभाग की टीम ने जांच की है। उधमपुर गांव में एक आम का बाग है। बाग स्वामी रविवार सुबह आम के पेड़ काटवा रहे थे। इसकी सूचना मिलने पर वन क्षेत्राधिकारी नरेश कुमार ने मौके पर वन दरोगा अमित कुमार को भेजा। टीम को देखकर लकड़ी काट रहे लोग मौके से फरार हो गए। 18 से 10 पेड़ काटने की बात कही जा रही है। वन क्षेत्राधिकारी नरेश कुमार ने बताया कि मौके पर लकड़ी कटी हुई मिली है। विभागीय कार्रवाई की जा रही है।

## कार और ट्रैक्टर-ट्रॉली की भिड़ंत में छात्र की मौत

संवाददाता, हसनपुर

अमृत विचार: रहरा थाना क्षेत्र में कार और ट्रैक्टर-ट्रॉली की जोरदार भिड़ंत हो गई। हादसे में कार सवार बीएससी के छात्र की मौत हो गई। जबकि कार में सवार महिलाओं समेत तीन लोग घायल हो गए। घायलों को अस्पताल में भर्ती कराया गया है।

रहरा थाना क्षेत्र के गांव सिरसा कला निवासी 20 वर्षीय नाजिम पुत्र सददीक बीएससी का छात्र था। शनिवार की देर रात ताजिम कार से अपनी ताई मुन्नी देवी, तहरे भाई मुशाहिद, मुजाहिद की पत्नी नाजरीन के साथ सैदनगली से घर जा रहे थे, इस बीच रहरा में धर्मकांटे के पास अलीगढ़ मार्ग पर सामने से आ रही ट्रैक्टर-ट्रॉली से कार की भिड़ंत हो गई। कार सवार सभी लोग गंभीर रूप से घायल हो गए। घायलों को सामुदायिक स्वास्थ्य केंद्र में भर्ती कराया गया, जहां से डॉक्टरों ने नाजिम की हालत को गंभीर बताया है। थानाध्यक्ष कुमरेश त्यागी ने बताया कि कार और ट्रैक्टर-ट्रॉली को कब्जे में ले लिया है।



हादसे में क्षतिग्रस्त कार।



मृतक छात्र।

दिया। जबकि अन्य का इलाज चल रहा है। डॉक्टरों के अनुसार मुन्नी की हालत गंभीर है। बताया है कि मृतक आठ बहन-भाइयों में तीसरे नंबर का था। युवक की मौत के बाद परिवार में कोहराम है। थानाध्यक्ष कुमरेश त्यागी ने बताया कि कार और ट्रैक्टर-ट्रॉली को कब्जे में ले लिया है।

## जलभराव की समस्या से जूझ रहे लोग

संवाददाता, हसनपुर

अमृत विचार: तहसील क्षेत्र के गंगेश्वरी ब्लॉक के एक गांव में मुख्य मार्ग पर जल भराव की समस्या को लेकर लोग भड़क गए। गुस्साए लोगों ने प्रदर्शन किया। ग्रामीणों ने जल्द से जल्द समस्या से निजात दिलाने की मांग की है।

मामला गंगेश्वरी ब्लॉक क्षेत्र के गांव पौराणा का है। गांव से गंगा बांध को जाने वाला मार्ग पर इन दिनों जलभराव है, इससे सड़क तालाब की शक्ति में तब्दील हो चुकी है। इसकी वजह से लोगों को आवाजाही में दुशवारियां हो रही हैं। स्थिति है कि लोग जमा हुए गंदे पानी से होकर गुजर रहे हैं। जल जमाव होने की वजह से गर्मी के मौसम में बीमारियां फैलने का भी अंदेशा है। इसको लेकर लोग भड़क गए। नाराज लोगों ने प्रदर्शन किया और जलभराव की



गांव के मुख्य मार्ग पर गंदगी एवं जलभराव।

● अमृत विचार

- **पौराणा के मुख्य मार्ग पर भरा पानी, दुशवारियां झेल रहे लोग**
- **दो साल से बनी है समस्या, शिकायतों पर नहीं हुई सुनवाई**

समस्या को दूर करने की मांग उठाई। ग्रामीण श्योलाल सिंह ने कहा गांव के इस मार्ग पर दो सालों से जलभराव की समस्या बनी हुई है। इसको लेकर कई बार अधिकारियों से शिकायत की जा चुकी है, मगर आज तक स्थिति जस की तस बनी

## किशोरी से दुष्कर्म, वीडियो वायरल करने की धमकी

संवाददाता, गजरोला

अमृत विचार: शहर के एक ब्यूटी पाल्टर पर एक मोहल्ला की निवासी किशोरी वर्ष 2021 में पाल्टर का काम सीखने जाती थी। पाल्टर संचालिका के भाई का भी वहां पर आना-जाना था। आरोप है कि, युवक ने किशोरी को अपने प्रेमज्ञान में फंसाकर कई बार दुष्कर्म किया। मोबाइल में अश्लील वीडियो बना ली। उसने

- **ब्यूटी पाल्टर की संचालिका के भाई पर आरोप, पुलिस कर रही जांच**

पाल्टर पर जाना बंद कर दिया। आरोप है कि इसके बाद युवक ने फोन करके किशोरी पर संबंध बनाने का दबाव बनाया। अब युवक अश्लील फोटो और वीडियो सोशल मीडिया पर वायरल करने की धमकी दे रहा है। प्रभारी निरीक्षक अखिलेश प्रधान ने बताया कि कार्रवाई की जाएगी।



मोहर्रम पर इमामबाड़े में भीड़।

हुआ। दो बजे से ताजियों के जुलूस निकाले गए। लकड़ा हक्कानी, सट्टी का ताजिया नौबतखाने के चौराहे से होते हुए खारी कुआं पहुंचा। यहां पर जाफरी और सट्टी के ताजिए जुलूस में शामिल हुए। इसके बाद सभी मोहल्लों से ताजिए जुलूस में शामिल रहे। शाम को ताजिए अपने-अपने इमामबाड़े में शामिल हुए। सबसे बड़ा ताजिया अजाखाना शफातपोता से निकाला गया। इस ताजिये को निकालने के लिए बिजली के तारों को ऊंचा किया गया। अंजुमन-ए-तहफ्फुजे अजादारी की तदर्थ कमिटी के तत्वावधान में मुख्तालिफ मोहल्लों से जुलूस निकाला गया। जुलूस अजा के लिए नामित अंजुमन तहफ्फुजे अजादारी की तदर्थ समिति के सदस्य लियाकत अली, बाकर राजा नकवी, जिया एजाज, नदीम नकवी, शेजाद राजा, कासिम जैदी आदि रहे। जुलूस का



सुरक्षा व्यवस्था का जायजा लेतीं डीएम निधि गुप्ता व एसपी अमित कुमार आनंद।

वत्स और एसपी अमित कुमार आनंद इलाके में भ्रमणशील रहे। जुलूस में आजादारों को पिलाया शरबत : हसनपुर,अमृत विचार: मोहर्रम पर मोहल्ला काला शहीद स्थित इमामबाड़े से ताजिया जुलूस निकाला गया। जुलूस विभिन्न गलियों में होते हुए इमाम बाड़े पर आकर जायजा लेने के लिए डीएम निधि गुप्ता

## उझारी में अजादारों ने किया छुरियों का मातम

उझारी (अमरोहा) ,अमृत विचार: उझारी के मोहल्ला सादात स्थित इमामबारागाहे बाबुल हवाईज में जुलूस से पूर्व मजलिस का आयोजन हुआ। मजलिस में मर्सियाख्वानी मंजूर उल हसन और उनके साथियों ने की। मजलिस को खिताब फरमाते हुए मौलाना हसन हैदर नौगांवी ने वाक्याते कर्बला पर प्रकाश डाला। नोहा ख्वानी व सीनाजनी करते हुए हुसैनी चौक होता हुआ इमामबारागाहे अबू तालिब पहुंचा। मोहल्ला अंसारियां और गोल इमामबाड़े का जुलूस भी शामिल हुआ। ताजिए उठाकर लोग मर्सिया पढ़ते हुए हुसैनी चौक, चांदनी चौक, कांठे वाला कुआं पर पहुंचे। लक्कड़ शाह के इमामबाड़े का ताजिया भी जुलूस में शामिल हुआ। जुलूस मुख्य बाजार, पुलिस चौकी, मदरसा चौक, कायस्थान, टीपू चौक, बस स्टैंड होते हुए कर्बला पहुंचा, जहां ताजियों को दफना दिया गया। अकबर मेहंदी, जामिन, मो. राजा बाकरी, कल्बे अब्बास आदि ने नौहा ख्वानी की। नूरूल हसन, जावेद केसर, शाने अस्मर, चमन हैदर, सुल्तान मुस्तफा, रीहान मुस्तफा मौजूद रहे।

कार्यालय संवाददाता, अमरोहा

अमृत विचार: नगर पंचायत जोया की गोशाला में संरक्षित पशुओं के लिए बेहतर व्यवस्थाएं न करना ईओ और गोशाला प्रभारी को महंगा साबित हुआ। डीएम निधि गुप्ता वत्स के आदेश पर एसडीएम के निरीक्षण में गोशाला में अव्यवस्था मिली। एसडीएम की रिपोर्ट के बाद डीएम ने मामले में सख्त रुख दिखाया। ईओ और गोशाला प्रभारी के खिलाफ केस दर्ज किया गया है। कार्रवाई से अधिकारियों में खलबली मच गई है।

जोया की गोशाला में गोवंशीय पशुओं की देखभाल नहीं होने और उनके लिए हरे चारे का इंतजाम नहीं होने की शिकायतें आ रही थीं। पानी तक की समस्या थी। गोशाला की देखरेख और व्यवस्था करने की जिम्मेदारी ईओ और गोशाला प्रभारी की

## घर में घुसकर दंपती पर धारदार हथियार से हमला

गजरोला,अमृत विचार : क्षेत्र में पुराने विवाद को लेकर घर में घुसकर दंपती पर धारदार हथियार से हमला कर दिया गया। घायलों को अस्पताल में भर्ती कराया गया है।

शहर के मोहल्ला अंबेडकर नगर निवासी नरोत्तम सिंह का मोहल्ले के ही करन सिंह से विवाद चल रहा था। आरोप है कि रविवार सुबह करन ने अपने बेटे ने नरोत्तम सिंह के साथ घर में घुसकर धारदार हथियार से हमला कर दिया। हमले में नरोत्तम और उनकी पत्नी मिथिलेश घायल हो गईं। घायल दंपति को सीएचसी में भर्ती कराया गया, जहां से महिला की हालत गंभीर देख हायर सेंटर रेफर कर दिया। घटना की तहरीर पुलिस को दे दी गई है। प्रभारी निरीक्षक अखिलेश प्रधान ने बताया कि तहरीर के आधार पर कार्रवाई की जाएगी।

## प्रधानाचार्य ने की अभिभावकों से सहयोग की अपील

संवाददाता ,कांठ

अमृत विचार: राजकीय इंटर कॉलेज सलेमपुर में अभिभावक शिक्षक संघ की बैठक का आयोजन किया गया।

प्रधानाचार्य डॉ. अनुज अग्रवाल ने वर्ष भर की फीस का ब्यौरा रखा और अभिभावकों से सहयोग की अपील की। अभिभावक संघ से वैकल्पिक व्यवस्था के रहत शिक्षक रखने, बोर्ड परीक्षा केंद्र बनाने हेतु संसाधन जुटाने

,परीक्षा परिणाम बेहतर बनाने एवं विद्यालय शुल्क के विषय में चर्चा की गई। इको क्लब के तहत एक पेड़ मां के नाम, करियर गाइडेंस कार्यक्रम, गणित विज्ञान मेले, इंस्पायर अवार्ड , शैक्षिक पंचांग, स्काउट कैप, छात्रवृत्ति, किशोर बालिका कार्यक्रम पर भी चर्चा की गई। संचालन विवेक कुमार राजपूत ने किया। शिक्षक विशाला कुमार ने विद्यालय से जुड़ी योजनाओं का जानकारी दी। इस अवसर पर लोकेश कुमार,सतपाल

## बहुमुखी प्रतिभा के धनी थे श्यामाप्रसाद मुखर्जी



संगोष्ठी में बोलते पूर्व सांसद देवेंद्र नागपाल।

● अमृत विचार

संवाददाता, मंडी धनौरा

अमृत विचार: बछरायूं मंडल में जनसंघ के संस्थापक डॉ. श्यामा प्रसाद मुखर्जी के जन्म दिवस पर रविवार को संगोष्ठी की गई। मुख्य अतिथि पूर्व सांसद देवेंद्र नागपाल ने कार्यकर्ताओं संग उनके चित्र पर पुष्प अर्पित किए। पूर्व सांसद ने कहा कि, डॉक्टर श्यामाप्रसाद मुखर्जी बहामुखी प्रतिभा के धनी, शिक्षाविद,

महान क्रांतिकारी, भारतीय जन संघ के संस्थापक, करोड़ों लोगों के मार्गदर्शक रहे हैं। कार्यक्रम संयोजक शेख चिरागुद्दीन, राज्यपाल सिंह, अंकुर अग्रवाल, अनुज कुमार त्रिवेदी, अजय यादव, नरेंद्र उत्पल, सतीश रस्तोगी, हरिओम कश्यप, सुरेश सैनी, मंगत सिंह, गम्बर सिंह, पवन सिंह, सुनील प्रजापति आदि लोग मौजूद रहे। अध्यक्षता भाजपा मंडल अध्यक्ष रोहित आर्य और संचालन शेख चिरागुद्दीन ने किया।



बैठक में उपस्थित अभिभावक व शिक्षक।

● अमृत विचार

सिंह ,अनुज कुमार ,नरेश कुमार , , दीपेंद्र ,महक ,इस्लाम आदि सुकरिया, पूतम , आरिफ ,इब्राहिम

## दहकते अंगारों पर चले

## अजादार ,मातम कर किया लहलुहान

सैदनगली ,अमृत विचार : 10 मुहर्रम को लेकर आशूरा पर कर्बला के 72 शहीदों की याद में जुलूस निकला गया। अजादारों ने दहकते अंगारों पर चक्कर आग का मातम किया और जंजीरी मातम कर खुद को लहलुहान किया। इमामबारागाह फातेमा में मजलिस हुई। मर्सियाखुवानी डॉ. नसीमुज्जफर ने की। मजलिस को सफ़ी मुकदवा में खिताब दिया। मजलिस के बाद जुलूस निकाला गया। इसमें अलम, दुलदुल, गहवारा, ताबूत शामिल थे। अजादार नेंगे पर, काले कपड़े पहनकर मातम करते चल रहे थे। जुलूस इमामबारागाह अलमदार हुसैन, अजाखाना मीर मुजाहिद हुसैन व इमामबारागाह सखी हुसैन से होता हुआ हुसैनी चौक पहुंचा। मातम के बाद जुलूस सम्भल-हसनपुर मुख्य मार्ग से होता हुआ अलविदाई मजलिस हुई।

## रास्ते को लेकर रोक दिया जुलूस

हसनपुर,अमृत विचार : ताजिया जुलूस के रास्ते को वाहनों के लिए प्रतिबंधित न किये जाने को लेकर कमिटी के सूफ़ी कैसर बिफर पड़े और जुलूस को रोक दिया। सूचना पाकर आनन-फ़ानन में शहर ईंचार्ज सदीप शर्मा पुलिस बल के साथ मौके पर पहुंचे। रास्ते में आ रहे वाहनों के रोककर जुलूस निकलवाया।

नूर मोहम्मद, अमीर अहमद आदि मौजूद रहे।

## संकट में पति का साथ देना ही पत्नी का धर्म

हसनपुर,अमृत विचार: गांव शेखपुर झकड़ी में आयोजित कथा के पांचवें दिन राम वनवास का वर्णन किया गया। व्यास पंडित छवि नाथ दुबे ने कहा कि वनवास के लिए जाते समय मना करने पर भी सीता जी ने श्री राम के साथ जाकर समाज को संदेश दिया कि पत्नी का धर्म है कि संकट के समय पति का साथ देना चाहिए। पत्नी का सबसे बड़ा धर्म है कि पति को निष्काम भाव से सेवा करना। ऐसा करने से धर्म, अर्थ, काम एवं मोक्ष की प्राप्ति होती है। आगे जब भरत लाल को पता लगता है कि श्री राम पिता के वचनों का पालन करने के लिए चौदह वर्ष के लिए वन को चले गए हैं। वशिष्ठ मुनि भरत जी से कहते हैं तुम राज काज सभालों तो भरत इसके लिए तैयार नहीं होते हैं।

वे श्री राम को वापस अयोध्या लाने के लिए परिवार के साथ वन में चित्रकूट में निवास कर रहे श्रीराम के पास जाकर लौट चलने की प्रार्थना करते हैं। राम के मना करने पर उनकी आज्ञा लेकर सिंहासन पर श्रीराम की चरण पादुका को स्थापित करके उनकी पूजा की। स्वयं नीचे आसन पर बैठकर चौदह वर्ष तक अयोध्या का राजकाज सभाला हैं। राष्ट्र सेवा संगठन संयोजक कृष्ण कुमार शर्मा, महिपाल सिंह चौहान, देवेंद्र शर्मा, आश्रम परिवार से महंत श्री राजेंद्र मुनि महाराज, केशव मुनि, प्रवेश मुनि, स्वामी प्रभा मुनि, छवि मुनि, कृष्ण मुनि, ब्रह्मचारी मुनि, कमलेश मुनि, सत्य सिंह, उमेश चंद्र, सर्वेश ठाकुर, रक्षपाल सिंह, उमेश शर्मा, हरशरन सिंह समेत बड़ी संख्या में लोग मौजूद रहे।

## सार-संक्षेप

## डॉ. मुखर्जी के बताए मार्ग पर चलें कार्यकर्ता



अमरोहा,अमृत विचार : जनसंघ के संस्थापक डॉ. श्यामा प्रसाद मुखर्जी के जयंती पर नौगांव विधानसभा के ताहरपुर मंडल में संगोष्ठी हुई। मुख्य अतिथि भाजपा जिला महामंत्री अभिनव कौशिक ने कहा कि श्यामा प्रसाद मुखर्जी केवल एक राजनेता नहीं, बल्कि एक विचारधारा थे। उनके बताए मार्ग पर चलना चाहिए। इस दौरान पौधारापण किया गया। भाजपा के पूर्व जिलाध्यक्ष रामकिशोर चौहान, मंडल अध्यक्ष आलोक चौहान, विकास प्रजापति, धर्मेन्द्र चौहान, अमरपाल चौहान रहे।

## डॉ. श्याम प्रसाद मुखर्जी की मनाई जयंती



हसनपुर,अमृत विचार : भाजपा नेता अर्पण गुप्ता के आवास पर रविवार को डॉ. श्यामा प्रसाद मुखर्जी की जयंती मनाई गई। कार्यक्रम का संचालन पूर्व शक्ति केंद्र प्रभारी अर्पण गुप्ता ने किया। मुख्य अतिथि नगर पालिका अध्यक्ष राजपाल सैनी ने कहा कि डॉ. मुखर्जी केवल एक राजनेता नहीं बल्कि एक विचारधारा थे। पूर्व नगर पालिका अध्यक्ष हरि सिंह सैनी, पूर्व मंडल अध्यक्ष अनुज गर्ग ने भी अपने विचार व्यक्त किए। पूर्व मंडल अध्यक्ष मुकेश गुप्ता, पूर्व मंडल उपाध्यक्ष संजय सहदेव, जिला विधि प्रकोष्ठ सुरमित गुप्ता, जिला महामंत्री महिला मोर्चा उमा, नगर व जिला कार्यकारिणी सदस्य सचिन गुप्ता ने युवाओं से उनके आदर्शों को अपनाने का आह्वान किया।

## प्रेमी-युगल को पकड़कर ग्रामीणों ने की धुनाई

बुरावली ,अमृत विचार : रहरा थाना क्षेत्र के गांव में दो दिन पहले फरार हुए प्रेमी-युगल को लोगों ने पकड़ लिया। दोनों दूसरे गांव में पाए गए। ग्रामीण उन्हें अपने गांव में लेकर आए। इसके बाद जमकर पिटाई कर दी। बताया जाता है कि दोनों के बीच लंबे समय से प्रेम-प्रसंग चल रहा था। घटना को लेकर गांव में चर्चाएं हैं।

## चालक की दिल्ली में हार्ट अटैक से मौत

बुरावली ,अमृत विचार : रहरा थाना क्षेत्र के गांव बुरावली के निवासी शोकीन दिल्ली में पनीर की गाड़ी चलाते हैं। राविवर की सुबह हार्ट अटैक से उनकी मौत हो गई। डेयरी मालिक लुकमान ने शोकीन के परिजनों को सूचना दी। दिल्ली से शव लाने के बाद परिवार ने सुपुर्द-ए-खाक कर दिया।

## इमाम हुसैन को याद कर गम में डूबे अजादार

बुरावली ,अमृत विचार : क्षेत्र के गांव बुरावली में 10 मोहर्रम पर ताजिया निकाले गए। इमामबाड़े से शुरू होकर तयसुदा रास्तों से निकले। सिरसा कला, पिपलोती, जयतोली, बांसका कला में 10 मोहर्रम पर नजरों न्यास का रिलसिला चलता रहा। गांव बांका कला में मेले का आयोजन किया गया। मेले में भारी संख्या में अकीदमंद की भीड़ जमा हुई। इस दौरान हल्का दरोगा परशुराम, कारी जुनेद आलम, शमीम अहमद, महाराज, डॉ. मुरसलीन, नवाजिश, जाकिर, इस्माइल, शादान, नौशाद, शकील, नसीम, अस्मान रहे।

## जुलूस में कांच के टुकड़ों पर चले नंगे पैर

गजरोला,अमृत विचार : शहर में परंपरागत तरीके से मोहर्रम का जुलूस निकाला गया। जुलूस सरीफा बाजार से शुरू होकर अपने निर्धारित स्थान पर संपन्न हुआ। जुलूस में शामिल लोगों ने मातम किया। रविवार को दसवें मोहर्रम का जुलूस दोहर कर बीस तीन बजे शुरू हुआ। जिसमें ताजिया शामिल हुआ। जुलूस छोट्टी मरिजद, बड़ी मरिजद, चौहानपुरी मरिजद, चामुंडा रोड होते हुए चांदपुर मार्ग पर पहुंचा। पक्का पुल स्थित निर्धारित स्थान पर पहुंचकर संपन्न हुआ। कांच के टुकड़ों पर नंगे पैर चल रहे थे। डंडों आदि से करतब भी दिखाया। सुरक्षा को लेकर पुलिस तैनात रही। अनवार, सरफराज, रउफ, जरीफ, लियाकत, अली हसन, दिल हसन, तसलीम, नफीस आदि मौजूद रहे।

## जन-जन के हृदय में राष्ट्र प्रेम जगाने का किया काम

गजरोला,अमृत विचार : शहर के ब्लॉक सभागार में भाजपा के कार्यकर्ताओं ने पंडित श्यामा प्रसाद मुखर्जी की जयंती पर मनाई। मुख्य अतिथि चेयरमैन शशि जैन ने कहा कि, श्यामा प्रसाद मुखर्जी ने जन-जन के हृदय में राष्ट्र प्रेम जगाने का कार्य किया। जिला महामंत्री राकेश वर्मा ने उन्हें देश प्रेमी और क्रांतिकारी योद्धा बताया। मंडल प्रभारी सुमन सैनी, पिछड़ा मोर्चा क्षेत्रीय महामंत्री मप्रदेश प्रदेश संगठन प्रेमी धर्मपाल सिंह की माता के निधन पर श्रद्धांजलि दी गई। अनुसूचित मोर्चा जिलाध्यक्ष रामरतन जाटव, उधम सिंह चौधरी, अंकुर नागर, डॉ. राजीव शुक्ला, मंजीत सिंह, डॉ. उत्तम प्रजापति, रवि चौधरी मौजूद रहे।



एक नजर

दुकान का ताला तोड़कर चोर ले गए 45,000 रुपये

बिजनौर, अमृत विचार : स्थोहारा के इस्लामनगर निवासी मोहम्मद अकरम पुत्र मोहम्मद असलम की प्लंबिंग पाटर्स की दुकान है। शनिवार रात दुकान बंद कर घर चला गया। रात में चोरों ने दुकान में कुल लगाकर प्रवेश किया। गल्ले में रखी 45 हजार रुपये की नकदी और दुकान का अन्य सामान चोरी कर ले गए। रविवार को अकरम ने पुलिस को तहरीर दी है।

ट्रस्ट का धरना 12वें दिन जारी

बहजौड़, अमृत विचार : श्री भगवंतपुर देवी मंदिर में ले की भूमि पर सत्संग भवन व सौंदर्योकरण के विरोध में ट्रस्ट के पदाधिकारियों ने धरना 12 वें दिन भी जारी रखा। पदाधिकारियों का कहना था कि मेले की भूमि पर नगर पालिका अवैध कब्जा कर सत्संग भवन तथा अन्य निर्माण कार्य करना चाहती है। अरुण गोस्वामी, मनोज बजाज, शंकर लाल क्रांतिवीर, राजू शर्मा, गौरव कांत शर्मा, संजीव कुमार, कन्हैयालाल वाण्ये, सुमित कुमार आदि मौजूद रहे।

स्कूल बंद करने का विरोध जताया

संभल, अमृत विचार : आजाद समाज पार्टी व भीम आर्मी की बैठक गांव चंदावली में बाबा साहेब पंचायत भवन में हुई। मुख्य अतिथि जिला प्रभारी शिवम कुमार ने कहा कि स्कूल बंद कर शराब की दुकानें बढ़ाई जा रही हैं। विशिष्ट अतिथि जिलाध्यक्ष राजीव कुमार व पूर्व मंडल सचिव सुधीर कुमार, आदर्श कुमार व अन्य मौजूद रहे।

मोहर्रम के जुलूसों में गूंजती रहें या हुसैन की सदाएं

कार्यालय संवाददाता, चन्दौसी/ कुदफतेहगढ़

अमृत विचार: नगर के अलावा ग्रामीण अंचलों में मोहर्रम का जुलूस निकाले गए। गमगीन माहौल में रात को ताजिए कर्बला पहुंचे। इस दौरान या हुसैन की सदाएं गूंजती रहीं

रविवार की दोपहर से ही मोहर्रम का जुलूस निकलने का सिलसिला शुरू हो गया। शासनादेश के अनुसार ही 10 से 12 फीट ऊंचाई के ताजिये निकाले गए। ताजिए फक्वारा चौक, राम स्वरूप रोड से संभल गेट सुनहरी मस्जिद एकत्र हुए। वहां से जुलूस चूने वाली गली में जाने को हुआ तो रास्ता तंग होने पर पुलिस ने वापस भेज दिया। इस दौरान सीईओ सीओ अनुज चौधरी के साथ भारी पुलिस बल तैनात रहा। जुलूस में मुख्य रुप से काजी मुजीब, मोहम्मद फाजिल,

सशक्त महिला, सशक्त युवा थीम पर मैराथन

अंतर्राष्ट्रीय वैश्य महासम्मेलन के तत्वाधान में हुआ आयोजन, बड़ी संख्या में छात्र-छात्राएं और महिला-पुरुष शामिल



चन्दौसी इंटर कालेज में मशाल प्रज्ज्वलन के साथ मैराथन आरंभ करते प्रमोद कृष्णम व अन्य।

कार्यालय संवाददाता, चन्दौसी

अमृत विचार: अंतर्राष्ट्रीय वैश्य महासम्मेलन के तत्वाधान में सशक्त महिला सशक्त युवा की थीम पर मैराथन का आयोजन किया गया। जिसमें काफी संख्या में महिला-पुरुषों के अलावा छात्र-छात्राओं ने भाग लिया।

रविवार को कैथल गेट स्थित चन्दौसी इंटर कालेज के मैदान में मुख्य अतिथि कल्कि पीठाधीश्वर आचार्य प्रमोद कृष्णम रहे। साथ ही बदामूं विधायक महेश गुप्ता, लखनऊ पश्चिम से विधायक

डॉ. नीरज बोरा, मुजफ्फरनगर से विधायक एवं कौशल विकास मंत्री कपिल देव अग्रवाल, ब्लॉक अध्यक्ष सुगंधा सिंह, पालिकाध्यक्ष लता वाण्ये, जिलाधिकारी राजेंद्र पेंसिया, एसपी कृष्ण कुमार बिश्नोई की उपस्थिति में मशाल प्रज्ज्वलन के साथ कार्यक्रम का आरंभ हुआ। नारी सशक्तिकरण का संदेश देते हुए सफाई नायिका वर्षा द्वारा सर्वप्रथम मशाल लेकर चला गया। मैराथन दौड़ के मार्ग व्यवस्था अनिल कपूर जिला व्यायाम शिक्षक के द्वारा संपादित की गई। आचार्य प्रमोद कृष्णम ने कहा

● मैराथन में प्रतिभाग करने वाली संस्थाओं को सम्मानित किया

कि नारी सशक्तिकरण केवल एक विचार नहीं, बल्कि एक सामाजिक क्रांति है। जब महिलाएं सशक्त होंगी, तब युवा पीढ़ी भी आत्मविश्वासी, संवेदनशील और राष्ट्रनिर्माण के लिए तत्पर होगी। डॉ. नीरज बोरा ने कहा युवाओं में ऊर्जा है। अगर इस ऊर्जा को दिशा देने का कार्य हो तो भारत विश्व की सबसे शक्तिशाली देश में प्रथम स्थान प्राप्त कर सकता है। कपिल देव अग्रवाल ने कहा कि महिलाओं

और युवाओं की भूमिका आज के भारत में अत्यंत महत्वपूर्ण है। महेश गुप्ता ने कहा कि वैश्य समाज सदैव राष्ट्र निर्माण में अग्रणी रहा है। मैराथन चन्दौसी इंटर कालेज से प्रारंभ होकर कैथल गेट, ब्रह्म बाजार, फाडयाई बाजार, घंटाघर, मुरादाबाद गेट, फक्वारा चौक होते हुए आजाद रोड स्थित संजीवनी पैलेस पर संपन्न हुई। समारोह में प्रतिभाग करने वाली समस्त संस्थाओं को स्मृति चिन्ह देकर सम्मानित किया गया। संचालन महिला जिला अध्यक्ष व कार्यक्रम संयोजिका डॉ. दुर्गा टंडन ने किया।

इस दौरान कविता वर्धन, अमित डीआर, अभिषेक गुप्ता, प्रवीण गुप्ता, नीलांशु वाण्ये, प्रदीप गुप्ता, मोहित सैमसंग, गिरीश रतन ,अनु अरुण रतन, अनिल कपूर, अमित मित्तल, राहुल अग्रवाल, गौरव गोयल ,शिखर गोयल, नितिन राहोली , लव मोहन वाण्येय ,अमित सरांग, अनुज वाण्येय अन्नु, शुभम अग्रवाल, हरेन्द्र सिंह रिकू, डॉ. टीएस पाल, सुशील भोलैनाथ, तरुण नीरज, दिनेश चंद गुप्ता, संजय सैनी, प्रभात कृष्णा, आकाश शर्मा, धारा सिंह आदि उपस्थित रहे।



मैराथन में दौड़ लगाते छात्र- छात्राएं।

● अमृत विचार

बरेली कॉलेज आज जारी करेगा दूसरी मेरिट

बरेली, अमृत विचार: स्नातक पाठ्यक्रमों में प्रथम वर्ष में प्रवेश के लिए बरेली कॉलेज सोमवार को दूसरी मेरिट जारी कर सकता है। वहीं पहली ओपन मेरिट में शामिल विद्यार्थियों के रविवार रात तक प्रवेश हुए। मुख्य प्रवेश नियंत्रक प्रो. वंदना शर्मा ने बताया कि शुक्रवार को बीए, बीएससी जीव विज्ञान, बीकॉम, बीकॉम ऑनर्स, बीबीए और बीसीए की मेरिट जारी की गई थी। पहली मेरिट में शामिल बीए, बीएससी जीव विज्ञान और बीकॉम के विद्यार्थियों को 5 और 6 जुलाई और बीकॉम ऑनर्स, बीबीए और बीसीए के विद्यार्थियों को 5 से 7 जुलाई तक प्रवेश लेने का समय दिया गया। अब सोमवार को दूसरी मेरिट जारी की जाएगी। उन्होंने बताया कि विश्वविद्यालय ने पहले चरण में पंजीकृत विद्यार्थियों की मेरिट जारी कर प्रवेश लेने की अंतिम तिथि 15 जुलाई निर्धारित की है। ऐसे में समय से मेरिट निकालकर प्रवेश सुनिश्चित किए जा रहे हैं।



जुलूस में शामिल डीजे को रोकती पुलिस।

● अमृत विचार



करतब दिखाता युवक।

कुद फतेहगढ़ पुलिस की कड़ी निगरानी में निकाला गया। जुलूस के बाद कर्बला में जाकर ताजियों को सुपुर्द ए खाक किया गया। कोकावास नवादा में जुलूस के दौरान रतनपुर चौकी ईंचार्ज करवेन्द्र सिंह, मजिस्ट्रेट अनुपम राजन, एसआई दीपक कुमार राठी सहित काफी संख्या में पुलिसकर्मी तैनात रहे। सुरक्षा के कड़े इंतजाम किए गए।

ट्रेन में गेट पर खड़े यात्री की धक्कामुक्की में गिरने से मौत

बरेली, अमृत विचार: बिहार के जिला अररिया में रानीगंज थाना क्षेत्र के गांव गोपालपुर निवासी 22 वर्षीय रियाजुल उल उर्फ राज जालंधर में बेलदारी का काम करता था। शनिवार को वह 14618 पूर्णिया कोर्ट ट्रेन से अपने घर जाने को चला। वह जनरल कोच में चढ़ गया। कोच में अधिक भीड़ थी। रात को करीब 9 बजे ट्रेन सीबीगंज के पास धीमी हुई, तभी कुछ लोग उतरने के प्रयास में धक्कामुक्की करने लगे और गेट पर खड़ा रियाज नीचे गिर गया। उसके शरीर में कई जगह चोट आई और सिर में गहरा घाव हो गया। पुलिस ने उसके कपड़ों की तलाशी ली। परिवार का फोन नंबर मिला तो सूचना दी गई। मृतक विवाहित था। कुछ रिश्तेदार बरेली में भी रहते हैं। परिजनों ने पुलिस को बताया कि राज बेलदारी का काम कर घर लौट रहा था।

मातम के माहौल में निकाले ताजिया



गुन्नौर में मोहर्रम पर निकाले जा रहे ताजिया।

● अमृत विचार

बबराला, अमृत विचार: मुहर्रम की 10वीं तारीख को गम और मातम के माहौल में ताजियों को गुन्नौर कस्बे में मोहल्ला सराय स्थित कर्बला में सुपुर्द-ए-खाक किया गया। कस्बे की तमाम अंजुमनों ने जुलूस निकालते हुए कर्बला पहुंचकर इमाम हुसैन और उनके साथियों को श्रद्धांजलि अर्पित की। ताजियों के साथ मातमी धुनों और या हुसैन के

नारों से माहौल पूरी तरह गमगीन रहा। इस मौके पर प्रशासन और पुलिस प्रशासन ने सुरक्षा के व्यापक इंतजाम किए थे। जुलूस के रास्ते और कर्बला परिसर में पर्याप्त पुलिस बल तैनात रहा।

परिक्रमा में गूंजे श्री कल्कि के जयकारे

कार्यालय संवाददाता, संभल

अमृत विचार : 24 कोसीय मासिक तीर्थ परिक्रमा समिति के तत्वावधान में 87 देव तीर्थों की 24 कोसीय परिक्रमा में श्रद्धालुओं ने श्री कल्कि के जयकारे लगाए, वहीं परिक्रमा के पड़ाव स्थलों पर पौधरोपण करके पर्यावरण संरक्षण का संकल्प लिया।

रविवार को सुबह 6 बजे प्राचीन श्री वंशगोपाल तीर्थ से परिक्रमा की शुरुआत हुई। श्रद्धालुओं ने श्री कल्कि के जयकारे लगाकर जलाभिषेक और कदम्ब वृक्ष की परिक्रमा लगाई। परिक्रमा के प्रथम पड़ाव स्थल भुवनेश्वर तीर्थ पर श्रद्धालुओं ने रुद्राष्टकम का पाठ कर रुद्राक्ष पौधा रोपित किया। द्वितीय पड़ाव स्थल क्षेमनाथ तीर्थ पर सहित बाल योगी दीनानाथ के मन्दिर वल में सजजन, नीम, पीपल, आम व जामुन के पौधे



परिक्रमा यात्रा के दौरान पर्यावरण संरक्षण का संदेश देते श्रद्धालु। ● अमृत विचार

● श्रद्धालुओं ने तीर्थों पर पौधरोपण कर लिया पर्यावरण संरक्षण का संकल्प

लगाए। तृतीय पड़ाव भवानीपुर शिव मंदिर में जलाभिषेक किया।चौथे पड़ाव स्थल चंद्रेश्वर महादेव मंदिर पर हरिशंकरी वृक्ष सहित औषधीय पौधों का रोपण

किया। इस दौरान सरिता गुप्ता, सुनीता यादव, नीलम वाण्ये, निधि रुहेला, महेश शर्मा, छत्रपाल सिंह, राकेश वाण्ये, कैलाश गुप्ता, संजीव शुक्ला, सौरभ गुप्ता, सोनू, जसपाल सिंह, प्रभाकर शुक्ला, राजू राघव, नरेंद्र रुहेला, प्रदीप शर्मा, आशीष गुप्ता आदि रहे।

● डीजीसीए से सितंबर तक अनुमति मिलने के बाद लाया जा सकेगा एयरक्राफ्ट

बरेली से कुशीनगर उड़ान बरेले के लिए बरेलीवासियों को अभी और इंतजार करना पड़ेगा। बरेली से कुशीनगर के बीच उड़ान के लिए 72 सीटर एयरक्राफ्ट को जेट विंग्स कंपनी ने खरीद लिया है, लेकिन अभी भारत नहीं लाया जा सका है। डीजीसीए ( नागर विमानन महानिदेशालय) से एयरक्राफ्ट को भारत लाने के लिए अनुमति नहीं मिली है। जेटविंग्स कंपनी के अधिकारियों ने अनुमति लेने के लिए पत्राचार किया है।

● इसके बाद बरेली-कुशीनगर की फ्लाइट शुरू होने की बन सकेगी संभावना

पहले यह कहा गया कि 2025 की जनवरी में फ्लाइट शुरू हो जाएगी, लेकिन कई महीनों तक कंपनी को एयरक्राफ्ट नहीं मिला। अब एयरक्राफ्ट खरीद लिया गया और उसे भारत लाने के लिए प्रयास किए जा रहे हैं। सिविल एन्क्लेव के निदेशक अवधेश अग्रवाल का कहना है कि जेट विंग्स कंपनी ने 72 सीटर एयरक्राफ्ट खरीद लिया है, लेकिन डीजीसीए से अनुमति नहीं मिलने की

दिल्ली फ्लाइट भी लटकी

इंडिगो को बरेली से दिल्ली फ्लाइट शुरू कराने के लिए इंदिरा गांधी अंतर्राष्ट्रीय एयरपोर्ट अथॉरिटी से स्लॉट नहीं मिल पा रहे हैं। इंडिगो के अधिकारी पिछले साल से पत्राचार कर रहे हैं। वहां दबाव इतना ज्यादा है कि बरेली के लिए स्लॉट ही नहीं दे रहे हैं।

वजह से एयरक्राफ्ट भारत नहीं लाया जा सका है। कंपनी के अधिकारी सितंबर तक अनुमति मिलने के बाद एयरक्राफ्ट लाने की बात कह रहे हैं।

सार संक्षेप

परिषद के सेवा पखवाड़े में की गई गोसेवा

चन्दौसी, अमृत विचार : भारत विकास परिषद के स्थापना दिवस सेवा पखवाड़े के अंतर्गत संभल गेट स्थित एक गोशाला में गायों को सेवा 3 कुंतल हरा चारा खिलाकर उनकी सेवा की गई। शाखा अध्यक्ष प्रभात कृष्णा, सचिव विपिन कुमार ने कहा कि गाय की रक्षा और सम्मान करना भारतीय परंपरा का एक महत्वपूर्ण हिस्सा है। डॉ. सुमन गुप्ता ने कहा कि भगवान कृष्ण को गोपाल अर्थात गाय पालने वाला कहा जाता है क्योंकि उन्हें गायों से विशेष प्रेम था। राजीव कुमार अग्रवाल, डॉ. जयशंकर दुबे, मनोज कुमार गुप्ता, नागेश गुप्ता, अभिषेक गुप्ता, प्रवीण गुप्ता आदि उपस्थित रहे।



श्यामा प्रसाद मुखर्जी की जयंती मनाई

चंदौसी, अमृत विचार : महापुरुष स्मारक समिति एवं सर्व समाज जागरुकता अभियान के संयुक्त तत्वावधान में डॉ. श्यामा प्रसाद मुखर्जी की जयंती मुखर्जी चौक पर मनाई गई। कवि माधव मिश्र ने श्यामा प्रसाद मुखर्जी की प्रतिमा के समक्ष दीप प्रज्ज्वलित व पुष्प अर्पित कर कार्यक्रम का आरंभ किया। अध्यक्षता रामकिशोर अग्रवाल व संचालन बुजेंद्र प्रसाद तिवारी ने किया। सच्चिदानंद शर्मा, पुनक शर्मा, हेमन्त कुमार गुप्ता, वेदराम मौर्य, आरएम सक्सेना, डॉ. जितेंद्र वर्मा, अतुल सिंह एड., रमेश चन्द्र मिश्रा आदि मौजूद रहे।

भाजपा प्रदेश संगठन महामंत्री धर्मपाल की माता के अन्तिम संस्कार में पहुंचे दोनों उपमुख्यमंत्री



बिजनौर, अमृत विचार : भाजपा संगठन महामंत्री धर्मपाल की माता भाग्यवती देवी (95वर्ष) का निधन 5 जुलाई को उनके गांव हरनगंला में लगभग साढ़े आठ बजे हो गया था। उनका अन्तिम संस्कार बिजनौर में गंगा बैराज पर रविवार को किया गया। उपमुख्यमंत्री ब्रजेश पाठक, केशव प्रशाद मौर्य , प्रदेश अध्यक्ष भूपेंद्र सिंह, पूर्व मंत्री अशोक कटारिया, बिजनौर प्रभारी मंत्री कपिल देव अग्रवाल, क्षेत्रीय अध्यक्ष सतेन्द्र सिसोदिया सहित प्रदेश के कई मन्त्री, कई जिलों के अध्यक्ष, विधायकों, सांसदों ने श्रद्धासुमन अर्पित किये।

डीएम, एसपी ने हरिबाबा धाम मेले के देखे इंतजाम

संभल/ रजपुरा, अमृत विचार :डीएम डॉ.राजेंद्र पेंसिया, एसपी कृष्ण कुमार बिश्नोई ने रजपुरा क्षेत्र के हरि बाबा धाम मेला स्थल का निरीक्षण करते हुए व्यवस्थाओं का जायजा लिया। सुविधाओं को लेकर अधिकारियों को निर्देश दिए। कहा कि मेले में साइन बोर्ड लगाए जाएं। मौलनपुर डांडा में जो सड़क जल निगम द्वारा पेयजल पाइप लाइन के लिए खोदी गई, उसे जल्द सही कराने को कहा। किसी प्रकार की लापरवाही संज्ञान में न आए। एसपी ने मेले के दौरान सुरक्षा के पुख्ता इंतजाम करने के निर्देश अधीनस्थों को दिए। एसडीएम डॉ. वंदना मिश्रा, सीओ दीपक तिवारी सहित अन्य अधिकारी रहे।



2027 में गुन्नौर में खिलेगा कमल

बबराला, अमृत विचार भारतीय जनता पार्टी बबराला मंडल की ओर से रविवार को गांव बाघऊ स्थित साई पब्लिक स्कूल में डॉ. श्यामा प्रसाद मुखर्जी जयंती पखवाड़ा के तहत मंडल स्तरीय संगोष्ठी की मुख्य अतिथि सफाई कर्मचारी आयोग की पूर्व सदस्य मंजू दिलेर रहीं। संचालन मंडल महामंत्री एवं संगोष्ठी संयोजक मोहरपाल सिंह ने किया। मंडल अध्यक्ष योगेंद्र यादव ने कहा कि 2027 में गुन्नौर में कमल खिलेगा, क्योंकि जनता राष्ट्रवादी विचारधारा के साथ खड़ी है। उषा शर्मा, मोनू ठाकुर, संजीव खड्गबंशी, हरिओम गुप्ता, कुमारपाल यादव, रोहित शर्मा, शोभित भारद्वाज, विनोद यादव, सौरभ भारद्वाज, अतुल यादव, रामावतार यादव सहित मंडल कार्यकारिणी, बृथ अध्यक्ष और तमाम कार्यकर्ता मौजूद रहे।



बैठक में परशुराम धर्मशाला निर्माण पर की चर्चा

चन्दौसी, अमृत विचार : छोटें हनुमान जी मंदिर में रविवार को श्री ब्राह्मण सभा की बैठक में भगवान परशुराम धर्मशाला निर्माण को लेकर विचार-विमर्श किया गया। कहा कि धर्मशाला निर्माण के लिए समिति का गठन कर लिया गया है। समिति का रजिस्ट्रेशन कराया जायेगा। कहा कि समिति का सदस्य बनने के लिए 11 हजार रुपये की धनराशि निर्धारित की गई है। साथ ही समाज के लोग स्पेक्स से धर्मशाला निर्माण में सहायता दे सकते हैं। कई लोगों ने सदस्य बनने के लिए कोषाध्यक्ष अश्वनी शर्मा के पास राशि जमा करायी। अध्यक्षता राजेंद्र कुमार शर्मा व संचालन दिनेश कुमार शर्मा ने किया। हरद्वारी लाल मिश्रा, राधेश्याम मिश्रा, अशोक कुमार पाठक, विपिन शर्मा, आदित्यकान्त शर्मा, मनोज कुमार शर्मा, अभिनव शर्मा, शिवराम वत्स, बृजेश शर्मा, विकास शर्मा सनातनी, विनीत शर्मा संजीव शंखधर आदि मौजूद रहे।



कार्यालय अधिशासी अभियन्ता प्रान्तीय खण्ड, लो0नि0वि0, मुरादाबाद।

अल्पकालीन ई-निविदा सूचना (तृतीय आमन्त्रण)

पत्रांक :- 2163 / ई0 निविदा / 2025-26

दिनांक :- 30.06.2025

महामहिम राज्यपाल, उप्र०० की ओर से अधिशासी अभियन्ता, प्रान्तीय खण्ड लोक निर्माण विभाग, मुरादाबाद द्वारा क०र०-१ पर अभित कार्य के लिए ए.सी.सी व डी श्रेणी (मार्ग श्रेणी) में पंजीकृत पात्र निविदादाताओं से ई-टण्डरिंग के माध्यम से नीचे दर्शाये गये कार्यो हेतु निविदा आमंत्रित की जाती है।

क्रस	जिला	कार्य का नाम	अनुमानित लागल (रु० लाख में)	धरोहर बनराशि (रु० लाख में)	कार्य पूरु करने की अवधि (वर्षा काल सहित)	निविदा प्रपत्र का मूल्य सहयोगी व जी०रु०एल०डी सहित (रु० में)
1	2	3	4	5	6	7
1	मुरादाबाद	सहायक अभियन्ता-तृतीय, प्रान्तीय खण्ड, लो०नि०वि०, मुरादाबाद के अन्तर्गत पडने वाले ग्रामीण भागो पर वैच मरम्मत का कार्य।	32.00	3.20	12 माह	300+500+54 =854

बिड डाक्यूमेंट वेबसाइट <http://etender.up.nic.in> पर दिनांक 09.07.2025 से 15.07.2025 है जो कि दिनांक 15.07.2025 को समय दोपहर 12:00 बजे तक अपलोड किये जा सकते है। इसकी तकनीकी बिड दिनांक 15.07.2025 को समय दोपहर 12:30 बजे खोली जायेगी।

निविदा के नियम/शर्तों और विवरण वेबसाइट <http://etender.up.nic.in> पर उपलब्ध है। शासनादेश सं-879(1)/23-7-2020 दिनांक 25-08-2020 एवं प्रमुख अभियन्ता (विकास) एवं विभागाध्यक्ष के पत्रांक-4650/ 4एन-एलसी००/2020 दिनांक 27.08.2020 के अनुरूप निविदादाता को प्रहरी यू०आर०एल०डी <http://wms.uppwd.gov.in/prahari/> पर लॉग इन कर आवश्यक अभिलेख अपलोड करने होंगे।

निविदा से सम्बन्धित अधिक जानकारी वेबसाइट <http://etender.up.nic.in> पर उपलब्ध है।

UP – 235657 दिनांक: 04/07/2025

विज्ञापन वेबसाइट [www.up.gov.in](http://www.up.gov.in) पर उपलब्ध है।

सहायक अभियन्ता प्रान्तीय खण्ड, लो०नि०वि० मुरादाबाद

अधिशारी अभियन्ता प्रान्तीय खण्ड, लो०नि०वि० मुरादाबाद (महामहिम राज्यपाल की ओर से)







एक नजर

**गोली चलाने में भाजपा विधायक के बेटे पर केस**

बेलगावी। कर्नाटक के बेलगावी जिले में मंदिर में मेले के दौरान हवा में गोली चलाने के आरोप में भाजपा विधायक एवं पूर्व मंत्री रमेश जारकीहोली के बेटे संतोष जारकीहोली के खिलाफ मामला दांर किया गया है। यह घटना कथित तौर पर बेलगावी जिले के गोकक शहर में लक्ष्मी देवी मंदिर उत्सव के दौरान शनिवार को हुई। सोशल मीडिया पर सामने आई वीडियो में संतोष भीड़ के बीच हवा में गोली चलाते हुए नजर आ रहे हैं। घटना के बाद गोकक टाउन पुलिस ने शनिवार को संतोष जारकीहोली के खिलाफ प्राथमिकी दर्ज की। गृह मंत्री जी परमेश्वर ने बताया कि मामले को गंभीरता से लिया जा रहा है।

**पंजाब: मजीठिया को न्यायिक हिरासत में भेजा गया**

चंडीगढ़। पंजाब के मोहाली की अदालत ने आय से अधिक संपत्ति के मामले में रविवार को शिरोमणि अकाली दल (शिअद) के नेता बिक्रम सिंह मजीठिया को दो सप्ताह की न्यायिक हिरासत में भेज दिया। मजीठिया को कड़ी सुरक्षा व्यवस्था के बीच अदालत में पेश किया गया। सरकारी बकील फेरी सोफत और प्रीत इंद्रपाल सिंह ने अदालत की सुनवाई के बाद पत्रकारों से कहा कि मजीठिया को दो सप्ताह की न्यायिक हिरासत में भेज दिया गया है और उन्ही नाभा जेल में रखा जाएगा। मामले की अगली सुनवाई 19 जुलाई को होगी।

**आप विधायक वसावा हत्या के प्रयास में गिरफ्तार**

राजपीपला (गुजरात)। आप विधायक चैतर वसावा को नर्मदा जिले के डेंडियापाड़ा में तालुका पोवारत पदाधिकारी पर कथित हमले के बाद हत्या के प्रयास के आरोप में गिरफ्तार किया गया है। पुलिस ने रविवार को यह जानकारी दी। यह घटना शनिवार को वसावा के निर्वाचन क्षेत्र डेंडियापाड़ा के अंतर्गत प्रांत कार्यालय में आयोजित बैठक के दौरान हुई। पुलिस ने बताया कि वसावा को शनिवार देर रात गिरफ्तार किया गया।

**भाजपा नेता ने की हिंदी भाषियों पर हमले की निंदा**

मुंबई। हिंदी भाषी लोगों के खिलाफ हिंसा के बीच, महाराष्ट्र के मंत्री और भाजपा नेता आशीष शेलार ने रविवार को पहलामा हमले एवं मुंबई में हिंदुओं की पिटाई की तुलना करते हुए कहा कि कुछ नेताओं ने उसका समर्थन किया है। उद्भव और राज ठाकरे पर परीक्ष हमला करते हुए शेलार ने कहा कि राज्य देख रहा है कि कैसे कुछ नेता अन्य हिंदुओं की पिटाई का आनंद ले रहे हैं। वरिष्ठ नेता की यह टिप्पणी हिंदी भाषा को लेकर उजड़े विवाद के आई है।

## जनहित को बनाएं कार्य संस्कृति का अंग

**केंद्रीय मंत्री अमित शाह ने सहकारी संगठनों के हितों को सर्वोच्च स्थान देने के लिए कहा**

आणंद (गुजरात), एजेंसी

केंद्रीय मंत्री अमित शाह ने रविवार को सहकारिता क्षेत्र के नेताओं से अपील की कि वे सफलता प्राप्त करने को पारदर्शिता, प्रौद्योगिकी का उपयोग और सहकारी संगठनों के सदस्यों के हितों को अपनी “कार्य संस्कृति” में सर्वोच्च स्थान दें। सहकारिता मंत्रालय के चौथे स्थापना दिवस के अवसर पर शाह ने यहां अमूल डेयरी के परिसर में आयोजित कार्यक्रम को संबोधित करते हुए यह टिप्पणी की।

उन्होंने कहा, पारदर्शिता, प्रौद्योगिकी और सदस्यों (सहकारी क्षेत्र के किसानों और समितियों) को साथ रखना महत्वपूर्ण है। प्रौद्योगिकी के बिना सहकारी समितियां समृद्ध नहीं हो सकती। उन्होंने कहा, हमारे कार्यक्षेत्र में लोगों के हितों को केंद्र



गुजरात के आणंद में आयोजित कार्यक्रम को संबोधित करते अमित शाह।

में रखना भी महत्वपूर्ण है। शाह ने सहकारी समितियों से इन तीन सिद्धांतों को अपनी कार्य संस्कृति में शामिल करते हुए जम्मू-कश्मीर से लेकर ‘कामाख्या’ (असम में एक मंदिर) और देश के हर गांव में इनका प्रचार करने का आह्वान किया। उन्होंने कहा कि गुजरात में नमक सहकारी समिति की शुरुआत सहित कार्यक्रम के दौरान शुरू की गई दस पहलों से अमूल की

**शाह ने पांच पी पर ध्यान देने का किया आग्रह**

शाह ने इस क्षेत्र से पांच ‘पी’ – ‘पीपुल्स’ (जनता), ‘पीएसी’, ‘प्लेटफॉर्म’ (मंच), ‘पॉलिसी’ (नीति) और ‘प्रोस्पेरिटी’ (समृद्धि) पर ध्यान देने का आग्रह किया। केंद्रीय गृह मंत्री ने कहा कि चार साल पहले मोदी ने ‘सहकारिता से समृद्धि’ के मंत्र के साथ सहकारिता मंत्रालय की नींव रखी थी, जिससे सहकारी व्यवस्था में नयी जान आई। उन्होंने कहा कि दुग्ध सहकारी संस्था अमूल का वार्षिक कारोबार अगले साल 80,000 करोड़ रुपये से बढ़कर एक लाख करोड़ रुपये तक पहुंच जाएगा।

तहर एक मजबूत ब्रांड का निर्माण होगा। गृह मंत्री ने कहा कि प्रधानमंत्री नरेन्द्र मोदी के नेतृत्व में सहकारिता क्षेत्र में दो लाख प्राथमिक कृषि ऋण समितियों (पीएसी) का पंजीकरण, त्रिभुवन, पहले राष्ट्रीय सहकारिता विश्वविद्यालय की नींव रखी गई है और डेयरी क्षेत्र में तीन नयी राष्ट्रीय सहकारी समितियों का निर्माण किया गया है।

शाह ने श्यामा प्रसाद मुखर्जी को उनकी जयंती पर श्रद्धांजलि अर्पित

## जब जनता का विरोध होता है तो भाजपा पीछे हट जाती है : खरगे

नई दिल्ली, एजेंसी

● **कांग्रेस अध्यक्ष मल्लिकार्जुन खरगे ने रविवार को भाजपा पर मतदाता सूची के विशेष गहन पुनरीक्षण (एसआईआर) के जरिए बिहार के लोगों को उनके मताधिकार से वंचित करने की साजिश रचने का आरोप लगाया। उन्होंने कहा कि राज्य के मतदाता लोकतंत्र और संविधान पर हमले के लिए भाजपा को सबक जरूर सिखाएंगे। खरगे ने निर्वाचन आयोग के नए विज्ञापन का हवाला दिया, जिसमें बिहार के**

● **कांग्रेस अध्यक्ष ने बिहार के लोगों को मताधिकार से वंचित करने की साजिश का लगाया आरोप**

मतदाताओं से एसआईआर के तहत केवल एक फॉर्म भरने का आग्रह किया गया है। खरगे ने आरोप लगाया कि जब जनता का विरोध सामने आता है, तो भाजपा बड़ी चालाकी से कदम पीछे खींच लेती है। खरगे ने एक्स पर कहा, निर्वाचन आयोग के सहयोग से भाजपा ने बिहार में मताधिकार छीनने का जो ‘मास्टर प्लान’ बनाया था, उसमें अब भाजपा खुद फंसती नजर आ रही है।

## बिहार : मतदाता सूची का विशेष पुनरीक्षण जारी

पटना, एजेंसी

निर्वाचन आयोग ने रविवार को कहा कि बिहार में मतदाता सूची का विशेष गहन पुनरीक्षण कार्य उसके आदेशानुसार किया जा रहा है और मसौदा सूची में उन मौजूदा मतदाताओं के नाम शामिल होंगे जिनके गणना फार्म प्राप्त हो गए हैं। निर्वाचन आयोग का यह बयान बिहार में मतदाता सूची के विशेष गहन पुनरीक्षण में ‘बदलाव’ के बारे में पोस्ट के बीच आया है, जिस पर विपक्षी दलों ने कड़ा विरोध जताया है।

बिहार के मुख्य निर्वाचन अधिकारी (सीईओ) द्वारा सोशल मीडिया पर जारी पोस्ट में स्पष्ट किया गया कि यह प्रक्रिया आयोग की अधिसूचना के अनुसार ही की

**आयोग के पुनरीक्षण के जरिए बिहार के बाद बंगाल निशाना : महुआ**

कोलकाता। टीएमसी सांसद महुआ मोइत्रा ने आरोप लगाया कि निर्वाचन आयोग द्वारा बिहार में मतदाता सूचियों का पुनरीक्षण करने का आदेश आगामी विस चुनाव में वास्तविक मतदाताओं को मतदान से वंचित करने के लिए है और उसका अगला निशाना पश्चिम बंगाल होगा। मोइत्रा ने निर्वाचन आयोग के आदेश को चुनौती देते हुए सुप्रीम कोर्ट का दरवाजा खटखटाया है। उन्होंने आरोप लगाया कि यह संविधान और जन्मनिर्निधिव अधिनियम, 1950 के कई प्रावधानों का उल्लंघन करता है। मोइत्रा ने कहा, निर्वाचन आयोग ने बिहार के युवा मतदाताओं को वंचित करने के लिए इसे पेश किया है।



जा रही है। सीईओ ने फेसबुक पर कहा, महत्वपूर्ण सूचना - विशेष गहन पुनरीक्षण बिहार में निर्वाचन आयोग के 24 जून 2025 के आदेश के अनुसार संचार रूप से हो रहा है। उस आदेश के अनुसार, एक अगस्त 2025 को जारी किए जाने वाले मसौदा

मतदाता सूची में उन मौजूदा मतदाताओं के नाम शामिल होंगे, जिनके गणना फॉर्म प्राप्त हो गए हैं। सीईओ ने कहा, मौजूदा मतदाताओं को दस्तावेजीकरण पूरा करने में सुविधा प्रदान करने के लिए सभी उपाय किए जा रहे हैं।



● **हाईकोर्ट ने कहा- कानून केवल उन लोगों की सहायता करता है जो कानून का पालन करते हैं**

उन्होंने 1 जुलाई को आदेश में कहा, अग्रिम जमानत देने की शक्ति एक असाधारण शक्ति है और इसका प्रयोग केवल असाधारण मामलों में होना चाहिए, न कि सामान्य तौर पर। अर्जी में दावा था कि कुमार को उनके और

## अमरनाथ यात्रा 7,200 श्रद्धालुओं का नया जत्था रवाना

जम्मू। दक्षिण कश्मीर हिमालय में स्थित अमरनाथ गुफा मंदिर के दर्शन के लिए भारी बारिश के बीच रविवार तड़के 7,200 से अधिक श्रद्धालुओं का नया जत्था आधार शिविर से रवाना हुआ। इस 38 दिवसीय तीर्थयात्रा में अब तक 50,000 से अधिक श्रद्धालु अमरनाथ गुफा मंदिर के दर्शन कर चुके हैं। श्रद्धालुओं का पांचवां जत्था कड़ी सुरक्षा व्यवस्था के बीच भगवती नगर आधार शिविर से दो काफिलों में तड़के 3:35 से 4:15 बजे के बीच रवाना हुआ। इसमें 1,587 महिलाएं और 30 बच्चे शामिल थे।

## बीआईटी को अंतिम रूप देने को कई देशों से बातचीत जारी

**नई दिल्ली।** भारत एक दर्जन से अधिक देशों के साथ द्विपक्षीय निवेश संधियों (बीआईटी) पर सक्रिय रूप से बातचीत कर रहा है। इन देशों में सऊदी अरब, कतर, इजरायल, ओमान, यूरोपीय संघ, फ़िनलैंड, रूस और ऑस्ट्रेलिया शामिल हैं। एक सरकारी अधिकारी ने कहा कि इसके अलावा ताजिकिस्तान, कंबोडिया, उरुग्वे, मालदीव और कुवैत से भी बातचीत जारी है। बीआईटी से एक-दूसरे के देशों में निवेश की सुरक्षा और संवर्धन में मदद करती हैं। भारत तीसरी सबसे बड़ी अर्थव्यवस्था और वैश्विक निर्माणगंगा का केंद्र बनने के करीब है। इसलिए सरकार निवेशकों को प्रोत्साहित करने के लिए कई कदम उठा रही है। अधिकारी ने कहा, उम्मीद है कि 3-6 महीनों में इनमें से कुछ देशों के साथ बीआईटी को अंतिम रूप दिया जाएगा और इसकी घोषणा की जाएगी।

## कंपनियों के तिमाही नतीजे तय करेंगे शेयर बाजार की दिशा

नई दिल्ली, एजेंसी

स्थानीय शेयर बाजारों की दिशा इस सप्ताह अमेरिका-भारत व्यापार वार्ता के नतीजों से तय होगी। अमेरिकी राष्ट्रपति डोनाल्ड ट्रंप द्वारा घोषित जवाबी शुल्क के निलंबन की 90 दिन की अवधि भी जुलाई को समाप्त हो रही है। ऐसे में यदि वार्ता के नतीजे सकारात्मक रहते हैं, तो बाजार की धारणा को बल मिल सकता है।

विश्लेषकों का कहना है कि इसके अलावा आईटी क्षेत्र की प्रमुख कंपनी टाटा कंसल्टेंसी सर्विसेज (टीसीएस) के तिमाही नतीजे और विदेशी कंपों का प्रवाह भी बाजार की दिशा के

## सुना भेषा: 208 किलोग्राम के आभूषणों से सजाए जाएंगे भगवान जगन्नाथ

पुरी, एजेंसी

भगवान जगन्नाथ, बलभद्र और देवी सुभद्रा को रथों पर ‘सुना भेषा’ अनुष्ठान के दौरान 208 किलोग्राम सोने के आभूषणों से सजाया जाएगा। ‘सुना भेषा’, रथ यात्रा उत्सव का अभिन्न अंग है। श्री जगन्नाथ मंदिर प्रशासन ने बताया कि देवताओं का ‘सुना भेषा’ अनुष्ठान भक्त शाम साढ़े 6 से रात 11 बजे तक देख सकते हैं। मंदिर सूत्रों के अनुसार, देवताओं को 30 अलग-अलग डिजाइन के आभूषण पहनाए गए हैं, जिनमें सोना, हीरा, चांदी और अन्य कीमती धातु हैं। श्री जगन्नाथ संस्कृति के लेखक और शोधकर्ता भास्कर मिश्रा ने बताया, शुरुआत में, 1460 में राजा कपिलेंद्र देव के काल में 138 डिजाइन के आभूषण पहनाये जाते थे। आज भी इस अनुष्ठान में 208 किलोग्राम सोने के आभूषणों का प्रयोग जाता है। ‘सुना भेषा’ अनुष्ठान से जुड़े पुजारियों ने दावा किया कि राजा कपिलेंद्र देव के समय पहनाये जाने वाले आभूषणों का डिजाइन आज भी चलन में है। कुछ आभूषणों को फिर से बनाने की मांग की जा रही है क्योंकि भगवान के खजाने में पिछले कुछ वर्षों में भक्तों से लगभग 50 किलोग्राम सोना आया है।



भगवान जगन्नाथ, बलभद्र और सुभद्रा को पहनाने के लिए सोने के आभूषण ले जाते सेवकजन।

**ड्रोन-एआई कैमरों से होगी निगरानी**

ओडिशा पुलिस रविवार को सुना भेषा देखने के लिए लाखों श्रद्धालुओं के पुरी आने के मद्देनजर भीड़ को नियंत्रित करने के लिए ड्रोन और एआई कैमरों का इस्तेमाल कर रही है। पुलिस ने लोगों से यातायात परामर्श का पालन करने को कहा है। एडीजी (यातायात) दयाल गंगवार ने कहा कि पुरी में बढ़ती वाहनों की संख्या पर ऐसे निर्णय लिए गए हैं।

## पुराने वाहनों पर सुप्रीम कोर्ट से एक समान नियम की करेंगे मांग : रेखा

नई दिल्ली, एजेंसी

दिल्ली की मुख्यमंत्री रेखा गुप्ता ने रविवार को कहा कि उनकी सरकार सुप्रीम कोर्ट से आग्रह करेगी कि वह मियाद पूरी कर चुके वाहनों के लिए एक समान नियम लागू करने की अनुमति दे।

पिछले सप्ताह, दिल्ली सरकार ने केंद्र के वायु गुणवत्ता आयोग से मियाद पूरी कर चुके वाहनों पर ईंधन प्रतिबंध को स्थगित किये जाने का



आग्रह किया था। सरकार ने कहा था कि सरकार तय मियाद पूरी कर चुके वाहनों पर प्रतिबंध से संबंधित समस्याओं के समाधान के लिए सभी संभव प्रयास करेगी। दिल्ली के पर्यावरण मंत्री मनजिंदर सिंह सिरसा ने वायु गुणवत्ता प्रबंधन आयोग के अध्यक्ष राजेश वर्मा को लिखे पत्र में कहा कि ईंधन पर प्रतिबंध व्यवहार्य नहीं है और तकनीकी चुनौतियों के कारण इसे लागू नहीं किया जा सकता।

## सुप्रीम कोर्ट प्रशासन ने केंद्र को लिखा पत्र चंद्रचूड़ से आवास खाली कराने को कहा

नई दिल्ली, एजेंसी

सुप्रीम कोर्ट प्रशासन ने एक अभूतपूर्व कदम उठाते हुए कृष्ण मेनन मार्ग स्थित भारत के प्रधान न्यायाधीश (सोजेआई) के आधिकारिक आवास को खाली कराने के लिए केंद्र को पत्र लिखा है। उसने कहा है कि पूर्व सीजेआई डीवाइ चंद्रचूड़ निर्धारित अवधि से अधिक समय से रह रहे हैं।

सूत्रों ने बताया कि आवास एवं शहरी मामलों के मंत्रालय को 1 जुलाई को भेजे गए पत्र में शीर्ष अदालत प्रशासन ने कहा कि भारत के वर्तमान प्रधान न्यायाधीश के लिए निर्दिष्ट आवास - कृष्ण मेनन मार्ग पर बंगला नंबर 5 - को खाली कराया जाए और उसे अदालत के

● **निर्धारित अवधि से अधिक समय से रह रहे हैं पूर्व सीजेआई**

आवास पूल में वापस किया जाए। पत्र में आवास एवं शहरी कार्य मंत्रालय के सचिव से बिना देरी के पूर्व सीजेआई से बंगले का कब्जा लेने का अनुरोध है, क्योंकि उन्हें आवास आवंटन की दी अनुमति न केवल 31 मई को समाप्त हो गई बल्कि 2022 नियमों के तहत दी गई छह महीने की अवधि भी 10 मई को खत्म हो गई है। सर्वोच्च न्यायालय न्यायाधीश (संशोधन) नियम, 2022 के नियम 3बी के तहत, सीजेआई सेवानिवृत्ति के बाद छह महीने तक टाइप 7 बंगला रख सकते हैं। न्यायमूर्ति चंद्रचूड़ 50वें सीजेआई रहे, वह पद छोड़ने के आठ माह बाद भी सीजेआई के आवास में रह रहे हैं।

## ईथेरियम: डिजिटल मुद्रा से कहीं आगे

बात काम की

ईथेरियम एक ओपन-सोर्स, ब्लॉकचेन-आधारित प्लेटफॉर्म है जिसे 2015 में विटालिक ब्यूटेरिन ने विकसित किया था। यह केवल क्रिप्टोकॉरेंसी नहीं है, बल्कि यह स्मार्ट कॉन्ट्रैक्ट्स और विकेन्ट्रीकृत ऐप्स को होस्ट करने वाला नेटवर्क भी है। बिटकॉइन के बाद ईथेरियम दुनिया की दूसरी सबसे बड़ी डिजिटल करेंसी मानी जाती है। इसमें निवेशकों को उच्च रिटर्न की संभावना होती है, लेकिन अस्थिरता और नियामक जोखिम भी इसके साथ जुड़े हैं। इसके अनुप्रयोग वित्त, गेमिंग, रियल एस्टेट और एनएफटी जैसे क्षेत्रों में तेजी से बढ़ रहे हैं।

<b>व्या है ईथेरियम</b> <p>ईथेरियम एक विकेन्ट्रीकृत ब्लॉकचेन प्लेटफॉर्म है जो यूज़र्स को बिना किसी मध्यस्थ के स्मार्ट कॉन्ट्रैक्ट्स और डिजिटल पब्लिकेशन बनाने और चलाने की सुविधा देता है। इसकी मूल करेंसी का नाम ईथर (ईटीएच) है। यह सिर्फ एक मुद्रा नहीं, बल्कि एक तकनीकी इकोसिस्टम है, जिसमें डेवलपर्स अपनी इनोवेटिव एप्लिकेशन बना सकते हैं।</p>	<b>कैसे करें निवेश</b> <p>एक क्रिप्टो एक्सचेंज (जैसे वजीरएक्स, कॉइनडीसीएक्स, बाइनैस) पर खाता बनाएं। केवाईसी प्रक्रिया पूरी करें। अपने बैंक खाते से फंड जोड़ें। ईथर (ईटीएच) को एक्सचेंज पर खरीदें और डिजिटल वॉलेट में सुरक्षित रखें।</p>	<b>जोखिम पर भी दें ध्यान</b> <ul style="list-style-type: none"><li>● <b>अस्थिरता</b><span> </span>: इसकी कीमतें बहुत तेजी से ऊपर-नीचे हो सकती हैं।</li><li>● <b>अनिश्चितता</b><span> </span>: भारत सहित कई देशों में क्रिप्टो कानून अभी स्पष्ट नहीं हैं।</li><li>● <b>साइबर सुरक्षा</b><span> </span>: निवेशक सुरक्षा नहीं करता, तो साइबर हमले हो सकते हैं।</li><li>● <b>जटिलता</b><span> </span>: निवेशकों को इसकी तकनीकी समझ कठिन हो सकती है।</li></ul>
--	---	---

## भारत-रूस में विश्वास-समझ अनुकरणीय

**सीतारमण बोलीं- दोनों देशों में विशेष और विशेषाधिकार प्राप्त रणनीतिक साझेदारी मजबूत व स्थिर**

नई दिल्ली, एजेंसी

वित्त मंत्री निर्मला सीतारमण ने रूसी और चीनी समकक्षों के साथ कई द्विपक्षीय बैठकें कीं और द्विपक्षीय सहयोग और हितों के मुद्दों पर चर्चा की। ये बैठकें रियो डी जेनेरियो में ‘ब्रिक्स’ देशों के वित्त मंत्रियों और केंद्रीय बैंक गवर्नरों की बैठक के दौरान आयोजित की गईं।

वित्त मंत्रालय ने एक्स पर कहा कि रूस के वित्त मंत्री एंटोन सिलानोव के साथ बैठक के दौरान सीतारमण ने पहलपाम आतंकवादी हमले के बाद राष्ट्रपति व्लादिमीर पुतिन द्वारा दिए गए समर्थन के लिए आभार जताया। दोनों नेताओं ने भारत-रूस दीर्घकालिक साझेदारी पर चर्चा की। वित्त मंत्री ने कहा कि भारत और रूस के बीच आपसी



● **सीतारमण ने रूस, चीन के वित्त मंत्रियों के साथ द्विपक्षीय सहयोग के मुद्दों पर चर्चा की**

विश्वास और समझ का स्तर अनुकरणीय है तथा हमारी विशेष और विशेषाधिकार प्राप्त रणनीतिक साझेदारी मजबूत और स्थिर बनी हुई है। दोनों पक्षों ने वित्तीय क्षेत्र में सहयोग के साथ-साथ नव विकास बैंक (एनडीबी) से संबंधित मामलों सहित द्विपक्षीय सहयोग के मुद्दों पर भी चर्चा की।

## चालू वित्त वर्ष में 50,000 कर्मचारियों की भर्ती करेंगे सार्वजनिक क्षेत्र के बैंक

नई दिल्ली, एजेंसी

सार्वजनिक क्षेत्र के बैंक अपनी बढ़ती कारोबारी जरूरतों और विस्तार के लिए चालू वित्त वर्ष में 50,000 कर्मचारियों की भर्ती करेंगे। कई बैंकों से लिए आंकड़ों के अनुसार, कुल नई भर्तियों में से 21,000 अधिकारी होंगे और बाकी लिपिक (क्लर्क) सहित अन्य कर्मचारी होंगे।

सार्वजनिक क्षेत्र के 12 बैंकों में से सबसे बड़ा ऋणदाता भारतीय स्टेट बैंक (एसबीआई) इस वित्त वर्ष में विशेषज्ञ अधिकारियों सहित 20,000 लोगों की नियुक्त करने जा रही है। इस प्रक्रिया की शुरुआत करते हुए, एसबीआई ने देशभर में अपनी शाखाओं में ग्राहकों के अनुभव को बेहतर

● **नई भर्तियों में से 21,000 अधिकारी और बाकी लिपिक सहित अन्य कर्मचारी**

बनाने के लिए पहले ही 505 प्रोबेशनरी ऑफिसर (पीओ) और 13,455 जूनियर एसोसिएट्स की भर्ती कर ली है। 13,455 जूनियर एसोसिएट्स की भर्ती 35 राज्यों और केंद्र शासित प्रदेशों में रिक्रियों के भरने के इरादे से की गई है। पंजाब नेशनल बैंक कर्मचारियों की संख्या में 5,500 से अधिक की वृद्धि का लक्ष्य लेकर चल रहा है। बैंक सेंट्रल, बैंक ऑफ इंडिया 4,000 कर्मचारियों की भर्ती करने की योजना बना रहा है। वित्त मंत्रालय ने बैंकों से कहा है कि वे परिचालन को और बढ़ाने के बाद अपनी अनुभूंगी कंपनियों में निवेश का शेयर बाजारों में सूचीबद्धता के जरिये मौद्रिकरण करें।

## विकसित भारत के लिए सालाना 10% मूल्यानुसार जीडीपी वृद्धि की जरूरत

**नई दिल्ली।** भारतीय उद्योग परिसंघ (सीआईआई) के अध्यक्ष राजीव मेमानी ने कहा है कि सरकार के 2047 तक विकसित भारत के लिए सालाना 10 प्रतिशत की औसत मूल्यानुसार सकल घरेलू उत्पाद (जीडीपी) की वृद्धि दर की जरूरत है। मूल्य आधार पर जीडीपी किसी देश में उत्पादित वस्तुओं और सेवाओं का कुल मूल्य है, जिसे वास्तविक जीडीपी के विपरीत, मुद्रास्फ़टि के समायोजन के बिना, वर्तमान बाजार मूल्य का उपयोग करके मापा जाता है। मेमानी ने कहा कि भारत-अमेरिका में अंतरिम व्यापार समझौता, जिसे अंतिम रूप दिए जाने की उम्मीद है तथा भारतीय कंपनियों को, विशेष रूप से श्रम-प्रधान क्षेत्रों में, बड़े बाजार तक पहुंच कर हस्तान्तरण। दोनों देशों में व्यापार समझौता प्रौद्योगिकी प्रदातात्तरण, अधिक संयुक्त उद्यमों और साझेदारी का रास्ता खोलेगा।



● **अमेरिका-भारत व्यापार वार्ता के परिणाम भी करेंगे बाजार को प्रभावित**

लिए महत्वपूर्ण रहेगा। इस सप्ताह 9 जुलाई को भारत सहित दर्जनों देशों पर अमेरिकी प्रशासन द्वारा लगाए जवाबी शुल्क के निलंबन की 90 दिन की अवधि समाप्त हो रही है। डॉलर के मुकाबले रुपये की चाल

**शीर्ष छह कंपनियों की पूंजी 70,325 करोड़ रुपये घटी**

नई दिल्ली। संसेक्स की शीर्ष 10 में से छह मूल्यांकन कंपनियों की पूंजी में बीते सप्ताह सामूहिक रूप से 70,325.5 करोड़ रुपये की गिरावट आई। शेयर बाजार में कमजोरी के रुख के बीच सबसे अधिक नुकसान एचडीएफसी बैंक और आईसीआईसीआई बैंक को हुआ। शीर्ष 10 कंपनियों की सूची में रिलायंस इंडस्ट्रीज, भारतीय स्टेट बैंक (एसबीआई), इन्फोसिस और हिंदुस्तान युनिलीवर लिमिटेड का बाजार मूल्यांकन बढ़ा। वहीं एचडीएफसी बैंक, टाटा कंसल्टेंसी सर्विसेज (टीसीएस), भारती एयरटेल, आईसीआईसीआई बैंक, भारतीय जीवन बीमा निगम (एलआईसी) और बजाज फाइनेंस की बाजार हैसियत घट गई।

आईटी कंपनी टीसीएस और खुदरा क्षेत्र की दिग्गज एवेंयू सुपरमाटर्स के तिमाही नतीजों पर रहेंगी। वहीं, कई अन्य कंपनियों के भी नतीजे आगे। साथ ही ब्रेट कच्चे तेल के दाम और डॉलर के मुकाबले रुपये की चाल भी महत्वपूर्ण रहेगी। वहीं विदेशी संस्थागत निवेशकों की लिवाली दो चीजों पर निर्भर करेगी। एक भारत-अमेरिका व्यापार समझौता व दूसरा चालू वित्त वर्ष की पहली तिमाही के नतीजे।








# अपराध को नियंत्रित करने के लिए हमारे डेटाबेस का उपयोग करें राज्य: नैटग्रिड

● आतंकवादी गतिविधियों, गिरोहों, वित्तीय लेनदेन, आब्रजन, जाली मुद्रा आदि पर साझा करती है डेटा

नई दिल्ली, एजेंसी

कानून प्रवर्तन एजेंसियों के साथ खुफिया सेवाओं और जांच के लिए वास्तविक समय की जानकारी साझा करने वाले नैटग्रिड ने सभी राज्य पुलिस बलों से उसके साथ संपर्क बढ़ाने, अपराध नियंत्रण तथा अपराधिक गतिविधियों की जांच के लिए उसके डेटाबेस का सक्रिय रूप से इस्तेमाल करने को कहा है।

केंद्रीय गृह मंत्रालय के सीधे अधीन कार्यरत नैटग्रिड अन्य जानकारी के अलावा, आतंकवादी गतिविधियों, संगठित आपराधिक गिरोहों, वित्तीय



लेनदेन, आब्रजन, जाली मुद्रा और मादक पदार्थों के प्रचलन पर अपने डेटाबेस से वास्तविक समय की जानकारी 11 केंद्रीय एजेंसियों और सभी राज्य पुलिस बलों के साथ साझा करता है। नैटग्रिड के मुख्य कार्यकारी अधिकारी पीयूष गोयल ने सभी राज्यों के पुलिस प्रमुखों को लिखे पत्र में अनुरोध किया है कि वे अपने-अपने बलों में नैटग्रिड के उपयोग को बढ़ाएं, ताकि सक्रिय उपयोगकर्ताओं की संख्या में वृद्धि हो सके तथा उन्हें समाधान

का प्रभावी ढंग से उपयोग करने के लिए प्रोत्साहित किया जा सके। पत्र में विशेष रूप से जिला एसपी को अपराध नियंत्रण और कानून प्रवर्तन पहलों में नैटग्रिड डेटाबेस के व्यापक उपयोग के लिए प्रोत्साहित करने पर जोर दिया गया है। गोयल ने पत्र में कहा, कृपया समय-समय पर अपनी बैठकों में इसकी समीक्षा करें।

नैटग्रिड समाधान में और अधिक सुविधाएं/कार्यक्षमताएं जोड़ने का काम जारी रखे हुए है तथा नियमित प्रशिक्षण/प्रतिक्रिया सत्र आयोजित कर रहा है। नैटग्रिड, जहां आवश्यक हो, पुलिस के लिए समर्पित प्रशिक्षण सत्र भी आयोजित कर सकता है। सहयोगात्मक प्रयासों से कई नए उपयोगकर्ताओं ने सक्रिय रूप से इस प्रणाली का उपयोग करना शुरू कर दिया है।

## देश-दुनिया

# एआई के युग में हर हफ्ते तकनीक हो रही अपडेट : मोदी

ब्राजील में ब्रिक्स सम्मेलन में प्रधानमंत्री बोले- 20वीं सदी के टाइपराइटर 21वीं सदी के सॉफ्टवेयर को नहीं चला सकते

रियो डी जिनेरियो, एजेंसी

प्रधानमंत्री नरेन्द्र मोदी चार दिवसीय यात्रा पर ब्राजील पहुंचे हैं, जहां वह 17वें ब्रिक्स शिखर सम्मेलन में भाग लिया। सम्मेलन में प्रधानमंत्री मोदी ने कहा एआई के युग में, जहां हर हफ्ते तकनीक अपडेट होती है, यह स्वीकार्य नहीं है कि कोई वैश्विक संस्थान 80 साल में एक बार भी अपडेट न हो। 20वीं सदी के टाइपराइटर 21वीं सदी के सॉफ्टवेयर को नहीं चला सकते।

सम्मेलन में प्रधानमंत्री मोदी ने कहा, ब्रिक्स का विस्तार और नए मित्रों का जुड़ना इस बात का सबूत है कि ब्रिक्स एक ऐसा संगठन है जो समय के हिसाब से खुद को बदल सकता है। अब हमें



ब्राजील के रियो डी जेनेरियो में ब्रिक्स शिखर सम्मेलन में विश्व नेताओं के साथ प्रधानमंत्री नरेन्द्र मोदी।

● एजेंसी

संयुक्त राष्ट्र सुरक्षा परिषद, विश्व व्यापार संगठन और बहुपक्षीय विकास बैंकों जैसी संस्थाओं में सुधार के लिए भी यही इच्छाशक्ति दिखानी होगी।

इससे पूर्व प्रधानमंत्री मोदी के शनिवार शाम गैलेओ अंतर्राष्ट्रीय हवाई अड्डे पहुंचने पर औपचारिक स्वागत किया गया। यह उनकी पांच देशों की यात्रा

का चौथा चरण है। रियो डी जिनेरियो में होटल पहुंचने पर मोदी का भारतीय समुदाय ने स्वागत कर भारत माता की जय के नारों से किया।

वैश्विक कल्याण के लिए बड़ी ताकत बना हुआ है ब्रिक्स

रियो डी जेनेरियो। प्रधानमंत्री नरेन्द्र मोदी ने रविवार को कहा कि ब्रिक्स आर्थिक सहयोग और वैश्विक कल्याण के लिए एक बड़ी ताकत बना हुआ है। ब्रिक्स समूह के सदस्य देशों के कई शीर्ष नेता शिखर सम्मलेन के लिए ब्राजील के इस समुद्र तटीय शहर रियो डी जेनेरियो में एकत्र हुए हैं। चीन के राष्ट्रपति शी चिनफिंग और रूसी राष्ट्रपति व्लादिमीर पुतिन ने शिखर सम्मेलन में भाग नहीं लिया। सम्मेलन का आयोजन समूह के वर्तमान अध्यक्ष ब्राजील ने किया है।

## एक नजर

यमन तट के निकट लाल सागर में जहाज पर हमला

दुबई। यमन तट के निकट लाल सागर में हथियारबंद व्यक्तिों ने रविवार को एक जहाज पर हमला किया। ब्रिटेन की समुद्री व्यापार संचालन केंद्र ने यह जानकारी दी। हमले की जिम्मेदारी किसी समूह ने अभी नहीं ली है। यूनाइटेड किंगडम मेरीटाइम ट्रेड ऑपरेशंस सेंटर ने कहा कि जहाज पर तेनात एक सशस्त्र सुरक्षा टीम ने जवाबी हमला किया। इसने कहा, अधिकारी जांच कर रहे हैं।

पाकिस्तान : बारिश संबंधी

घटनाओं में सात की मौत

पेशावर। पाकिस्तान के खैबर पख्तूनख्वा और पंजाब प्रांतों में गत 24 घंटों के दौरान हुई मूसलाधार बारिश और बाढ़ के कारण कम से कम सात लोगों की मौत हो गई जबकि कई अन्य घायल हुए हैं और संपत्तियों को नुकसान पहुंचा है। प्रांतीय आपदा प्रबंधन प्राधिकरण (पीडीएमए) ने बताया कि मानसूनी बारिश का मौजूदा दौर 11 जुलाई तक जारी रहने की उम्मीद है और सभी जिलों के प्रशासन को अलर्ट जारी करते हुए उनसे सतर्क रहने और एहतियाती उपाय करने को कहा गया है।

गाजा में हवाई हमलों में 38 फलस्तीनी मारे गए

दीर अल-बला। गाजा में इजराइली हवाई हमलों में कम से कम 38 फलस्तीनी मारे गए। अस्पताल अधिकारियों ने रविवार को यह जानकारी दी। इजराइली सेना ने कहा कि उसने पिछले दिन संघर्षग्रस्त क्षेत्र में 100 से अधिक ठिकानों पर हमला किया है। यह हमला ऐसे समय हुआ है, जब इजराइल के प्रधानमंत्री बेंजामिन नेतन्याहु युद्ध विराम प्रयासों को आगे बढ़ाने के उद्देश्य से व्हाइट हाउस में वार्ता के लिए वाशिंगटन जाने की तैयारी कर रहे हैं।

प्रत्यर्पण संबंधी टिप्पणी को लेकर बिलावल की आलोचना

इस्लामाबाद। पाकिस्तान तहरीक-ए-इंसाफ (पीटीआई) ने पूर्व विदेश मंत्री बिलावल भुट्टो जरदारी को राजनीति में अपरिपक्व बताते हुए उनकी उस बयान के लिए आलोचना की है, जिसमें पीपीपी नेता (बिलावल) ने कहा था कि जांच के दायरे में आए व्यक्तियों को भारत को प्रेषित करने में पाकिस्तान को कोई आपत्ति नहीं है। पीटीआई के प्रवक्ता शेख वकास ने शनिवार को एक बयान में कहा कि पीपीपी नेता बिलावल राजनीति में अपरिपक्व हैं।

# किसानों को क्लाइमेट चेंज से निपटने में सक्षम बनाने को 75 अरब डॉलर की जरूरत

नई दिल्ली, एजेंसी

भारत में छोटे किसानों को जलवायु परिवर्तन के प्रभाव से निपटने में सक्षम बनाने के लिए लगभग 75 अरब अमेरिकी डॉलर के निवेश की जरूरत है। अंतर्राष्ट्रीय कृषि विकास कोष (आईएफएडी) के अध्यक्ष अल्वारो लारियो ने यह बात कही। उन्होंने कहा कि ग्रामीण क्षेत्रों में वित्त पहुंचाना दुनियाभर में और भारत में ग्रामीण समुदायों के लिए एक गंभीर चुनौती है। लारियो ने कहा कि भारत में आईएफएडी के लिए तीन बड़े सवाल हैं, हम किसानों के लिए कृषि को अधिक लाभदायक कैसे बना सकते हैं, हम उत्पादकों को कैसे बढ़ा सकते हैं जिससे हम जलवायु इष्टकों से निपट रहे हैं और हम खाद्य सुरक्षा से

● अंतर्राष्ट्रीय कृषि विकास कोष के अध्यक्ष अल्वारो लारियो ने यह बात कही



पोषण सुरक्षा की ओर कैसे बढ़ सकते हैं। वैश्विक खाद्य संकट के जवाब में 1977 में स्थापित आईएफएडी एक विशेष संयुक्त राष्ट्र एजेंसी और अंतर्राष्ट्रीय वित्तीय संस्थान है। यह ग्रामीण समुदायों में भुखमरी और गरीबी से निपटता है। ग्रामीण क्षेत्रों, खासकर छोटे और सीमांत किसानों पर जलवायु परिवर्तन के प्रभाव के बारे में पूछने पर लारियो ने कहा कि

● कहा- ग्रामीण क्षेत्रों में वित्त पहुंचाना दुनियाभर में और भारत में ग्रामीण समुदायों के लिए एक गंभीर चुनौती

यह एक प्रमुख विंता का विषय है। उन्होंने कहा, छोटे किसानों को कई तरह के जलवायु इष्टकों से निपटने के लिए कम से कम 75 अरब अमेरिकी डॉलर की आवश्यकता है। वित्त वर्ष 2015-16 की 10वीं कृषि जनगणना के अनुसार, दो हेक्टेयर से कम भूमि वाले छोटे और सीमांत किसान भारत में सप्ती किसानों का 86.2 प्रतिशत हैं, लेकिन उनके पास खेती की केवल 47.3 प्रतिशत भूमि है। उन्होंने कहा, भारत के मामले में हम मौसमी जल की कमी, बढ़ते तापमान, अधिक बार सूखे को देख रहे हैं। इसलिए ऐसे कई निवेश हैं जो वास्तव में वैश्विक स्तर पर इन छोटे किसानों की मदद कर सकते हैं।

अब अभिनय की दुनिया से जुड़ेंगे पूर्व क्रिकेटर सुरेश रैना

नई दिल्ली। भारतीय क्रिकेट टीम के पूर्व बल्लेबाज सुरेश रैना तमिल फिल्म के साथ अपने अभिनय करियर की शुरुआत करने जा रहे हैं। निर्माण कंपनी ड्रीम नाइट स्टोरीज भी इससे फिल्म निर्माण में कदम रखने जा रही है। कंपनी ने शुक्रवार को सोशल मीडिया मंच 'एक्स' पर यह जानकारी साझा करते हुए बताया कि सुरेश रैना उनके आगामी प्रोजेक्ट से जुड़ रहे हैं। रैना ने भी यह पोस्ट अपने आधिकारिक हैंडल पर साझा की। उन्होंने अपने पोस्ट में लिखा, चिन्ना थाला सुरेश रैना का डीकेएसप्रोडक्शन में स्वागत है। तमिलनाडु में रैना को क्रिकेट प्रशंसक 'चिन्ना थाला' कहकर पुकारते हैं। वीडियो में रैना को एक स्टैडियम में प्रवेश करते हुए दिखाया गया है, जहां प्रशंसक उनका स्वागत कर रहे हैं। डी. सरवण कुमार द्वारा प्रस्तुत इस फिल्म का निर्देशन लोगन करेंगे।

समारोह

वैश्विक नेताओं ने दलाई लामा को 90वें जन्मदिन पर दी बधाई

# दलाई लामा ने जन्मदिन पर तिब्बतियों के प्रति समर्थन दोहराया

वाशिंगटन/धर्मशाला, एजेंसी

वैश्विक नेताओं ने रविवार को दलाई लामा को उनके 90वें जन्मदिन पर बधाई दी और तिब्बती लोगों के प्रति अपने समर्थन की पुष्टि की। अमेरिकी विदेश मंत्री मार्को रुबियो ने शनिवार को जारी एक बयान में कहा, अमेरिका परम पावन दलाई लामा को उनके 90वें जन्मदिन पर शुभकामनाएं देता है। रुबियो ने कहा, अमेरिका तिब्बतियों के मानवाधिकारों व मौलिक स्वतंत्रता के सम्मान को बढ़ावा देने के लिए दृढ़ता से प्रतिबद्ध है।

चीन को इटका देते हुए, रुबियो ने तिब्बतियों के अपने धार्मिक नेता चुनने के अधिकार का भी समर्थन किया। चीन ने दलाई लामा की उत्तराधिकार



मैक्लोजगं स्थित मुख्य दलाई लामा मंदिर में उनके 90वें जन्मदिन के अवसर पर हॉलीवुड अभिनेता रिचर्ड गेरे ने बधाई दी।

एजेंसी

योजना को खारिज करते हुए इस पर जोर दिया कि किसी भी भावी उत्तराधिकारी को उसकी मंजूरी लेनी होगी। रुबियो ने 'एक्स' पर भी दलाई लामा को शुभकामनाएं दी।

दलाई लामा मंदिर 'त्सुगलागखांग'

के मुख्य प्रांगण में रविवार सुबह भारी बारिश के बावजूद 14वें दलाई लामा का 90वां जन्मदिन मनाने के लिए हजारों लोग एकत्र हुए। उनके जन्मदिन पर विभिन्न तिब्बती बौद्ध संप्रदायों के प्रतिनिधियों, स्कूली बच्चों,

1959 में नेहरु से हुई मुलाकात को याद किया नई दिल्ली। कांग्रेस नेता जयराम रमेश ने दलाई लामा के 90वें जन्मदिन के मौके पर रविवार को 1959 में मसूरी में तत्कालीन प्रधानमंत्री जवाहरलाल नेहरु के साथ उनकी चार घंटे तक हुई बातचीत को याद किया। रमेश ने कहा कि नेहरु से मुलाकात के बाद दलाई लामा पूरे देश के दौरे पर रवाना हुए थे। कांग्रेस महासचिव ने 'एक्स' पर एक पोस्ट में कहा, दलाई लामा आज 90 वर्ष के हो गए। वह बुद्ध के 2500वें जयंती समारोह के लिए नवंबर 1956 से मार्च 1957 के बीच पहली बार भारत आए थे। उन्होंने 31 मार्च, 1959 को स्थायी रूप से भारत में रहना शुरू किया। रमेश ने कहा, 24 अप्रैल, 1959 को जवाहरलाल नेहरु और दलाई लामा के बीच मसूरी में चार घंटे तक बातचीत हुई थी।

विभिन्न देशों के नर्तकों और गायकों तथा दुनिया भर से बौद्ध धर्मावलंबियों ने भाग लिया। इस कार्यक्रम में भारत और अन्य देशों के नेता और वैश्विक हस्तियों शामिल हुईं, तथा कई ने अपने संदेश भेजे। समारोह में अमेरिका के

तीन पूर्व राष्ट्रपतियों बराक ओबामा, बिल क्लिंटन और जॉर्ज डब्ल्यू बुश के वीडियो संदेश भी प्रसारित किए गए। बिल क्लिंटन ने कहा, मैं बेहतर, दयालु व अधिक करुणामय दुनिया बनाने के आपके प्रयासों के लिए आभारी हूं।



राफेल की बिक्री प्रभावित करने को चीन ने किया

दूतावासों का इस्तेमाल : फ्रांस

● भारत-पाकिस्तान सैन्य संघर्ष के बाद विमान की प्रतिष्ठा व बिक्री को नुकसान पहुंचाने की मांशा

पेरिस, एजेंसी

चीन ने मई में भारत और पाकिस्तान के बीच सैन्य संघर्ष के बाद फ्रांस निर्मित राफेल लड़ाकू विमानों के प्रदर्शन के बारे में भ्रम की स्थिति पैदा करने की जिम्मेदारी अपने दूतावासों को दी थी, ताकि इस विमान की प्रतिष्ठा व बिक्री को नुकसान पहुंचाया जा सके। फ्रांसीसी सैन्य और खुफिया अधिकारियों ने यह निष्कर्ष निकाला है। फ्रांसीसी खुफिया सेवा की रिपोर्ट के अनुसार, चीन के दूतावासों ने रक्षा अधिकारियों (डिफेंस अताशे) ने राफेल की बिक्री को प्रभावित करने के लिए अभियान चलाया। फ्रांसीसी सेना के अधिकारी ने पहचान गुप्त रखते हुए रिपोर्ट एपी के साथ साझा की। सैन्य अधिकारी और शोधकर्ता तब से इस बात का ब्योरा जुटा रहे हैं कि पाकिस्तान के चीन निर्मित सैन्य उपकरण विशेष रूप से युद्धक विमान और मिसाइलें - भारत द्वारा पाकिस्तानी लक्ष्यों को भेदने के लिए इस्तेमाल किए गए हथियारों, विशेष रूप से फ्रांस निर्मित राफेल लड़ाकू विमानों के मुकाबले कैसा प्रदर्शन कर रहे थे। फ्रांस

पाकिस्तान ने तीन विमान गिराने का किया था दावा

पाकिस्तान ने दावा किया कि उसकी वायुसेना ने सैन्य संघर्ष के दौरान पांच भारतीय विमानों को मार गिराया, जिनमें तीन राफेल भी शामिल थे। फ्रांसीसी अधिकारियों का कहना है कि इससे उन देशों की ओर से राफेल के प्रदर्शन को लेकर सवाल उठे, जिन्होंने फ्रांसीसी निर्माता दसों एविएशन से लड़ाकू विमान खरीदे हैं। भारत ने विमान के नुकसान की बात स्वीकार की, लेकिन यह नहीं बताया कि किने विमान गिरे हैं। फ्रांसीसी वायुसेना प्रमुख जनरल जेरोम बेलांगर ने कहा कि उन्होंने तीन भारतीय विमानों को क्षति होने की ओर इशारा करते हुए सबूत देखे हैं। इनमें एक राफेल, एक रूस निर्मित सुखोई और फ्रांस निर्मित एक मिराज 2000 विमान शामिल हैं।

राफेल के खिलाफ कथित दुष्प्रचार अभियान से लड़ रहा है।

बिना ट्रेड लाइसेंस या संपत्ति खरीद के मिलेगा

यूएई का गोल्डन वीजा

दुबई। संयुक्त अरब अमीरात (यूएई) सरकार ने नामांकन पर आधारित एक नए प्रकार का गोल्डन वीजा शुरू किया है जिसमें कुछ शर्तें होंगी जो दुबई में संपत्ति या व्यवसाय में बड़ी मात्रा में निवेश करने की वर्तमान प्रक्रिया से अलग हैं। भारतीयों के लिए अबतक दुबई का गोल्डन वीजा पाने का एक तरीका यह था कि संपत्ति में निवेश किया जाए, जिसका मूल्य कम से कम 4.66 करोड़ रुपये हो या देश में व्यापार में बड़ी राशि का निवेश किया जाए। लाभार्थियों और प्रक्रिया में शामिल लोगों ने बताया कि नई नामांकन-आधारित वीजा नीति के तहत भारतीय अब लगभग 23.30 लाख रुपये का शुल्क देकर आजीवन यूएई के गोल्डन वीजा का लाभ उठा सकेंगे। तीन महीने में 5,000 से अधिक भारतीय इस नामांकन-आधारित वीजा के लिए आवेदन करेंगे।